


శతక సంపుటి

(ద్వితీయ భాగము)



This book is published with the
Financial Assistance of
Sri Tirumala Tirupati Devasthanam
under the scheme
Aid to Publish Religious books

ఈ “శతక సంపుటి” (ద్వితీయ భాగము)

శ్రీ తిరుమల తిరుపతి దేవస్థానము వారి ద్రవ్యసహాయమున
ముద్రితము.

వారికి నా హృదయపూర్వక శృతజ్ఞతలు.

ప్రథమ ప్రచురణ - అక్టోబరు 1992

ప్రతులు :- 1000

PLACED ON THE SHELF

Date.....

అన్ని హక్కులు గ్రంథకర్తవి

వెల : 20-00

ప్రాప్తిస్థానము :

మధురకవిరత్న - కావ్యార్క - కవిశేఖర

మూలా పేరన్నశాస్త్రి

డోర్. నెం. 25-11-16

అయ్యకోనేరు తూర్పుగోదావరి

విజయనగరం-2

Pin-531 202.

SRI VENKATESWARA
CENTRAL LIBRARY &
RESEARCH CENTRE

Acc. No

Date.....

TIRUPATI.

ముద్రణ :

శ్రీ కృష్ణ పవర్ ప్రెస్

విజయనగరం-531 202

ఫోన్ : 4740

అ భి న న ద న ము

బ్రహ్మీభూషణ, సాహిత్యోభయభాషాప్రవీణ

[బహుశ్రీ రాంభట్ల లక్ష్మీనారాయణశాస్త్రిగారు, M.A.]

ఉ॥ వ్రాసినవాడు పేరకవి వాడినభాస రసోత్తరంబు ను
 ల్లాసముఁ గూర్చుభావములు లాలితమౌరచనావిశేషమున్
 భాసిల దివ్యమౌకృతిని వర్ణననేయఁగనేల? యొక్కఁడా
 భాసురకాంతిలోవెలుగు భాస్కరుఁగూర్చి వచింపశక్యమే!

కం॥ పదములు మృదువులు తత్త్వా
 స్పదములు భావములు హృదయసంవాదంబుల్
 మృదుశములై విమలశ్రీ
 సదనములై యొప్పునిందు సర్వవచనముల్!

ఉ॥ భాషలరెండిటన్ తనదుపాండితిఁ జూపె నితండు రెస్ససం
 భాషణచేయునట్లు మృదుభావమణుల్ విలసిల్లదీనిసం
 భూషితమున్ పొనర్చెనికఁ బూర్వకవీకుల మించె ధారలో
 శేషుని బోలినాడన విశేషముతోపడు నామనస్సునన్!

శా॥ రమ్యాలంకృతులన్ మృదూత్తులను రారాజద్విలాసంబులన్
 సౌమ్యాకారమునన్ ప్రసన్నగుణసంసర్గంబునన్ భావనా
 గమ్యంబై తనరారుభావముల హృద్గంభీర్యసంశ్లేషలన్
 కామ్యంబై యలరారె నీకృతికలాకన్యాత్మ ధన్యాత్మయే!

ఉ॥ పూర్వకపీండ్రసూక్తులను బొందికగా సమకూర్చి యిందునా శర్వునిగాధలందుఁగల సారముఁ జక్కఁగనింపి భావనల్ బర్వులువెట్టు సత్కవి సెఱాసనిమెచ్చ రచించితయ్య! యీ సర్వజనాదరంబుఁగని శాశ్వతమై యలరారుకావ్యమున్.



వి ష యం సూ చి త



శతకము పేరు	పేజి
1. శ్రీ సత్యనారాయణ శతకము	1
2. శ్రీ రామప్రభు శతకము	23
3. శ్రీ కృష్ణ శతకము	43
4. శ్రీ వేంకటేశ్వర శతకము	63
5. శ్రీ శతపత్రహారము	84

శ్రీ సత్యనారాయణ శతకము

శ్రీలంగూర్పు కటాక్షమాలికలఁ గూర్మిన్ గూర్చి విజ్ఞాన వి
ద్యాలాభంబులు, వాంచితార్థఫలసిద్ధ్యర్థంబు లందించి శ్రే
యోలబ్ధి గలిగించి భక్తజన సంఘోత్సాహముం బెక్కుచుం
దాలం గూర్చెడు మేటివేల్పువుగదన్నా ! సత్యనారాయణా !

శా॥ పార్మిరంభించితి నీపయిన్ శతకమున్ భర్తీన్ రచింపంగ శో
భారూఢంబుగ సుప్రసాదగుణపాకాలంకృతు ల్గల్గి సు
శ్రీరమ్యంబుగఁ గూర్పఁగాఁ గల మహాశీర్వాదముంజేసియా
కారస్ఫూర్తి నొసంగ వేడెద గుఱొఘా! ! సత్యనారాయణా !

చు॥ ధరణిన్ దావకభక్తశేఖరులు శ్రద్ధాభక్తులన్ గుఱు గో
పురముల్ కట్టుచు నీకొనంగెదరు సమ్మోదంబుతో; నేను మో
దరసస్ఫూర్తిని పద్యపుష్పములు ఛందస్సూక్తిమున్ మాల గ
ట్టి రహిన్ దైచెద నీదురంతమున తందీర్చి! సత్యనారాయణా!

మ॥ అల ప్రస్థాద సరాశ రాంబరిష భీష్మాగస్త్య వాప్తికి, ది
వ్యలనన్నారద పుండరీక శుక శుంభత్వాభవుల్ ముఖ్యభ
క్తులు నీపాదపయోజముల్ వితతభక్త్యుద్రేకనంపత్తి ని
శ్చలతన్ గొల్వఁగె! పొందరే! శుభము రీచా! సత్యనారాయణా!

మ॥ హరిగోవిందముకుందమాధవయుపేంద్రా శ్రీధరా! కృష్ణ శౌ
రి రమానాథ పయోజనాభ, యసురారీ ! విష్ణు దామోదరా
మురసంహారక చక్రి! యంచు నిరతంబున్ భక్తినిన్ గొల్చు నా
నరుడే ధన్యుడు పుణ్యుఁ డీజగతిలోనన్ సత్యనారాయణా!

మ॥ నినుఁజింతుచుచు నున్నవాడు మది నిన్నే నమ్మిపూజించువాఁ
డును నిత్యమ్మును నీకథల్ వినెడివాడున్ నీవ్రతం బాప్థతో
డను సద్భక్తి నొనర్చువాడు దమితోడన్ సర్వవాంఛాస్పదం
బును బొందు పద మిందు సందుగద శంభూ ! సత్య !

మ॥ తొలి భూదేవునిమీఁద కాష్టవహునందున్ బైన యావై శ్యుపై
సలభాపాలుని మీద గోపకులవై నాద్యంతమున్ బారు ని
ర్మలకారుణ్య సుధాప్రసార మసుకంపన్ నాపయిం గూడ ని
చ్చలు నింపన్ దమి వేడుకొందుఁబరమేశా! సత్యనారాయణా!

శా॥ “దారిద్ర్యమ్మునగాని, రోగములచేతన్ గాని పెన్దుఃఖనం
భారశ్రేణులచేతగాని మఱి యే బాధాదులం జిక్కు నె
వ్వారైనన్ దమి నా వ్రతంబు నొనరింప వారి కష్టంబు లీ
డేరున్ సౌఖ్యము శాంతిగల్గు”ననవే శ్రీసత్యనారాయణా !

మ॥ బ్రదుకం గల్గిన యన్నినాశులు మనోవాక్కాయకర్మంబులన్
నిదురన్ జాగ్రదవస్థలో సహితమున్ నీనామసంకీర్తనా! భృగ్
యమ్ముల్ వడినిమ్ము దాన కలుషంబుల్ వెస్టకుందోసి నీ
పదసాన్నిధ్యముఁజేరెదన్ సుగుణకల్పా ! సత్యనారాయణా !

మ॥ పరితాపంబుల పోక, సర్వశుభసంపద్యుద్ధికిన్ రాక, సత్వరపు
 ణ్యంబుల ఛాక, కోర్కె నెఱవేర్పం గేక, పాపాత్మనత్
 పరిశుద్ధిన్ మినువాక, సంసృతియురిన్ దాటించు మేల్నొక ను
 స్థిరసౌఖ్యమ్ముల దాక మీవ్రత మహా శ్రీసత్యనారాయణా!

మ॥ కనగాఢారుణిపై 'నవశ్యమనుభోక్తవ్యంకృతంకర్మ' మంచని
 యార్యులై వచియింతుగని, మనుజుం డత్యంతభక్తున్నతిన్
 నినుఁ జింతించుచు నీవ్రతమ్ము సలుపన్ నిక్తంబుగా వాని కం
 టిని తెప్పంబలెఁబోతు వెల్లపుడు తండ్రీ! సత్యనారాయణా!

మ॥ ప్రతిపద్యంబు రసోచితంబుగ రచింపంగల్గు వాక్చక్తి, హృ
 ద్గతభావంబు పరిస్ఫుటంబుగను వక్కాణించు ఛీకక్తి, వి
 జ్ఞత గూర్పంగల ధర్మవర్తనముపై గాఢంపు సదృక్తి, సం
 తత నీపాదవయోజధక్తి నిడుమన్నా ! సత్యనారాయణా !

మ॥ అనపత్యులై కనివారు సంతతిని రోగార్తాళి నీరోగులై
 పునరుజ్జీవన మందినారు, చెఱలం బొల్పారు బందీలు ము
 క్తిని గన్నారు భవద్రవ్యతంబు ననురక్తిన్ సల్పి? సదృక్తసం
 జనితానందపదుండ వీపు జగదీశా ! సత్యనారాయణా !

మ॥ సమతాభావము, సత్యశీలము, సమస్తప్రాణులం దెఱ్ఱ స
 క్రమవాల్లభ్యము ధర్మవర్తనము సత్కారుణ్యభావంబు వి
 క్రమమున్ భక్తియు సామరస్యమును సంఘంబంధుమేల్శక్తిని
 త్యము మాధారతజాతికిమ్ము జనమాన్యా! సత్యనారాయణా!

మ॥ పదునైదేడుల ప్రియమందునె కవిత్వం బల్లగా నేర్చి నీ
పదపంకేరుహమే శరణ్యమని సంధావించి యెన్నే రృతుల్
ముదమారన్ విరచించి నీకిడితి సమ్మోదంబుతోఁ బ్రేమసం
పదలన్ జిల్కుచు నన్నుఁగావు శ్రితకల్పా! సత్యనారాయణా!

శా॥ దారిద్ర్యముఁబొకార్చిచిత్తమునకున్ స్థైర్యంబుఁజేకూర్చి ని
స్సారంబైన మదీయ జీవలత కుత్సాహంపు వర్షము నిం
పారన్ నిండుగ గూర్చి పేర్చి నను సత్యంతంబుఁగాపాడుమీ
కారుణ్యామృతపూరనూరితచుఁగా : సత్యనారాయణా !

శా॥ కన్నుల్ నిస్సనున్నట్లు చేతులు భవత్కైంకర్యమున్ జేయున
ట్లున్నావీనులు నీకథల్ వినెడు నట్టుల్ నాదు చిత్తము భ
క్తిన్నిన్నే భజించునట్టుల ప్రసాదించంగదే సద్వరం
బన్నా : మంగళరంగనజ్జనిరదేహా! సత్యనారాయణా !

మ॥ నగనీ లోకులు ప్రాంతపక్కియననీ నాన్తి క్యమం చాడనీ
పెగపే చెందగనీ పిసాళియననీ వేజాడలం దిట్టనీ
వగపే బొందగనీ వినమృత భవత్పాదాబ్జ సేవానృపృత
పగలో మునినవాఁడు లెక్కగానఁదప్పా! సత్యనారాయణా !

మ॥ విదితప్రాధి రహింప నేకపతనాబృత్తిక్రియన్ విద్యలం
బదునాల్గుంటిని నేర్చు విజ్ఞుఁడును నానందంబుఁగానంగఁ బోఁ
దెదియో యార్తిఁగలంప మఃఖపడు నెంతే నజ్ఞుఁడొగాక నీ
పదసంసక్తుఁడు గాంచఁ దాన్త సుజనాప్రా! సత్యనారాయణా !

మ॥ పరమాకాశవస్తువుకున్ జని జరింపన్ వచ్చు నాపై ని ది
ర్దిర యావద్ధరణీతలంబు సుఖసక్తిన్ జుట్టిరావచ్చు, దు
ర్భరసంసారపయోధి దాటంగ దరంబా? యీదృశక్షుద్రవై
భరులన్? త్వత్కరుణామహాతరణీదక్షన్ సత్యనారాయణా !

మ॥ ధరణీమండలఖండతండముల కాదర్శోన్నతిం గన్న మాభర
తోర్విన్ నిగమోక్త మార్గము కృశింపన్ జొచ్చెట్లేచ్చాంగము
ష్కరసాంగత్యము హెచ్చెనీతి మొదలేస్తంభించె, స్వార్థాశ దు
ర్భరమౌ మోసము హెచ్చె పూనదొ మరల్పన్ సత్య !

మ॥ రవి యద్దంబగు, నగ్ని నీరమగు సర్పస్వామి పూదండగా
నవు, సింహంబు కురంగమౌ విషము దివ్యాహారమేయౌను మే
రువు క్షద్రమ్మగు తాయిగా నవును శత్రుండైన మిత్రుండగా
నవు నిన్ భక్తిభజించువారలకు దేవా సత్యనారాయణా !

మ॥ ఇదియే నాదొకవిన్నపంబు విను తండ్రీ! సర్వకాలంబు నీ
పదపంకేరుహచింతనామృతరసాస్వాదంబునే యిచ్చి నా
మదిలో సత్యము, ధర్మచింతనము బ్రేమన్ సాధుసాంగత్యసం
పద నిత్యంబు నొసంగ వేడెదను దేవా! సత్యనారాయణా !

మ॥ అవయోగంబు లవెన్ని కల్గినను నీయత్యంతకారుణ్య సం
భవపీయూషము నాను భక్తులకు దేవా కష్టముల్ కలునే
భువి నీతత్వమెటుంగలేక కడుబాముల్ చెందు జీవాశికిన్
జవి చూపంగదె నీకృపారసము నిచ్చున్ సత్యనారాయణా !

మ॥ తలపుల్ చేతలు నీవయిన్నిలిపి నిన్ ధ్యానింతు సద్భక్తి
 పొంగులువారన్ జెలికానిగా గురునిగాఁగూర్చిన్ సుహృద్వ
 ర్యుగాలలి నిక్షేపముగా సురదుర్జయముగా లావణ్యవారాళిగా
 నిలువేల్పుందొరగాఁగ నెప్పుడును స్వామీ! సత్యనారాయణా!

మ॥ అటుకుల్ గుప్పెదొసంగు విపురపయి నత్యంతాదృతిన్ జూపి
 మిక్తుటమౌ కల్మలొసంగవే, శబరి నీకున్ జుష్టమౌ పండులు
 త్కటమౌభక్తి నొసంగ వానిఁగొని మోక్షప్రాప్తి జేకూర్చవే
 పటువాత్సల్యనిధాన ! సద్గుణకలాపా ! సత్యనారాయణా !

శా॥ ఏపాదమ్ములు గొల్చునిండ్రుఁడజుఁడెట్టేపాదముల్ మ్రొక్కుఁడా
 నేపాదమ్ములఁబుట్టె గంగ భృగుఁడెందేపాదముల్ ముట్టెతా
 యేపాదమ్ముల నాతియయ్యె త్రిదివం బీజాలు నేపాదముల్
 ఆపాదమ్ముల నాత్మలోఁదలఁతునయ్యా ! సత్యనారాయణా !

మ॥ కవితామాధురి గ్రోల జాలును రసజ్జకేష్ఠుఁడే గని మా
 నవు తెల్లన్ గ్రహియించఁ జాల రెటులన్నన్ పుల్లకల్వారసం
 భవమాప్యీకము పట్టదం బొకఁడె నాస్వాదివఁగా గల్గు గా
 కవురా ! యీగకు శక్యమౌనొకొ ? యనంతా ! సత్య !

మ॥ జలరాశిం జనియించు నుప్పున నొనర్పంబడ్డ యాబొమ్మయా
 జలరాశిం బడి లోతు గన్గొనగ నెంచన్ బోవ నద్దానిలో
 పల లీనంబగు మాడ్కి శుద్ధమగు జీవన్ముక్తి నీలోననే
 గలియుఁ చేరును రూపుమాపుకొని వేడ్కన్ సత్య !

మ॥ అల తారావళి రాత్రికాలమునయం ద్రభంజునన్ దోచు నా
వల భాసుండుదయింప కన్నడక బోవన్ వాని లేవందుమా ?
చలదజ్ఞానవశంబుచేత నిను గాంచన్ లేక దేవుండు లేఁ
డిల నంచున్ వచియింపఁగా దగునొకో? శ్రీసత్యనారాయణా!

మ॥ కనకం బొక్కటె దానిచే రకరకాల్లా వస్తువుల్ సల్పు తీ
రున, నీవొక్కడవైన పెక్కులగు పేరుల్ వెట్టినిన్ భక్తితో
డను “అల్లా! వరజీసనూ! గరళకంఠా! కేశవా” యంచు వే
డ్కును బూజింతురు భిన్నభావనలతోడన్ సత్యనారాయణా !

మ॥ తలఁపన్ బాదరసంబుతోఁ బరగు పాత్రం బడ్డ సీసంపు తు
న్కలు తత్పాదరసమ్ములోఁగరగు చందం బట్లు జీవాత్మ యిం
పలరన్ వైశమ బ్రహ్మసాగరమునం బడ్డట్టి యవ్వేశ తా
నలవ్యక్తిత్వము గోలుపోవుగద దేవా ! సత్యనారాయణా !

మ॥ కనకమ్మున్ గ్రహియించువాంఛ మడినెక్కాఁమ్మునన్బూని, దా
నిని బొందన్దపియించులోబివలెపూన్కిన్ మానవుండాత్మలో
నను నీపాదపయోజధామమును జెందన్ నిత్యయత్నమ్ము లె
ల్ల నొనర్చన్వలె భక్తితోడ నహితల్పా! సత్యనారాయణా !

శా॥ చిత్తాకాశమునందు వాంఛలను సుస్నిగ్ధంపు మేఘమ్ము లు
వ్వెత్తున్ రేగిన యంతకాలమును నిన్ పీక్షింప శక్యం బొకో?
చిత్తం బెప్పు పృశాంతమై, మధురమై చింతాసుదూరమ్ముగా
హత్తింపంబడువేళ నిగ్గనును గాదా ! సత్యనారాయణా !

మ॥ వరదా ! తావకపూజసల్పని కరద్వంద్వంబు లేలా ! భవ
చ్చరణధ్యాన మొనర్పఁజాలని మనశ్చాతుర్య మేలా ! భవ
చ్ఛరితోదంతముఁగ్రోలఁజాలని శ్రవస్సౌందర్యమేలా ! నినున్
సరగన్ గంచని కన్ను లేల పరమేశా ! సత్యనారాయణా !

మ॥ అనగా జేయుము నోటిచే నెపుడు భవ్యంబైన నీసంస్తుతుల్
వినగాఁ జేయుము కర్ణపర్వముగ నీ లీలావినోదంబులన్
గనగాఁ జేయుము నీదు రూపమును నాకందోయికిన్ విందుగా
మనగా జేయుము నీదు దాసునిగ సౌమ్యా ! సత్యనారాయణా !

శా॥ నాకన్నన్ దురితాత్ము లీజగతి గానన్ రారు భావింపఁగా,
నీకన్నన్ గరుణాప్రపూర్ణు లిల లేనే లేరు తర్కింపఁగా,
నాకే చెల్లును మొండిపట్టుదల నిన్ బార్జించి వేధింపఁగా
నీకే చెల్లును నన్నుఁ బ్రోవ గుణకంఠి ! సత్యనారాయణా !

మ॥ అనుమానం బనుమాటలేక హృదయాహ్లాదంబు సందిల్లగా
దినముల్ రాత్రులు నీపదాబ్జములు భక్తిన్ జిత్తమందుంచి వే
డ్కను వర్జించితి సంతరించితి నమస్కారంబుఁ గావించితిన్
ననురక్షింపగ వేడుకొందు బుధమాన్యా ! సత్యనారాయణా !

మ॥ నను పోషించెడునట్టి భారమును, న న్గపాడు భారంబు పై
నను రోగాదులపాలుగాని భరమున్ మర్యాదకుంభంగ
మొందని భారమ్మువహించి నన్ను నొకకంటన్జూడ
నర్థింతుఁ బేర్పినినున్ “జాపనియాశబంధెడుకదా!” శ్రీసత్య॥

మ॥ “పగిడీ చుట్టగ నేర్చులేక పరికింపన్ బుట్టవంకన్న” య
 ప్పగిడిన్ మూఁడు నిన్నుగ నొనుట కావంతైన యత్ను
 మ్మొలొప్పుగఁజేయన్ గమకింపకీర్వ్య మెయిఁదెల్పున్ ధాత్రిలో
 వెన్నగా భగవంతుండు హుళక్కియంచు సహితల్పా! సత్య!

కా॥ నానాశ్లేశసమన్వితం బయిన జన్మం బందు నిష్కామక
 రామస్తానము వేదశాస్త్ర మత ధర్మారాధనా మోదసం
 ధానమ్మున్ భవదీయ దివ్యచరణధ్యానమ్మునుం గల్గి బ్ర
 హ్మానందమ్మును బొందరే జనులు దేవా! సత్యనారాయణా !

మ॥ పవలున్ రేయియుఁ దీఱరాని పరితాపజ్వాలలం మ్రగ్గు చీ
 భవకూపమ్మునఁ జిక్కి పొక్కెడు జనవ్రాతమ్ము గట్టెల్కగా
 భవదంఘ్రిద్వయ చింతనామృతి రసాస్వాదంబునంగక, ధా
 త్రి విచారింపఁగ నొండుతోవ గలదా! శ్రీసత్యనారాయణా!

మ॥ నిను సారధ్యముజేయుచుంటినో, గిరిన్ నీమూపుపై మోయుమం
 టినో, నే నెంగిలిపండు లిచ్చి తిను తింటేగాని కాదంటినో,
 నిను నావాకిలి గావుమంటినొకొ? తండీ! ప్రేమఁజిప్పిల్లన
 న్ననునిత్యమ్మును గావుమంటిని గదయ్యా: సత్యనారాయణా!

మ॥ భవరోగమ్ములనూడ్చు మందు, త్రిదివ వ్రాతమ్ముకున్ బొందు
 దైత్యవరానీకము పాలి కుందు మునిసంతానమ్ముకున్ విందు
 భక్తవరిష్ఠంబగు మేల్పునందు, నవరాధశ్రేణికిన్ సందు, ని
 త్యన్ భూతోన్నతి నందు నివిదలంచు మాత్రున్ సత్య!

మ॥ గ్రహదోషములు, దుర్నిమిత్తములుని న్నాథంపు సద్భక్తిఁ బ్ర
త్యహమున్ గొల్చెడు నట్టిసజ్జనుల చెంతన్ జేరి బాధించునే?
గ్రహరాజున్ వడిఁజుట్టి మేఘములు వీరకన్ నిల్చునే నీయను
గ్రహమున్ గల్గిన నన్ని చక్కఁబడు నారా! సత్యనారాయణా!

మ॥ కరిరాజున్ గరుణించినావు, మునిరక్షన్ జేసినా నీవు ని
ట్చరరాట్సునుని గాచినావు, ద్రిపక్షైజాత మానంబు ని
ద్ధరఁ గాపాడినదై ప మీవు కరుణాదక్షుడ వన్నట్టి మేల్
బిరుదుం దాల్చిన జెట్టి వీవు సుగుణాచ్ఛీ! సత్యనారాయణా !

శా॥ నా కష్టంబులు, నాదు మొట్ట లటుపై నా భావసందోహము
ప్రీకుం దక్కగ లాఁతివారలకు విన్పింపన్ బరిహాసము
ల్పాకల్యంబుగ నల్పుగాని యొకరున్ సాయమ్ముఁగావెతురే
ప్రాకట్యంబుగ నీవు గాక యసుకంపన్ సత్యనారాయణా !

శా॥ ఏవో వార్తలు వింతలున్ కథలు వై నేజేవా విడ్డూరము
ల్లాపీనుంగవ విందుగా వినును మోదస్ఫూర్తితోఁగాని సం
భావింపన్ నరుఁ డీ భవాద్ధి తరణోపాయంబు నీపాదరా
జీవమ్ము ల్మది నిల్పి గొల్వఁడు కదా! శ్రీసత్యనారాయణా!

శా॥ ఈయి స్త్రీధనధాన్యము ల్సుతులు నీయిల్లాలు నీబంధు ర్
యా యాపున్ మెయియుండునంతవరకే యాపైనినెవ్వార లా
భాయన్ జూడరు, గాని నీడు పదపూజాభాజనంభౌ ఫల
శ్రేయం బొక్కఁడె తోడునీడ యగుసూ! శ్రీసత్యనారాయణా!

మ॥ కరవాలంబులు హలకుంతశర చక్రప్రాసవశ్రావ్యుధోత్తరభూ
తమ్ముల భంగమొందని మహోద్యత్సాపకాభాళి ర్వి
త్కరుణాపూర్ణ కటాక్షసంతతులచేతన్ నేలపైఁ గూలవే ?
పరమాశ్చర్యము నీవిలాసములుగావా ? సత్యనారాయణా !

కా॥ పొర్రబ్బం బది తప్ప దైనను భవత్పాదాబ్జమాధ్వీయురీ
ధారల్ త్రావి తరించు భక్తులకు తత్పొర్రబ్బ బాధావశుల్
దూరంబై చనునంచుఁ బెద్ద లనరే తోడ్తోన యుష్మత్కృపా
శ్రీరమ్మన్ బొనరించు నన్ను దయతో శ్రీసత్యనారాయణా !

మ॥ కరి యేకాన్గ యొసంగె నీకు, ద్రుపదక్షిణాత యేమిచ్చెనా
నరుఁడేపాటి ధన-బొసంగె ద్రువుఁడే నాణ్యమ్ము లర్పించె నా
సురవిద్వేషితనూజుఁ డేమొసంగెనో సొంపారగాఁచెల్పు మా
సరణిన్ నేనును నిన్ను గొల్తుఁ బరమేశా ! సత్యనారాయణా !

కా॥ కాంతాసౌఖ్యముగోరియో సుతుల సౌఖ్యస్ఫూర్తి నర్థించి యో
మంతుల్ కూర్చెడి భోగభాగ్యమహిమన్ జల్తారువాఁచిఁచి యో
స్వాంతం బందున నెంత్రుగాని యకటా సాయుజ్య మిమ్మంచున
త్యంతార్తిన్ నీను వేడబోవరు గదయ్యా ! సత్యనారాయణా !

మ॥ ధనధాన్యమ్ములు నిండ్లు వాకిలులు కాంతారత్నముల్ వస్తువా
హనము ల్తోటలు భూమిలుట్ర మొదలౌ నైశ్వర్యముల్గాడ నీ
ఘనకారుణ్యమునుండఁ దాత శుభముల్ గై నేయు నామీఁద వం
తను జేకూర్చును గాదె న్నడుణనిధానా ! సత్యనారాయణా !

మ॥ అనఘా! తియ్యని నీటి కాశపడు మత్స్యం బట్లు నాచిత్త మె
 ప్పును సంసారసుఖములన్ దిరుగుచుందున్ గాని సాయుజ్యసా
 ధనమౌ నీడు పదాజ్ఞయుగ్మమును చిత్తం బందు నిండార్చు బ
 త్తిని జేరన్ దలపోయ దెన్నడు కృపాట్టి! సత్యనారాయణా!

మ॥ చినవాడైనను పెద్దవాడయిన సుశ్రీమంతుడేయైన ని
 ర్ధనికుండైనను ధీయుతండయిన మందప్రజ్ఞుడేయైన పె
 ద్దనృపుండైనను భిక్షకుండయిన భేదం బించుకన్ జూపఁ బో
 వని దేవుండవు నీవు భక్తజనకల్పా! సత్యనారాయణా!

శా॥ మేనుబుద్బుదము ల్నిరుల్ మెఱపులా, మీసాలపై తేనియల్
 నానాభోగములా, నతీసుతులు వంత ల్లూర్చు సచ్చాత్రవు
 ల్జానౌ విశ్వము హేయమైన మృగతృష్ణాప్రాయముం చెంచువి
 జ్ఞానుల్ నిన్నును గొల్తురెప్పుడు శుభాంగా! సత్యనారాయణా!

మ॥ వ్యతము లేయుటలేదు, నీసుగుణము ల్వర్ణింపఁగాలేదు, క
 ర్మతతిన్ జేయఁగాలేదు. కానయిన ధర్మం బీయఁగాలేదు సం
 తతముల్ నిపదనేవఁజేయుదును నాతప్పుల్ వడిన్ ద్రోచి దు
 ర్గతులం బాపఁగవేడిరొందు సకలంకా! సత్యనారాయణా!

మ॥ పతితుండైనను దావకీనవిలపత్పాదారవిందద్యయిన్
 మదిలో నిల్చి నిమేషమైన నిను సంప్రార్థించినన్ జాలు స
 మృతితోనాతనిపాపముల్ దునిమి సమ్యక్ప్రీతితోమోక్షసా
 ఖ్యతతు ల్గార్చెడు సట్టి వేల్పువుగదయ్యా! సత్యనారాయణా!

శా॥ నీవేతప్ప నితఃపరంబెఱుగ తండ్రీ! నన్ను మన్నింపవే
రావే కానవె యంచు నెవ్వఁడు నినున్ బ్రార్థించి నేవించునో
యావానిన్ దగు మారురూపమున ప్రేమాయుత్తచిత్తంబుతో
కావం జూతువుగాదె భక్తజనరక్ష! సత్యనారాయణా!

శా॥ ఈక్షోణీన్ నినుఁ బోలు తాతలిక లేనే లేరు భావింపఁగా
నీక్షోణీన్ ననుఁబోలు దీను లిక లేనే లేరు కాబట్టి నీ
యక్షీణామృతపూరపూరితకటాక్షానీకముల్ నింపి నన్
రక్షన్జేయు మటంచు వేడెన నుదారా! సత్యనారాయణా!

మ॥ మడులన్ మాన్యము లీయమంచును నినుం బాధింపఁగా లేదు
నామిదుమల్ పాపుచు నాదరించుమని యెంతేవేడగా లేదు
నీమిదుగుల్ రెండును నాదుచిత్తమున నాప్యాయంబుతో
నిల్చు నిల్కడగా నిత్యమటంచు కోరెద శుభాంగా! సత్య!

మ॥ అభిమానించుచు నాదరించు ప్రభు వీపంచున్ దయామూర్తిని
న్నభిషేకించితి మామకీన కవితాత్యంతామృతస్ఫూర్తితో
డ భయార్తున్ ననుఁ జేరఁదీసి వడి గాఢంబైవ సత్ప్రేమ నిం
చి భవాద్ధిం మునుగంగనీయకుమయా! శ్రీసత్యనారాయణా!

మ॥ పలుకుల్ తీయనితేనెలూర, కరుణాభావంబు లేనవ్వ మో
మలరింపన్ గనులందు శాంతమును మిట్టాడంగ నెంతేనియున్
దులువల్ వేసెడివేషముల్ మదిని నెంతోనమ్మిప్రాజ్ఞుల్ సదా
సిలుగుల్ బొందుచు నున్నవారు గుణరాశీ! సత్యనారాయణా!

మ॥ పనియున్నప్పుడు చూపుశాంతము, కృపాభావంబు మర్యాద తి
య్యనితేనెన్ మరిపించు మాటలును, కార్యాంతంబునం దేరు
వానిని బాటించరు, మోసకారులకు నెంతే నాకరంబైన ధా
త్రిని ధర్మమును నిల్పవేడెద మురారీ ! సత్యనారాయణా !

మ॥ యతులన్నన్ దలనొప్పి, ప్రాసమన నత్యంతార్తి సల్లక్షణా
న్వితులం దేవము, సద్రసం బడినచో వెక్కిళ్ళు నాలంకృతి
ప్రతీతిల్ భారముగా సమాసమనగా ప్రేశాచిగా నెంతు రీ
క్షితిలో నేటి నవీనకాకవులహో ! శ్రీ సత్యనారాయణా !

మ॥ గురువన్నన్ గుణిలేదు మీద భయభక్తుల్ లేవుగా పెద్దలం
దు, రహిన్ బాతములా పరింపరిక సందుల్ గొందులం దిర్గు
చున్! గురుగర్వంబున నేటి బాలకులహో 'గుండాలు'గా మా
రుచుండిరి వీరిన్ మఱి బాగుచేయు టెటు? తండ్రీ! సత్య !

శా॥ జంకున్ గొంకును లేక వర్తకులు స్వేచ్ఛామూల్యముల్ నేడు
ని, శృంకన్ బెంచగ, దాని నాపగల సత్సంకల్పమున్ లేక
యా, వంకన్ జూడక మంత్రిశేఖరులచేవో దక్తియున్నారలీ
వింకన్ వైశమ దీని నాపుము కృపాబ్ధి! సత్యనారాయణా !

మ॥ నిజమాడన్ గడు నిష్కరం బగును గానీ నేను నీముందటన్
నిజమే పక్కెద నాలకింపు మీరక మంత్రిశ్రేణు లీరాక్షుభా
ప్రజ సుక్షేమములన్ దలంపకకటా స్వార్థంబులో నుంబచే
ముజుమార్గంబులు బూజుపట్టెను సుమీ! శ్రీ సత్యనారాయణా!

మ॥ తమ యీమేనులు శాశ్వతమ్ములని నిర్ధారించురో లేక పై
తమజీవమ్ములు వోవువేళను నిజద్రవ్యమ్ము మూర్ఖాళి మొ
త్తమ్ముగా వెంటను వచ్చు నంచునొ దయాదాక్షిణ్యముల్
పీడి । విత్తముకై నిత్యము దేవులాడుదు రసంతా ! సత్య !

మ॥ సమయం బక్కరలేదు ముందుగను లెస్సన్ చీటి సంపించు నే
మములం గోరవు యోగ్యతాదు అనుకంపన్ దెల్పు సత్కామ్య
పత్రము లాశించవు భక్తి నమ్రత నినున్ ధ్యానించినన్ జాలు
సౌమ్యముతో వారల బ్రోచు వేల్పువు గదయ్యా ! సత్య !

మ॥ శతకంబన్న నిరాదరంబు గుణసంఘన్నములౌ కావ్యసం
తతులన్నన్ బరిహాస మాపయిని నిత్యస్తుత్యనీతిప్రభాస్విత
కోశమ్ములయందు నేవమును నెంతే బొందు హిందూప్రజా
తతులన్ ధర్మపుపుంతఁ ద్రిప్పు పరమాత్మా ! సత్య !

మ॥ అవసీమండలమండనాయిత యశోవ్యాప్తిప్రకాశుల్ ధరా
ధవురే మ్రగ్గిరి కాలగర్భమున కీద్రవ్యంబు త్రమేని పై
భవమున్ సర్వము శాశ్వతం బనుచు లోభావించురే కాని యి
య్యవి నిత్యమ్ములుగావటంచెఱుగరయ్యా ! సత్యనారాయణా !

మ॥ కలికాలం బిది “దేవునై గురువునై” కాఁబట్టి నాబోటివా
రలె నీయున్ని దృఢీకరింపఁ దగువారల్కాన నామీఁద నీ
లలితామేయకృపా కటాక్షతతులెల్లం బర్పిఁ రక్షింపు మా
పల నీకీర్తియు మిన్నుముట్టగలదప్పా ! సత్యనారాయణా !

మ॥ ఇలలోఁబుట్టిన దానికిన్ ఫలము నూడేం ఘంటినిన్ మీదల
క్షలు లక్షల్ గడియించినన్ నిలుచునే గాత్రంబు సుతేని భూ
స్థలిలో నెవ్వనిపేరు శాశ్వతముగా శ్లాఘ్యముగా నిల్చునో
అల వాడే మృతజీవుడౌనుగద యన్నా ! సత్యనారాయణా !

శా॥ ధర్మంబుల్ కడు ద్రవ్యసాధ్యములుగాదా! మీద యజ్ఞాది స
త్కర్మశ్రేణులు కూడ కష్టతరమౌ కార్యములేగన నే
నిర్మాలిన్యముగా మెలంగు హృదితో నీపాదపద్మములన్
మర్మంబుండని భక్తితోఁగొలుతు సుమ్మా ! సత్యనారాయణా !

శా॥ నాచేతన్ భవదీయసత్కృతులు పన్నంజేయుమా నిత్యమున్
నాచేతన్ భవదీయపాదభజనానందంబు నొందింపుమా
నాచిత్తమిత్ర నీనివాసముగ నుండన్ జేయుమా మీదటన్
బ్రాచుర్యంబుగ నన్ను నేలుము దురాపా! సత్యనారాయణా !

శా॥ నీరోగత్వ చిరాయువుల్ సుఖము నిర్ణిద్రాద్వయజ్ఞాన సం
స్తారంబున్ యశమున్ గుణోజ్జ్వలతయున్ సత్సత్పులంగూర్చి
సర్వారిష్టములదూర్చిభూప్రజకు సత్యానందముం గూర్చు
డీ పారా! నిన్ను స్మరించుమాత్రమున దేవా! సత్య!

మ॥ అమలస్వాంతముతో ననన్యమతితో ధ్యానించు నీభక్తు బా
పము లెక్కింపక వానినన్నిటి పటాపంచల్ వడిన్ చేసి యు
క్తముగావాని “యశాము”నుంగెడపి మోక్షప్రాప్తి చేకూర్చు
డై వము నీ వేగదయ్య! భక్తజనజీవా ! సత్యనారాయణా !

మ అస్పతం బాసయు, నీను, మోసముఁ బరార్థాపేక్ష, క్రోధము
 తెందును సన్నంటకయుండ జూడుమదియందున్ నిత్యసంతృ
 ప్తి శాంతిని, దాంతిన్, ఋజుమార్గవర్తనములన్ నీపాద ప
 ద్మా ర్చనాఁ జనితానందగుణము లిమ్ము బరమేశాఁ సత్య :

మ॥ ఆలయం “బాంధునకడ్గు లామడలుగా” నొనట్లు నానాటికిం
 బలువంతల్ పడుచున్న నాకికను దేవా! నీవనారోగ్యముం
 గలిగించన్ వడి న్యాయమౌనె, జనరక్షదక్ష! యుష్మత్కృతా
 క్షలవం బించుక దీనువైఁ బరపు వేగన్ సత్యనారాయణా :

శా॥ లేరే వేలుపు లెందరేని యిలలో లెక్కింప నవ్వారిలో
 నేరీ నీవలె భక్తరక్షణ కళోత్సేకంబుతో నొప్పుచున్
 గారుణ్యంబును ప్రాభవంబు, మతమోక్షం బిచ్చు సామర్థ్యసం
 భారమ్ముల్ కలవార లుండినె? మహాత్మా! సత్యనారాయణా :

మ॥ తనరన్ సర్వసుపర్వులందు పరతత్త్వంబైన బ్రహ్మంబు భా
 వనచేయం గెవఁడంచుఁబల్కుఁగ “నదై వం వాసుదేవాత్మరం”
 బని సన్మానులు పల్కినారుగద దేవా! యట్టి దేవుండవా
 నిను వర్ణింప వశంబె నాకు గుణకంధీ! సత్యనారాయణా :

మ॥ పరులన్ బాధలముంచి లంచముల సంపాదించి బల్గొప్పకొ
 ద్ది రహిన్ జేసిన యట్టిధర్మములుఁ బూదింబోయు పన్నీరు తీ
 రరరే పొందును గాని సుంతయును పుణ్యప్రాప్తిఁజేకూర్చునే
 స్థిరతం బొందునె నీప్రశంసలగునే శ్రీసత్యనారాయణా :

మ॥ వ్యతనిష్ఠన్ బహుదానధర్మములు దివ్యక్షేత్రయాత్రావరుల్
 స్మృతిధర్మమ్మ తొకిత నేనెరుగ తండ్రీ! గాని సద్భక్తి న
 మ్రతతోదావక పాదపద్మయుగముం బల్మారులంగొల్పు చుం
 గతి నీవే యని నమ్మినాడ సురరక్ష : సత్యనారాయణా !

మ॥ కపటం బింత యెఱుంగ నీపదము చెక్తాలంబుఁ బూజించెదన్
 గృహకుం జాతుఁడ నీదు భక్తుఁడను నిన్నే నమ్మి
 యున్నాడ నా! త్రపలం జాపుచుఁ గంటి తెప్పగతిగా రక్షింపు
 మంచున్ నినున్! విభూతానుద మొసంగ వేడెద కృపాబ్ధి! సత్య!

శా॥ ప్రారబ్ధం బనుభూతమౌ ననుచుగా వాకొందువో దాన నా
 ప్రారబ్ధం బెటుపాయునం చనెదవా జాగ్నగు నీకున్న స
 చ్చారుణ్యామృతవార్ధియన్ బిరుదు నిక్కం బెల్లగున్ గాన నీ
 పేరున్ నిల్పుము నన్నుఁ బోచి కరుణాబ్ధి ! సత్య !

మ॥ తనయుం డజ్ఞతఁ జల్పినట్టి యపరాధంబుల్ విలోకించి త
 జ్ఞసకుం దోర్కి క్షమించు చందమున నజ్ఞానమ్ముచే నే నొన
 ర్చిన దోసంబుల నెల్ల నైచి కరుణాదృష్టిన్ బ్రసరించి న
 న్ననుకంపన్ బరికించుమయ్య ! దురితఘ్నా ! సత్య !

శా॥ శ్రీదంబై, శ్రీతలోకతాపహరమై, చింతామణీప్రభవం
 బై, దివ్యంబయి, సర్వమౌనికుల సేవ్యంబై, జరామృత్యుజ
 న్మాదివ్యాధివిసాశకంబయిన నీధ్యానాఽ మృతస్వాదనా
 మోదమ్మున్ ఘటియించు నిత్యము స్వయంభూ ! సత్య !

మ॥ పృథివిసృంజున కేశవా ! శుభకరా ! బ్రహ్మాదిదేవేశ్వరా !
 భృతచక్రాయుధ! భక్తవత్సల! హరి! దీనావనా యంచ భ
 క్తి తలిర్పన్ భవదీయకీర్తనము రక్తిన్ జల్పినన్ దత్పురా
 కృత పాపాఘముఁ బాపి ముక్తి నిడవే ! శ్రీసత్య !

మ॥ కనసికయ్య క్షణంబు నిన్నుఁ జొగడంగా లేని పాపాత్ములన్
 వినిసిక య్యొకమారు నీకథ వినా వేరైన గాథావళిన్
 జనసికయ్య రమేశ! నీమహిమమున్ గర్హించు దుర్గొప్పికిన్
 మనసికయ్య భవత్సపర్యవిడి యుండన్ సత్యనారాయణా !

చ॥ శ్రీమత్తావక పాదవద్మయగళ శ్రీపాంసువుల్ మచ్చిర
 స్సీమన్ నిల్పుము నీదు లీలలను వాసిన్ వ్రాయు ఛాగ్యమ్ము
 లో!స్వామీ! నాకడు దాన దాటుదును సంసారాత్మిఁ బైఁద్రుం
 చెదన్ గామకోధముఖాదిషట్కము లనంతా ! సత్య !

మ॥ సరిదుత్తుంగ తరంగచూస్తములతో జానొప్పు గంభీరసా
 గరతీరమ్ముననిల్చి యొక్కఁడు తరంగాల్ పోయినన్ స్నానస
 ద్వరకృత్యమ్ములు నల్పువాడ ననుచందం బేను సంసారిసా
 గరముం దాటి నినుం దలంచు టకలంకా! సత్యనారాయణా!

మ॥ మడిమాన్యమ్ములు మాడువుల్ సిరులు సంపత్తుల్ మణిభూష
 లున్ గడిదుర్గమ్ములు శాశ్వతమ్ము లనుచున్ జ్ఞానుల్ లవం
 బెంచరె! పృథ్వియొక్కప్తివిపోవునం చని; ఖిలంబున్ గవిస్తా
 వ్యమే! పుడమిన్ శాశ్వతమౌచు నిల్చుగద యెప్పున్ సత్య !

మ॥ కృపకుం జోటు, పతివ్రతాత్వమునకుం గేహంబు భక్తావళి
త్రపలం బాపెడు వేల్పుచెట్టు, సిరికిం ధామమ్ము దీవ్యచ్ఛు థా
విపులత్వమ్మున కాటపట్టు సుగుణావేశ్యంబు నీజాయ వే
లుపు ముత్తైదువయైన యిందిర దయాళూ! సత్యనారాయణా!

మ॥ నినుఁగీర్తించుచు నీయశమ్ము వినుచున్ నీపాదపద్మార్చనా
జనితానందుడ నొచు నీసుగుణముల్ చర్చించుచున్ నీదుధ
క్తనికాయంబుల నేవఁజేయు చనురాగస్ఫూర్తి నీమూర్తి నే
మనమం దెప్పుడు నిల్పునట్టి వరమిమ్మా! సత్యనారాయణా!

మ॥ దురితాచారులు, మోసకారులు మహాదుర్గర్వలుం గట్టులున్
బరవిత్తాపహరుల్, కిరాతకులు డంబాచారులున్ దుష్టులున్
గురువిద్రోహులు నీతిదూరులు మహాక్రూరాత్ములున్
శత్రుల! ద్విర లేకుండగఁజేయుమీ భరతధాత్రిన్ సత్య !

మ॥ జలసంక్షోభము లీతిబాధలును సస్య శ్రేణినాశంబు లు
జ్వలభూకంపములున్ బరాభవంబు లటువై వాయ్వగ్నిచోరా
దిభా! ధలు మాఛారతజాతి కించుక నలంతం గూర్చకుండంగగ
ను! జ్వలప్రేమన్ గనుమయ్య భక్తజనరక్ష! సత్య !

మ॥ ఆతిథి బ్రాహ్మణ దేవపూజన విశిష్టాచారసంపత్తి చే
బ్రతతాద్యాత్మిక దివ్యసంపదలచే ఛాసిల్లు దానాశిచే
శ్రుతిశాస్త్రంబులచేఁ బతివ్రతంచే శోభిల్లఁగాఁ బుణ్యభా
రతదేశంబును బ్రోవవే కరుణమీఱన్ సత్య !



శా॥ స్వాతంత్ర్యము నేటికిని నీశాసనార్పదై దేండ్లు సం
 ప్రితిన్ సిల్వరుజుబ్బి నదిపి రివిజ్ఞాను లావార లీ
 స్వాతంత్ర్యమున కెట్టిభంగమునావంతై న రాకుండ సం
 జాత్రపేమను బోవవేడెద రమేళా! సత్య !

మ॥ అభివర్ణించితి చేతనై నగతి పద్యశ్రీలతో నిన్ను నో
 ప్రియవా! దీన నలంకృతుల్ యతులు నాపైప్రసాస సలక్షణ
 ప్రవహాల్ కల్గిన కలకున్న కరుణాపారీణితన్ జూపి స
 ద్విభవంబున్ పొనఁగూర్చు మత్కృతికి పృథ్విన్ సత్య !

మ॥ మతిమంతుల్ కవిసార్వభౌములు సుధామాధుర్యవాక్పాతఃరీ
 తత సద్బ్రజ్జను పద్యమాలికలచేతన్ నిన్ను రంజింప; స
 మ్మతిగా నీమెడ దోషదూషితవచోమాలన్ దగన్ వేయు న
 జ్ఞత మన్నించి కృతార్థుఁ జేయు ముచితక్షా ! సత్య !

మ॥ జనసంఘము పఠించుమాత్రముననే సంశోపముం గూర్ప జా
 లిన సద్బ్రత్తిరసంబులుం గలిగి నీలీలావిలాసంబులన్
 దనివారన్ మధురోత్తై గూర్చిన కవిత్వంబే కవిత్వంబు నొ
 నని పెద్దల్ వచియింతుగాదె ? శ్రుతిగణ్యా ! సత్య !

మ॥ జయకృష్ణా ! జయరేళవా ! జయరమేళా ! దుష్టశిక్షప్రతా!
 జయవిష్ణూ ! జయచక్రపాణి! జయవిశ్వవ్యాప్త నారాయణా!
 జయశారీ ! జయపద్మనాభ ! జయవిష్వక్సేన ! శిష్టావనా !
 జయపీతాంబర ! వాసుదేవ ! కమలాక్ష ! సత్య !

మ॥ ఫలమో పుష్పమో పత్రమోజలమో సద్భక్తిన్ బ్రసాదించు చ
క్తులకుం వాంచిత సర్వసౌఖ్యములుబల్కార్మిన్ గటాక్షించు
చు॥ జ్వలపుణ్యంబును శాశ్వతం బయిన మోక్షప్రాప్తిఁ జే
కూర్చు వ॥ త్వలతాపూర్ణుడ పీవుగాదె పరమేశా ! సత్య !

మ॥ జనులం దెల్లెడ స్వస్తి, మంత్రితతిత్తిన్ సత్పాలనాపుష్టి, మీఁ
దను గోవిప్రముఖాఢిజాతుల కనంతంబైన సంతుష్టి, చ
క్కని సస్యంబుల సృష్టి యిచ్చి కరుణాగారుండవై భారతా
వని కేసస్టియుఁ గల్గుకుండ గను మప్పా ! సత్య !

మ॥ సిరులో మాడలో మేడలో పశువులో క్షేత్రములో దోఁబలో
కరులో గాంచనమో తురంగతతులో గాంక్షించి యీ పద్య
ముల్॥ వరుసన్ గోరి పఠించువారలకు నవ్వానిన్ బ్రసాదించు
మీ॥ వరదా వైశమ వాంచితార్థజనకల్పా ! సత్య !

శా॥ దేవా ! మంగళ మంబుజాక్ష ! కరుణాద్ధి ! మంగళం బచ్యుతా
భావాతీతసుమంగళంబు సుతసాంబా మంగళం బవ్యయా
దేవరాధితమంగళంబు గుణకంఠీ మంగళం బక్షరా !
శ్రీవక్షస్థితమంగళంబు గొనుమా ! శ్రీసత్యనారాయణా !

మ॥ వ్రతరాజములఁ దావకేనముగదా భాస్వద్రవ్యతం బెన్న దై
వతవర్గములలోన మిన్నయగు దైవం బీవె యౌదంచు స
మితి మూలాన్వయ పేరనాభిదుఁడస్వామీ ! నీపయిన్ భక్తితో
శతకమ్మన్ రచియించినాఁడ గొను మీశా ! సత్యనారాయణా !

శ్రీ రామప్రభు శతకము

శా॥ శ్రీమాణిక్య విభా విరాజిత బృహత్సింహాసనాసీను, సు
త్రా మాంభోజ భవాది దైవతకృతధ్యానున్, గుణాధీను, ర
క్షో మాతంగ మృగాదిపోజ్జ్వల కథాశ్లోక ప్రతిధ్యాను, ని
ష్కామున్ నే నినుఁగొల్తు నీకిదె నమస్తాఁఁబు రామప్రభూ!

శా॥ శాంతంబై, యకశంకమై, సుజనరక్షకాంతమై, సద్గుణా
క్రాంతంబై, నిలయి కృతర్షి హృదయప్రాంతంబునై, వేదసి
ద్ధాంతంబై, ప్రణవస్థమై వెలుఁగు నీతత్త్వంబు, నా నిర్మల
స్వాంతంబందు వెలుఁగుగాతమెపుడున్ సర్వేశ! రామప్రభూ!

శా॥ త్వత్సామర్థ్యము, ద్వత్ప్రభావమును, ద్వద్వాత్సల్యమేనెన్నఁగా
నుత్సాహంపడుచుందు నద్దియెటులొనో? ప్రాంశులభ్యార్థమం
దుత్సాహంబునఁబొట్టివాఁడు తనబాహుల్ సాచినట్లొనో? గో
వత్సన్యాయము సార్థకంబుగ ననున్ బాలింపు రామప్రభూ !

శా॥ తస్మల్ నేయనివారయిండుదురె యీ ధాత్రీస్థలంబందు, నా
తప్పేమోయెఱుగన్ భవాబ్ధిబడి యీదన్జాలకున్నాఁడ, నే
ముప్పుల్ ముట్టఁగనీక నీదయిన దాపుంజేర్చి కాపాడు మో
యప్పా! భక్తులపాలి చుట్టమవుకావా! నీవు రామప్రభూ !

మ॥ భగవంతుండవు, నిర్గుణుండవు, పరబ్రహ్మంబు, వాద్యుండవున్
విగమాంత ప్రదిపాద్యమూర్తివి, సుహృన్నీరేజ విస్ఫూర్తివిన్
జగదాపన్న మహావ్యధాహరణ దీక్షవర్తివై నట్టి నీ
మొగమున్ జూడఁదలంతు నెప్పుడు స్వయంభూ! యీశ!

రామప్రభూ!

మ॥ తినగాఁగూడును గట్టగుడ్డయు నొకింతేలేక దుఃఖించు నం
దనులన్ గాంచి తపించు మాభరతమాతన్ జక్కనోదార్పుమో
యినవంశార్ణవ పూర్ణచంద్రమః సదాయితాత్రి సస్యాధ్యమై
ఘనమౌపాడినిగల్గి సంపదలతో గ్రాలంగ రామప్రభూ :

మ॥ ధనికుండీతఁడు, పేదవాఁడితఁడు, విద్వాంసుండు, మూర్ఖుండు, దు
ర్జనుఁడున్ సజ్జనుఁడీతఁడీతఁడని యుచ్చ్యేర్పించ భేదాదు లెం
దును బాటింపక యందఱన్ సమతసంతోషింపగాఁజేయునీ
గొనముల్ సంస్తుతిఁజేయఁగావశమె నాకుందేవ! రామప్రభూ!

మ॥ “కనులన్ గానక సంభ్రమించుచుఁగడుంగాసిల్లుచున్” ధ్వాంత
మం

దున నెంతేవెతఁజెందు నాతనికిఁదోడ్తో బేటరీ దీప మ
బ్బిన చందంబగుగా భవాబ్ధిబడి తబ్బిబ్బైన సంసారికిన్
ఘనమౌ నీపద సేవ యబ్బునెడలన్ గారుణ్య! రామప్రభూ!

మ॥ తలపన్ దేనియ సోనలన్ జిలుకుకై తల్మున్ను కవ్యగ్రణుల్
వెలయింపన్ గనియేను తద్యశము బ్రాపింపంగ నితైతి “బె
బ్బులి వీక్షింపుచు నక్కవాతలిడుకోఁబోఁబూను నట్లయ్యెఁ, నా
తెలివిన్ నవ్వక, నన్ను నాయుడుత బిత్తింజూడు రామప్రభూ!

శ॥ అన్నా! లోకములోన భక్తియన మృగ్యంబయ్యె “నారాయణా
యన్నన్ బూతగుమాఁ” యయ్యెనిక భక్త్యావేశ సంపన్నునిన్
ఖిన్నుంజేయుచు బాధపెట్టుదురు తత్కేశంబుఁబోఁద్రోసి నీ
కన్నన్ బ్రోచెడి వారలెవ్వరు కృపన్ గాపాడు రామప్రభూ!

శా॥ కన్నుల్ మూసుక పాలుద్రావి, యటులోకంబున్ దనుంగనకే
మిన్

కన్నుల్ మూసుకయుండునంచు మదిలోఁగొంక్షించు మార్జల మ
త్తెన్నన్ దానొనరించుపాపము జనంబీక్షింపదంచెంచు మూ
ర్ఖునీవే కృపఁబ్రోతువంట ననుజేకోవయ్య! రామప్రభూ !

మ॥ జడివానంబడియేఁగు నాతఁడొకచో సౌధంబువీక్షించి పొం
గెడు మాడ్కిన్ నరుఁడీ భవాబ్ధిఁబడి పెన్ క్లేశమ్ములం బిక్కినీ
యడుగుందామరజాడ చిక్కఁగనె యత్యానందముంబొంది యే
యిడుమల్ ముట్టక ముక్తి గాంచుఁగద భూమీశాన! రామప్రభూ!

మ॥ సరిగా గంట పరిశ్రమించుసరికే శ్రాంతంబగున్నేను స
త్వరమే యింటికిఁబోయి చేరమనసొదర్వాతఁదల్పమ్ముపై
నొరగంగావలె భార్యవీవవలె నిట్లుండంగ లోకంబులన్
బరిపాలింప నలంతలెవ్వియును లేవా నీకు రామప్రభూ !

మ॥ వరుసన్ గమ్మని చంపకోత్సలము లుత్పాదించి వృత్తమ్ములొ
సరులన్ గూర్చి యొసంగమెత్తువట తత్సంబంధివృత్తంబులన్
భరతచ్చందములన్ భజించెద భవత్పాదాబ్జముల్ భక్తిత
త్పరతన్ బ్రీతుఁడవై గ్రహింపఁగదె సాంబస్తుత్య! రామప్రభూ!

మ॥ అరయన్ జిత్రమునేటిలోకులు తపస్స్వాధ్యాయపూజాదు లొ
ప్పురు, జన్మంబుఁదరింపఁజేసికొన సంభావింపరెంతే “కల
స్మరణాన్ముక్తి”యటంచుశాస్త్రము వచింపన్ దానినిన్ జేయబో
వరిఁగేలాగు దరింతురో తెలియదప్పా! నిత్య! రామప్రభూ!

మ॥ నగవుల్ సిందు నమోఘమంగళ చిదానంద స్వరూపంబుతో
జగదాపన్న జనవ్యధాహరణ దీక్షరక్షహస్తంబుతో
నిగమాంత ప్రతిపాదితావ్యయగుణోన్నిద్ర ప్రభావంబుతో
నగుపింపంగదవయ్య నా కనులువిందొనట్లు రామప్రభూ !

మ॥ అనఘాకొందఱు యౌవనంబుడుగుప్రాయంబందునన్ దైవపూ
జనముల్ నేయుటమేలటందు రిదితెన్నా చూడ నందాక నీ
తనువిట్లే తిరమానె? రోగఋణ బాధల్ గ్రమ్మవే “దీపముం
డిన యడ్డేయిలు జక్కబెట్టుకొనువాడే ప్రోడ, రామప్రభూ!

మ॥ మకరందమ్మునుగ్రోలు తుమ్మెదలకే మాత్రంబుగా నీమఱొం
దొక చింతావ్యవధానముండనటు నిన్నూహించి ధ్యానించు నే
వకులౌ వారలకన్యవృత్తిజరియింపన్ బీతి జన్మించునే
యికనీపై దృఢభక్తిచాలు, నదినాకీవయ్య రామప్రభూ !

శా॥ సృష్టింజేసి జగమ్ములన్నియును సన్నేహంబుగా వానికిన్
తుష్టింబుష్టి ఘటించి సర్వవిధ సంతోషంబులంగూర్చి, యే
కష్టాలొందగనీక పోవుచుటను లోకారాధ్యుడన్నేరు ని
స్పృష్టంబౌగతి నీకె దక్కినది విశ్వత్రాత! రామప్రభూ !

మ॥ మృగతృష్ణంగని వాఃప్రవాహమని యెంతేత్రాంతికిం జిక్కి చ
క్కగ నచ్చోజని నిర్జలంబయిన జోకంజూచి యేణంబు నె
వ్వ గలన్ జెందెడునట్లు భౌతికసుఖ భాసంబులన్ నమ్మి మృ
త్యు గుహాద్వారము చెంతగూలివడు మర్త్యుండెప్పురామప్రభూ

మ॥ అడియాసంబడి లేనిపోనిపనులెన్నైనన్ మొదల్ పెట్టి యె
య్యెడనేన్ మూఁడుదినాల ముచ్చటలెగా నీ మేలులేకన్నిటన్
సడియన్ సందడి నష్టిముష్టిగని పశ్చాత్తాపదావాగ్నిలోఁ
బడి మర్త్యుండిటు మృగిపోవుగద విశ్వస్తుత్య! రామప్రభూ!

మ॥ తెఱపై నెంతయుఁదోలు బొమ్మలనుతై తెక్కుంచు నాడించుచున్
మరలంబేటికనుంచు చందమున నీమాయా మహాశక్తి చే
త, రహిన్ జీవులనాడ జేయుదువు మీఁదన్ గిట్టగాఁజేయు ది
క్కరణిం జూడగఁజొద్యమయ్యెడు జగత్తత్వాణ! రామప్రభూ!

కా॥ పేకన్ బాలుఁడు మేడగట్టి పరమప్రితిన్ వినోదించి తా
నైకార్పేతులఁగూఁదోయుక్రియ నీవై విశ్వమున్ నవ్యసు
శ్రీకంబట్లు సృజించిపెంచి తృటిలో జీర్ణింపఁగాఁజేతు, నీ
దౌ కార్యంబదియేమొ బోధపడదయ్యా! యీశ! రామప్రభూ!

మ॥ పరమాత్మాయని యొక్కమాటు నినునెవ్వారేని ప్రార్థింప, సం
బరముండెందుచు వారియాపదలు బాపంజేయు నీయట్టి స
త్కరుణాయత్తమనస్కుఁడీ జగతికిన్ గల్గంగ ఘోరవ్యధర్
దరియన్ నేరవుగాదె భక్తులకు సత్యప్రజ్ఞ! రామప్రభూ!

మ॥ అరిష్టద్వర్గము ద్రుంచి, యీజగము మిథ్యాభూతమంచెంచి, యీ
సిరులెల్లన్ క్షణికములంచుమది నాక్షేపించి, సంసార సా
గరమున్ దాటఁదపించుయోగులను నీకారుణ్య సంసిద్ధికై
నిరతంబున్ నినుఁగూర్చి కొల్పెదరు మౌనిస్తుత్య! రామప్రభూ!

మ॥ పులుగుల్ దామురిలోనఁజిక్కివెలికిన్ బోలేక మోరవ్యధా
విలచిత్తంబునఁగుండు చందమున నీవిశ్వంబునంగలు జీ
వులుసంసారమహంబుధిన్మునిఁగిచావున్ బుట్టువున్ బొందువా
రలె యైపోయిరి దివ్యమూర్తినినుఁజేరన్ లేక రామప్రభూ !

శా॥ రాగద్వేషతమో విమోహమదవిభ్రాంతి వ్యధాకిర్ణ పా
పాగరంబు భవాబ్ధిలోఁబడిన జీవాళిన్ దయన్ బ్రోవఁగా
రాగంబుల్ దళకొత్త దత్త దవతార ప్రక్రియల్ పూను నీ
త్యాగంబుల్ స్తవనీయముల్ గద! మహాయజ్ఞేశ! రామప్రభూ;

మ॥ సదయా “చల్లకువచ్చి పాత్రమునుదాచనమ్మె”, నీమ్రోల ను
న్నది యున్నట్లువచింతు. లోవిసముపై నన్ బాలుగాఁదీర్చి నె
మ్మది నన్నట్టిడునట్టి యీ దురితమున్ మాన్పంగ నిత్యమ్ము నీ
పద పద్మాంచిత భక్తి నిమ్మనుచు నేఁబ్రార్థింతు రామప్రభూ!

మ॥ ధనముల్ కల్గినయప్పు బందుగణమత్యంతాశ నేతెంచు నా
ధనముల్ పోయినవెన్న నెవ్వరును చెంతంజేరరెట్లన్న ని
ల్వనఁబుప్పించిన వృక్షమున్ దరియునెప్పున్ దేటులాఘాతరా
లిన మ్రోడుందరిఁజేరవిట్టి కలుముల్ మేలొనె! రామప్రభూ!

శా॥ నీ నామమ్ములు లెక్కబెట్టుటకుగానీ! నీదురూపం బొకిం
తేనిన్ వర్ణనఁజేసి చెప్పుటకుగానీ! నీదు సామర్థ్య మెం
తేనిన్ లోకమునందు దెల్పుటకుగానీ యోప; షట్చాత్ర వి
ద్యా నిష్ఠాతులకే నసాధ్యము దయావ్యాసంగ! రామప్రభూ!

మ॥ నినుదర్శింపఁగ జాలనట్టి కనులున్ నీపూజలన్ జేయ నో
 పని హస్తంబులు, నీదునాచుము వచింపన్ బోనిదొజిహ్వా, నీ
 కు, నతుల్నేయని యుత్త మాంగము. నినుంగొల్వంగలేనట్టియీ
 తనువేలా! భువిలోన జీవునకు? వ్యర్థంబౌను రామప్రభూ!

మ॥ పొగబండిన్ బయనించువారెచటికిన్ బోనెంతురో యచ్చటన్
 దిగుచున్ గార్యముఁదీర్చి యెక్కుగతి నెంతేకర్మబద్ధుల్ జనుల్
 జగతిన్బుట్టుచు జచ్చుచుందురుగదా! సర్వేశ నీలీల లిం
 పుగ వర్ణింపరు నిన్భజింపరిదియేమోవెంత? రామప్రభూ!

మ॥ ధనముల్ వోయినఁబోవనిమ్మిడుమలున్ దన్ముంపరానిమ్ము, వ
 ద్దని మిత్రుల్ వడిఁజెప్పనిమ్ము పలుబాధల్ గ్రమ్మనిమ్మైన, నీ
 తనువెల్లప్పు పరోపకారమునకే ధారాప్రదత్తంబుగా
 వినియోగించెదనన్న త్యాగియొకఁడే వీరుండు రామప్రభూ !

మ॥ శరులన్ మోసముఁజేసి యిండ్లకును కన్నార్ద్రద్రవ్యి జూదంబు
 లన్

దొరయై, దారులుగొట్టి యెట్లయిన దొంతుల్ పేర్చువిత్రాధ్యుఁడౌ
 నరునిండుండని, చంద్రుఁడంచు గుణియున్ నమ్ముండు గ
 మ్ముండు న
 చ్చరితాత్ముండనుచున్ నుతింతురిల ఛాస్వద్వంశ! రామప్రభూ!

మ॥ పరకాంతన్ గని కాముకుండయి. గగుర్పాటొంది యేరీతి నీ
 తరుణిన్ బొందఁగనొనటంచుఁబెనుచింతన్ బొందునేగని సో
 దరిగా నామెను జూడనెంచఁడటలే తల్పొదిరిన్ గూర్చియుం
 బరుఁడన్యంబుఁడలంప నోర్వఁగఁడే జ్ఞాధీశ! రామప్రభూ!

మ॥ వరదా! వక్రతరాకృతిం బొలుచు కుబ్జంజూచి ప్రేమాన :
 కరలంబాపి మనోహారాంగిగను జక్కంజేసి లోకాన నా
 దరమున్ బొందవె? యీ విధానపలుపుంతల్ వోపు నాబుద్ధి :
 కరలన్ బాపి నినున్ దలంచు సరణిన్ గావింపు రామప్రభ

మ॥ సరవిన్ గౌతమపత్నిపై, శబరిపై, సౌమిత్రిపై, నత్రిపై
 దరణి ప్రోద్బవుపై, సమీరసుతుపై, ధాతీతనూజాతపై
 దరు సంచారులపై, విభీషణునిపై ధారాగతిన్ బాటు నీ
 పరమ ప్రేమము పొంగనిమ్ముమఱి నాపై నింత రామప్రభ

మ॥ అనఘా! గొంగళిలో భుజించుచునుకట్టా! వెండ్రుకల్ గాన
 య్యెనటంచున్ వచియింపలాభమిసుమంతేగల్గునే. నన్యుఁ
 మనుపంబూని మదీయదోషముల నెన్నంబాడియే? పాప
 డనము న్జేయము పొలముంచెదవా నీటన్ ముంతో రామప్రభ

మ॥ వ్యసనాసక్తము, చంచలంబు, విషయవ్యాప్తంబునో, నాదుః
 ససమా, క్రోధికిగల్గు ద్రాపినటు నానా చేష్టలన్ జేయు,
 ని సమాధిస్థముజేయ నాకుదరమానే! నీవె శిక్షించి నీ
 దు సమక్షమున నిల్చుకొమ్ముహనుమంతున్ బోలె, రామప్రభ

మ॥ కరుణన్ బీదలదన్నలేని నరుభాగ్యంబెల్ల వ్యర్థంబె, తా
 నిరుపేదై నను నున్నదే యొనఁగునేనిన్ వాడెధన్యుండు,
 గరమందున్ జలమెంతయుండినను జక్కందప్పికస్తీర్చునే
 సరసుల్ తియ్యని నీరునిచ్చును, పిపాసన్ దీర్చు రామప్రభ

మ॥ “అడుగన్నానిన నమ్మయేనిడగఁబోదన్నట్లు” మావాంచిచితం
బడుగన్నానిన నీవుదీర్చెదవె? వీయానందమే నీది, నీ
యడుగుందామరసేవ చేయఁగల భాగ్యంబిచ్చి కాపాడగాఁ
గడుమోదంబునవేడుచుంటిని కృపాకంధీశ! రామప్రభూ!

మ॥ శ్రవణానందముగాఁగ నీమధురవాచావై భవంబాని, క
న్గింపఁగఁదావకీన లలితాకారంబు దర్శించి, ది
వ్య విభూతుల్ వెలయించు నీదుచరణ ద్వంద్వము నర్పించి నీ
స్తవముల్ సేయఁగఁగల్గు భాగ్యమిడు విశ్వారాధ్య! రామప్రభూ

మ॥ వరదా! యెంతని వేడుకొందు “పలుకే బంగారమా” నీకు స
త్తరుణా సాగడుడన్న మేటి బిరుదున్ దాల్చిన్ ఫలంబేమి, నా
మొఱయాలింప వొకింతయేనియు, స్వయంభూ, యేల యీ
బింకమా

కరిపైఁజూపిన ప్రేమలోఁజివరిభాగంబిమ్ము రామప్రభూ !

మ॥ అదినాకిమ్మిది యిమ్ముటంచు నినునేనర్థింపఁగాఁబోవ, నె
య్యది నాకున్ హితమైనదో యదియె నిత్యంబీవ యీడేర్తు, నె
మ్మది నిండారజపింతు నీమహితనామంబెప్పు సద్భక్తి నీ
పదపద్మంబులు నాకుఁజూపుము, కృపాపారీణ! రామప్రభూ!

మ॥ దినముల్ మంచివియెనఁగష్టమినుమంతేఁగనరాకుండు, నా
దినముల్ చెడవియైన సౌఖ్యమినుమంతేరాదు, రాకున్నచో
జనులేలా వినుదూరఁగావలె నిదే జాత్యంబు, తత్త్వాద్ధమున్
గనఁగా కష్టసుఖాలు కావడిని కుండల్ గావె, రామప్రభూ !

మ॥ దినముల్ రాత్రులు నిన్నమొన్నవలెనే దీపించెడిన్ గ్రొత్తయెం
దునుగానంబడ, దామువా తరుగుచుండున్ రోజుకున్ రోజు, భో
జనపానాదులు ప్రాతవే? ఉణిక సంసారంబులో సౌఖ్యమె
న్న, నభిస్సూన మటంచునెంచెద ననంతజ్ఞాన రామప్రభూ !

మ॥ అవురా! వార్ధివతుష్క మధ్యగత విశ్వాధీశులౌ ధారుణీ
ధపులేయేగిరి, వారలేమయినజేతంబట్టి గొంపోయిరే
యవనిన్ మానవుడిన్ని చూచుచును మాయంబొందతానాత్మని
య్యని నిత్యంబులటంచునెంచు నతిమోహాభ్రాంతిరామప్రభూ

మ॥ కరుణన్ గంటికి తెప్పపోలిక ననుఁగాపాడుచున్నావు, సం
బరమొప్పారఁగ నాదుప్రార్థన సదామన్నించుచున్నావు, నీ
కొఱకై యేమొనరించుచుంటి మెప్పుడో గోరంతధ్యానంబుఁద
ప్ప, రమానాథ భవత్కృపారసము కూ పారంబు రామప్రభూ

శా॥ దేవా! తావకపాదపద్మములు భక్తింగొల్పు భాగ్యంబు, నీ
దౌవాత్సల్యముఁజూపి నాకిడఁగనే నర్థింతునెల్లప్పు, నీ
సేవాకృత్యము ముక్తిమార్గముగదా! జీర్ణించు నీదేహముల్
జీవశ్రేణికి శాశ్వతంబులగునా! చింతింప రామప్రభూ !

మ॥ భవదుఃఖంబులువాపి భక్తులకు కైవల్యంబు చేకూర్చి సం
స్తవముంజెందెడి లోకమాతయగు సీతాదేవియున్నాడ, దా
నవమాయా పరిభూతయై వెతలఁబొందన్లేదె? కర్మంబు దా
ట వశంభా భువినెంతవారికి, వికుంఠావాస! రామప్రభూ !

మ॥ పదునాల్గేడు లరణ్యవాసమునకున్ బంపించెగై కేయి చె
 డ్డది సుమ్మియని డూరులోకమిది కట్టా: కష్టదుష్టాత్ములన్
 జదియన్ జేయఁగఁబె నంచనరుగా? సత్యంబు నేవారెఱుం
 గుదురయ్యా: మఱిపాడులోకమిటుపల్కున్ గీడు రామప్రభూ:

మ॥ అనఘా: నీకరుణారసం బిపుడనాయాసంబుగా నాకు గ
 లెను, నేఁడాదిగ నెల్లకాలమును నీలీలన్ సుతింపంగ నే
 వనముల్ నేయఁగ బుణ్యభాగ్యములు సంపాదించు, నీదివ్యమూ
 ర్తిని నాచిత్తమునన్ సదానిలుపు భక్తింగొల్ప రామప్రభూ:

మ॥ అయ్యా: యెందులకీ కవిత్వములు కూడా గుడ్డయా దీన నే
 దయ్యెన్లబ్ధి వృథాప్రయాసమిదియేలా యంచుహో పప్పురా
 మయ్యల్ కొందరు పల్తుచుందురు, తదన్యప్రక్రియాస్ఫూర్తికే
 దయ్యా మూలమునీవుగాక సుకవిత్వాలంబ! రామప్రభూ !

మ॥ ఆతుల బ్రాహ్మణదైవభక్తి! గురునేవాచారసంయుక్తి, స
 న్మత రక్షివిహితానురక్తి! హితసత్యస్వాదు సాధూక్తి! దు
 ర్మత శిక్షకరణప్రసక్తి! చతురామ్నాయాంతరర్థోక్తి! సం
 తత నారాయణపాదభక్తి! నిడ నిన్ గాంక్షింతు రామప్రభూ

మ॥ పరమేష్ఠిన్ గను బ్రామిసోమకుఁడుప్రాబల్తుల్ వడిన్ దోచిసా!
 గర మధ్యంబునడాఁగ లోకములు చీకాకొంద మీనంబవై
 త్వరగా సాగరమందుఁజొచ్చి దనుజున్ దండించి వేదంబులన్
 దిరుగున్ బ్రీతిని బ్రహ్మాకిచ్చితివి పృథ్వీనాథ! రామప్రభూ:

మ॥ వనధిన్ ద్రచ్చెనువేళ మందర మహాభారంబు నైరింప నో
పనివారై శరణంచుదావక పదాజ్ఞాతమ్ముఁజింతించు, నా
దనుజారాతులక్కొర్కిఁదీర్చు పెరవొందన్ గూర్మరూపంబుతో
వనధిన్జొచ్చియు పీపునందుగిరి దాల్పన్లేదె? రామప్రభూ!

మ॥ కనకాక్షుండు స్వభాహుదర్పజిత నాకాద్యక్షుడై, ధారుణీ
వనకాతాక్షి రసాతలంబునకుఁజేర్చన్ సూకరాకారమున్
గాని విక్రాంతిని నాతనిన్ దునిమి చిక్కుల్వాయభూదేవి,ద
క్షిణ దుష్టాగ్రముతోడ నెత్తితివి జేజేర్మెచ్చ రామప్రభూ!

మ॥ సరసీ జాసనదత్త దుర్లుటపరాజయ్యత్వ గర్వాంధుడై
హరి విద్వేషముఁబూని యాత్మసుతుఁబ్రహ్మోదాఘ్నితాధించుచో
నరసింహాకృతివై హిరణ్యకశిపున్ వక్షస్థలిన్ జీల్చి, భూ
భరమున్ దీర్చిన దిట్టవీరగద విశ్వస్తుత్య! రామప్రభూ!

మ॥ త్రిదశేంద్రున్ బలిచక్రవర్తి భుజశక్తింగెల్చి తత్పీఠి దు
ర్మదుడై చేకొన గుఱ్ఱవై యతనిఁజేరంజొచ్చి మూఁడిగ్గులే
గద నేకోరితినంచుఁగొల్చితి త్రిలోకమ్ముల్. సురద్విట్చీరం
బది పాతాళము నంటదొక్కితి, వనంతారాం రామప్రభూ!

మ॥ నిజధర్మంబులు వీడనాడి ఖలురై నిందార్హులై సట్టి భూ
భుజులన్ ద్రుంపఁగ భార్గవాస్వయమునన్ బుట్టొందిరాముండవై
భుజదర్పద్ధతి రాజులన్ దునిమి తస్మార్థమ్ములన్ గట్టవే
నిజపూర్వుల్ త్రిదివంబు నెక్కుటకునై నీశ్రేణి రామప్రభూ!

శా॥ గుండెల్ కల్గినవారలున్న ననుమార్కొండంచు గర్వించు దు
ష్టుండా రావణుఁజంపఁగోసల సుతాసూనుండవై పుట్టి నీ
చండస్తేమముఁజూపి సాభిజనురక్షస్వామిమ్రమందించి, బ్ర
హ్మొండక్షేమము సంఘటించిన మహీయశ్సార్వ! రామప్రభూ!

మ॥ యదువంశంబున రామకృష్ణతను నీవావిర్భవంబంది, దు
ర్మదులౌ కలసముఖాసుర ప్రతతికిన్ బ్రాణాంతమున్ గూర్చి, క
ష్టదశన్ బొందెడు పాండుపుత్తులకు రాజ్యంబిచ్చికాసాడుత్వ
త్పద పద్మములు సర్యదానిలుపు మద్భావన రామప్రభూ !

మ॥ బుద్ధుల్ దుర్మత సంగతమ్ములయి దుర్మోహాభిభూతంబులై
సద్ధర్మంబు దొలంగవర్తిలు ప్రజాసంఘంబవిద్యా తమో
విద్ధాచారులుగాఁగ ధారుణి సమావిర్భూతమైపోల్చి నీ
బుద్ధాకారము నాత్మనెంచెద, స్వయంభూ! యీశ! రామప్రభూ!

మ॥ కలికాలంబునఁబాపముల్ వెరుగ సత్కార్యంబులన్ మాని, భ్ర
ష్టులునై చేయగరాని కార్యములుఁదోడ్తోజేయుచున్నట్టి పా
పుల పాపంబులఁబాపఁద్యాగినయి యీభూమిన్ వడిన్ కల్కివై
వెలయంగఁగలవాఁడ వీవుగద యోవిశ్వేశ! రామప్రభూ !

శా॥ నానారూపములెత్తి దానవమదోన్మానంబు దున్నాడి, ర
జై నై పుణ్యముమీర లోకములు దీక్షన్ బెంచి పోషించి య
జ్ఞానముల్ పదిలింతు భక్తులకు దంచద్భావ యోగీశ్వర
ధ్యానాంతర్గతమూర్తి వీవుగద సత్యస్తుత్య! రామప్రభూ !

మ॥ నవమాసంబులు మోసికాంచి, పయి నానాబాధలంబొంది, చ
 న్నవ ద్రావించియుఁబెంచి యెంతయుఁ ఘనున్ గావించు తల్లిన్ విధే
 య విధిన్ గొల్వక భార్యవచ్చువయి మోహంబంది జాధించు, దు
 ర్భవులన్ నీతియుతాత్ములన్ సలుపుమో భవ్యాత్మరామప్రభూ

శా॥ “మల్లీ! మాధవి! కేతకీ! కురవకీ! మందారమా! మాలతీ!
 పుల్లాజాక్షివి సీతగన్గొనినదెల్పు” డం చరణ్యంబు నం
 దెల్లన్ గ్రుమ్మరి పల్వరించితట సావమీ! సర్వమోహవ్యధా
 వల్లర్ త్రెంచెడి నీకుఁగూడనిది సందావ్యంబె రామప్రభూ!

శా॥ “రాజుంగొందినకంటఁజూచి తనభర్తన్ మొత్తగాఁబోవు” నా
 యోజన్ సంస్కృతికాంతగూడి ధనభోగోద్యోగ కామాది వాం
 ఛా జాలంబునఁజిక్కువాఁడు మదిమెచ్చన్ జాలునే నీపదాం
 భోజారాధన ధన్యజీవిత మహాభోగంబు రామప్రభూ !

శా॥ నీయాజ్ఞన్ జవదాటఁజాలఁడెవఁడేనిన్ వానకై యిందునా
 జ్ఞాయత్తంబొనరింపు, మల్లె బహుసస్యప్రాప్తికై భూమినా
 జ్ఞాయత్తంబొనరింపు, మీనిఖిల విశ్వంబన్నమో రామచం
 ద్రాయించున్ విలపింపఁజూడ నటులేలా యున్చి రామప్రభూ!

మ॥ ధనమున్ గల్గినదాని దాచుటకుఁజింతంబొందు రాత్రింబవ
 ఘ్నును విత్తాధ్యుఁడు, పేదవాఁడు వెతనుల్కున్ జేతకానేవితే
 దనిరెంటన్ వెతలేమొతప్పవు యదృచ్ఛావాప్తి సంతృప్తి బొం
 దనిచో శాంతియు సౌఖ్యమేపగిది బొందన్వచ్చు రామప్రభూ!

- మ॥ అనుకూలాత్మ గలట్టి భార్యకలవాఁ డక్కానలో నున్నది
య్యని సంతోషముఁబొందు, భార్యప్రతికూలాచారయ్యెనచో
ధనధాన్యములు భోగభాగ్యము లనంతంబయ్యు నీలోక ము
దున నెప్పున్ యమలోకయాతనల నందున్ గాదెఁరామప్రభూ!
- మ॥ కవియెంతే శ్రమకోర్చి యుత్సుకతమైఁగావ్యంబునీవై మనో
జ్ఞు వచోగుంపనలన్ రచింపఁగవితానవ్యాశయుల్ గొందఱు
దెవియో లేవని ప్రాతఁపపక్కియని యెంతేఁ గేలిగావింతురీ
యవివేకం బవిసీతిమాన్చి యిడుమయ్యా! భక్తి రామప్రభూ!
- మ॥ తనరాజ్యంబు నొసంగెనొక్కఁడు, నితాంతత్యాగియొక్కఁడుమే
సునఁగండల్ తెగఁగోసియిచ్చె, మఱొకండున్ నిండుప్రాణాలతో
డనే దానంబిడెఁదన్ను నీభరతఖండంబందు మున్నిట్టినే
లనెనేఁడార! పరార్థవంచనము లీలాకేశి రామప్రభూ !
- మ॥ పరమాన్నంబులు మెక్కియుయ్యెల్లపై బిన్నుండి, స్త్రీలిచ్చుక
ప్పురపున్ పీడ్యములందికొంచుఁగవనంబుల్ తొల్లి గుప్పించియుం
డిరఁచే యాండ్రకవుల్ ప్రభూ! కొలఁతతిండిన్ గల్గునాబోటివాఁ
డరరే! తానెటు నీవుమెచ్చునటు వ్రాయన్నేర్పు రామప్రభూ!
- మ॥ తరుణుల్ తుంగతరంగ మాలికలు! సంతానమ్ము దంష్ట్రాభయం
కర సత్వవ్రజ మర్థముల్ జలములై కన్నటు నద్దాననే
పరమామ్నాయ శిఖరహస్యవిదులౌ బ్రహ్మణ్యమూర్ధన్యులై
ల్లరు సంతారముసాగరంబునిరి లీలామర్త్య! రామప్రభూ!
- శా॥ ప్రోదింగాంచిన యగ్రహారము లినాముల్ దీసికొన్నార! మీ
మీదన్ వేరొకదారిచూచుకొనుఁడి మీయోగ్యతా పత్రముల్
బూదింద్రోయుఁడుమీమొఱల్ వినఁగదేవుండుండె, పొండన్నదే
తాదా దక్కె ప్రజాప్రభుత్వకృతి సౌఖ్యస్ఫూర్తి రామప్రభూ!

మ॥ శివుడన్నన్ సివమెత్తు వైష్ణవునకున్ శ్రీనాథువేర్పిన్నఁబై
త్య వికారబుదయించు శైవునకు, బ్రహ్మద్వైతులవ్వారురూ
ప విభేదంబు బుపాసనానుకరతాపన్నంబు, లీభక్తు లి
ట్లు విభూ! దేవునిపంచుకోఁబెనఁగురట్టుల్ మేలే? రామప్రభూ!

మ॥ అనఘా! నీమృదునామ సంస్మరణచేయన్ దీక్షితేలేడు, పొం
ద్దననే రేషనుతేవలెన్ బిదప నుద్యోగానకున్ బోవలెన్
బనిలో సంస్మృతి కష్టసాధ్యముకదా! బాధాకరంబైన యీ
దిన గండమ్ముదొలఁచి నిన్దలఁచు శక్తిన్ గూర్పురామప్రభూ

మ॥ పరఖండంతరవాసులౌజనులు సంపద్యోగముల్ వొంద, నా
వరుసన్ దామనఁగోరి నీతినియమభ్రష్టాత్ములై, దాసులై
చిరకాలార్జితమౌ స్వరాజ్యము నుపేక్షింపంగ హిందూధరన్
గఱపుల్ నిత్యములయ్యె దీనినుడువంగారాదొ? రామప్రభూ!

మ॥ మనదేశమ్ము, స్వభాషయాద్వితయమున్ మన్నించి, యాపై నికాం
క్షనికేమైనఁదదన్యదేశగత భాషల్ నేర్వగావచ్చు! నే
ర్చిన మాత్రాన, నధఃకరింతు రటె ఛీఛీ! స్వీయమౌభాష, నే
లను బోనాడుచు సాముచేయుటలు మేలా! తెల్పు రామప్రభూ!

మ॥ మతవిద్వేషముఁబూని, భూతదయయేమాత్రంబు నున్లేక, మూ
ర్ఖత నా వేశముఁజెందియొందొరులఁగ్రౌర్యస్ఫుర్తి ఖండించుకొం
చితురుల్ గేలి యొనర్పఁగా నడుతురే హిందూమూసల్యాను లీ
జతకున్ సఖ్యము నై కమత్యమిడినిచ్చల్ కావు రామప్రభూ!

మ॥ అధికారానకు దానులై విపుల గర్వాంధ్యమ్మునన్ రేగి హే
యధనాశావళ చిత్తవృత్తులయి యుక్తాయుక్తముల్లేక, ధీ
నిధులన్ జిక్కులపాలునేయుచు సదానిందింతు బాధింతుఁరీ
యధికారమైవరిచ్చిరో యడుగలేవా నీవు రామప్రభూ !

మ॥ కలహజ్వాలలురేగుచున్నవి దిశాకాశమ్ములన్ నేడు, ధూ
ర్తులుహైద్రోజను బాంబులంట, మఱియేదోయంటసృష్టించిప్రా
ణులతో సర్వజగమ్ముఁగాల్పుటకుఁడెన్నుల్ సూచుచున్నారు, పీ
ఠలపై జక్రము పట్టలేని జగముల్ అంపిల్లు రామప్రభూ !

శా॥ పాముంజావదు కఱ్ఱయున్ విరుగదీపాడైన లోకంబులో
మేమున్నారము చచ్చిచావక, యిదేమేలా! ప్రజాకోటి యి
ట్లీమై నేర్చుచునుండ నంతపురిలో నెట్లీవు నిద్రింతువో
స్వామీ! రక్షణజేయఁగాదగు నవశ్యంబిప్పు, రామప్రభూ !

శా॥ ఎందున్జూచిన లంచముల్ పనులు కానేకావులేకున్న, గో
ర్తందాపీసుల, స్కూళ్ళ, రైళ్ళ మఱియేయంగళ్ళనాస్పత్రులన్
దిందిందిమ్మును లంచెగాండె, తుది నీతీర్థ ప్రసాదాలు, మా
కందన్ లంచములంట నీకెఱుగరాదా! దేవ! రామప్రభూ!

మ॥ గ్రహముచ్చస్థితినున్న బట్టినది బంగారమ్ముగా మారు, నా
గ్రహచారస్థితి బాగులేనియెడ బంగారమై యంగారమౌ
గ్రహచారమ్మునబట్టియే గలుగు దుఃఖంబున్ సుఖంబైన, నా
గ్రహచారమ్మిటు లున్నదింకఫలమీఁగానీవ! రామప్రభూ !

- మ॥ ధననంపాదనకై దురంతమగు వాధల్ వొంది యార్జించి యా
 ధనమేప్రాణము, ప్రాణమే ధనముగాఁతర్కించుచున్ బిల్లికై
 నను బిచ్చంబిడకుండ, తారు తినకుండన్ దాచుటే మంచిదా?
 చనుచోఁగొందొక గుడ్డిగవ్వ గొనిపో సాధ్యంబె? రామప్రభూ!
- మ॥ సంసారాంబుధిదాఁబ నీదుచరణాష్టాతద్వయీపోతమున్
 సంసేవించుటగాక సేవ్యమని యస్యః బున్నదే దేహికిన్
 హంసీయానల వాహుబంధ పరిరంధానంద మానందమే
 మాంసాస్పృజ్యయమౌ శరీరము తిరంబా! ధాతి! రామప్రభూ!
- మ॥ ననకాద్యుత్తమ మౌనిపూజిత పదాష్టాతప్రభావంబు, దు
 ర్జన కుట్టాక భుజాబలంబు, బుధరక్షదీక్షమౌనేర్పు, స
 త్య నిదానంబగు నీయుదాత్తమతి, రమ్యంబైన నీరూపు! నే
 దనివిన్ దీఱఁగఁజూచు ధాగ్యమిడరాదా! పేమ రామప్రభూ!
- మ॥ అజరుద్రామరనాథులైన నుతిజేయన్ లేరు నిన్నన్న, నే
 నుజడుండన్, మనుజుండ, నేకరణి నిన్నుంస్తోత్రముంజేయనే
 రు, జగద్రోక్షక! నీ కృపారసము నంతో యుంతయోరాల్చి, నీ
 ప్రజయందేనొక చిన్నిబిడ్డఁడ ననున్బాలింపు రామప్రభూ!
- మ॥ కరుణాసాగరః భక్తవత్సల! రిపుశ్మిపాలహృద్బల్ల! త్వ
 చ్చరణాంభోజ రజంబుసోక శిలకున్ జ్ఞానోదయంబౌచు, బి
 త్తరియై నిల్చెఁగదా! త్వదీయ పదచింతన్జేయు నాకున్ నిరం
 తరమున్ జ్ఞానమొసంగిపోవ బరువౌనా నీకు రామప్రభూ!

మ॥ జలమున్ గ్రోలు గజేంద్రుడ౯ తత్పదమున్ సత్త్వాధికస్ఫూర్తిను
జ్వలదంష్ట్రొచ్చట గ్రుచ్చిపట్టు మొసలిన్ సాధింపఁగాలేక, ని
శ్చల భక్తిన్ నినువేడఁగా మకరమున్ జక్రంబునన్ ద్రుంచి, వ
త్సలతన్ బ్రోచితి వాగజేంద్రునదిరా! త్వత్ప్రేమ! రామప్రభూ!

శా॥ షాపధ్వాంత దివాకరా! రిపుజనప్రాగల్భ్య సంహార నా
నాపత్కంటక ఘోరకాననకుతారా! భక్త మందార! దు
గ్ధాపాంరాశి గభీర! మానిజన చిత్తాంభోజ సుచార! అ
లాపాగమ్యవిహార : హారకటకాలంకార : రామప్రభూ !

శా॥ పాపాత్ముండగుగాక, కల్లరికులభ్రష్టుండగుంగాక, దు
ర్వ్యాసారుండగుగాక, యెల్లపుడు విప్రద్వేషియ౯గాక, యే
రూపంబై న సరే త్వదీయజపమేరూపించి తాఁజేయఁద
త్పాపాశీన్ బడగొట్టి ముక్తినిడవే తత్త్వజ్ఞ! రామప్రభూ !

మ॥ ఇదినాయిల్లు, మదీయకోశమిదె నాయిల్లాలు నాబిడ్డల
ల్లదిగో, నాదగుబంధువర్గమని యుల్లంబందు మోహంబు నొం
ది, దురాలాపములాడు మానవుడు ముక్తింబొందంగాఁగల్గునే
తుదిలేనట్టి భవాబ్ధిలోనఁబడి యీఁదున్ గాక రామప్రభూ !

మ॥ తలపన్ రానిది నీ స్వరూపమతి చోద్యంబ౯ను నీశక్తిని
ష్పలముల్ గానివి నీదులీలలు; జగద్వ్యాపార పారీణముల్
కల్గదో లేదో భవన్నివాస మెచటన్ గన్పట్టదో యేమొ, నీ
తలఁపుల్ చేతలు చిత్రమ౯నుగద సత్యాధీన రామప్రభూ !

- మ॥ ఒకసంసారముదిద్దఁగాఁగలుగు నేర్పొక్కింతయున్ లేకయూ
అక వాపోవుచునున్న వారమిట, సీరాగుండవై యెట్టులీ
సకలస్థావర జంగమాత్యక మహాసంసార భారంబిటుల్
ప్రకటప్రాధిని దిద్దుచుంటిని కృపాపారీణ! రామప్రభూ !
- మ॥ నీపై భారమునుంచి యీశతకమున్ నేవ్రాసి యర్పించితిన్
నీపాదాబ్జములందు; దీరికతులోన్నిద్ర ప్రభావంబిలన్
స్థాపింపబడదేవి వ్యాప్తినిది చెందన్లేదయే; నద్ది నీ
లోపంబో మఱినాదుపాపమొకొ యాలోచింపు రామప్రభూ !
- మ॥ ఇది ప్రాచీనసువృత్త గౌరవమునెంతేగల్గియున్ ఛాంద సా
స్పదగానేరదు నవ్యతాగరిమి గర్వస్ఫూర్తియుంబూనఁబో
వదు మత్తావ్యకుమారి యెన్నఁడును జల్పాకత్వమౌగ్ధ్యమ్ములం
దదు దీనిన్వరియించి భోగముల మోదంబందు రామప్రభూ !
- శా॥ దేవా! యీశతకమ్మునుచు నిసునుద్దేశించి నాప్రాజ్య వి
ద్యా వైదుష్యముఁజూపికిరిఁగన నేనాశింపఁగాలేదు, మ
ద్భావంబంతయుఁదావకీస నుతిపద్యాల వ్రాయునష్టేనిఁజిం
తా వైకల్యముఁబాసి నిల్చుననియే నాయూహ రామప్రభూ !
- శా॥ స్వస్తింబల్కఁగదోయి భారతమహీసాధ్వీమనః ప్రీతిగాఁ
బస్తుల్వీడి ప్రజల్సుఖింపఁబొలముల్ పండింపుమోయా! నినున్
బ్రస్తావింపఁగఁజేయుమోయి, ఖలులన్ బంధించి లోకానకో
వస్తాదూ! శుభమీగదోయి సుజనుల్ వర్ధిల్ల రామప్రభూ !
- మ॥ వరమేదేపలి వంశవర్ధనుఁడు విద్వల్లోకమూర్ధన్యుఁడున్
జరితార్ధోత్తమ జన్ముడైన రమణాచార్యాఽఽఽ శిష్యుండ, ని
ద్ధర మూలాన్వయ పేరనాభిడుఁడ సంధానించి దోసిల్లఁద్య
చ్ఛరణాబ్జంబులఁజేర్చితీశతక ముద్యద్భక్తి రామప్రభూ !

శ్రీ కృష్ణ శతకము

శ్రీమంతంబులు, సర్వమౌని జనసంసేవ్యంబు, లార్తావనో
ద్దామంబుల్, చదలేటిపుట్టుపునకాధారమ్ము, లామ్నాయవా
క్రామాణ్యంబులు, మోక్షమార్గ విభవప్రాప్తిప్రకర్షమ్ములో
స్వామీ! తావకపాదపద్మములు; కృష్ణా! భక్తబృందావనా :

మ॥ నినుఁ జింతించిన, విన్న, బేరుకొనినన్ నిర్మూలమైపోవుఁ బా
వనికాయంబులటంచు శాస్త్రవయముల్ వల్కుంగదాఁనిత్యమో
వనజాతాక్ష! విధిశముఖ్య సురసేవ్యంబై న నీ నామచిం
తనమాహాత్మ్యముఁ దెల్పనాతరమె? కృష్ణా! భక్తబృందావనా!

మ॥ నినుబ్రహ్మాదు రెఱుంగలేరుగద తండ్రీ! సర్వలోకావనా!
వినయత్యాగ గర్విఁడన్, విపులగర్విశ్రేష్ఠుఁడన్, లోభమో
హనికాయాదివరిష్ఠుఁడన్, దురితదూష్యవ్రాత భూయిష్ఠుఁడన్
గన నిన్నెట్టులు నాకుసాధ్యమగుఁ గృష్ణా! భక్తబృందావనా!

మ॥ చెవులందున్ సుధధారగాఁజిలుకు వంశీనాదముల్ వీనులన్
దవులన్ మోదరసంబులో మునుఁగలేదా బృందలో నెల్లఱున్
భవదీయాద్భుతగానమాధురులఁ దెల్పన్ శక్యమా? నీచగా
నవిశిష్టంబుధి నోలలార్పుననుఁ గృష్ణా! భక్తబృందావనా!

- శా|| అక్రూరున్, దివిజేంద్రనందనుని, గోపానీకమున్, ద్రోవదీన్
నక్రోధుండగుకాళియాహి, నలకుబ్జన్, జాహ్నవీసూనునిన్
వక్రత్వంబునులేనిసాత్యకిని గావన్ బూనుపేమన్ జగ
చ్చక్రక్షేమముగూర్పఁగాఁబరపు కృష్ణాః భక్తబృందావనాః
- మ|| వనజాతాక్షుఁడు, సింహమధ్యముఁడు సంపద్వివ్యగాతుఁడు, సీ
లనవాంఛోదశరీరుఁ డార్యనుతలీలాలోలుఁ డాప్తుఁడు, స
ద్వనమాలాంగదహారకంకణసముద్యత్కుండలుండంచు, ని
న్ననరే? నాకికఁజూపుమా తనువుఁగృష్ణాః భక్తబృందావనాః
- శా|| స్వామీ! పూజలచేత నిష్ఠసుపఁగా సామర్థ్యమాలేదు, వా
చామాధుర్యముఁజూపి నిన్నునలరించన్ గానమా రాదు, త్వ
న్నామాలావనమూని నిన్నుఁబరితృప్తస్వాంతునిన్జేయ నీ
సామీప్యంబున కెట్లురాగలను? కృష్ణాః భక్తబృందావనాః !
- శా|| చంకల్కొట్టుచుఁ గేకిసల్సలుపుచున్ సామర్థ్యమం చెంచుచున్
జుకుల్ కొంకుసువీడి మోహమద మాతృర్యములంజిక్కిని
శృంకన్ లంచములన్ గ్రహించు ఖలులన్, జాతీయవిద్రోహులన్
శంకాతంకముమాని చంపుమికఁగృష్ణా! భక్తబృందావనాః !
- మ|| ధనముం గల్గినమత్తతం బడసి నిన్ధ్యానింపఁ బోరన్న యూ
హనొ, నీపాదసరోజయుగ్మము నెదన్ ధ్యానించుభక్తాళి ని
ర్ధనులంజేసి నితాకులన్ ఘునిచివంతల్ గూర్చి నీనామచిం
తననిత్యంబు నొనర్పఁజేసెదవు కృష్ణా! భక్తబృందావనాః !
- మ|| విమలజ్ఞానముతోడ భక్తియుతులై, విశ్వాసమున్బూని, ని
త్యముహ్నస్తందీరమందు నిన్దలఁచుమాత్రన్జన్మమీడేరు, సౌ
ఖ్యములేపాచు శుభాధికమ్మలరు, మోక్షశ్రీలుచేకూరుఁ, బు
ణ్యములూఱున్, గలుషంబులూఱుఁగద, కృష్ణా! భక్తబృందావనాః

మ॥ పృథివీద్యంబు రసస్సుటంబుగ రచింపంగల్గు వాక్చక్తి, హృ
ద్గతభావంబుఁ బ్రశస్త రీతి నుడువంగ నేర్చురమ్యోక్తి, వి
జ్ఞతఁజేకూర్చు మనోజ్ఞసూక్తి వెలిబుచ్చన్ గల్గుధీశక్తి, సం
తతమున్ నీపదపద్మభక్తి నిడు; కృష్ణా! భక్తబృందావనా !

శా॥ దారిద్రమునదల్చి, సంతతము చిత్త సైర్యమున్ గూర్చి, ని
స్సారంబై న మదీయజీవలతకుం సౌహార్దమందించి; లో
కారాధ్యంబగు నీపదాబ్జములయందానక్తిఁ జేకూర్చి; వి
స్తారప్రజ్ఞను నన్ను నేలుమికఁ; గృష్ణా! భక్తబృందావనా !

శా॥ ఏరూపంబున విన్నుఁగొల్తు? హృది నేనేమూర్తి ధ్యానింతు? ని
న్నేరూపంబునఁజూతు? నాదుమదిలోనేరూపుఁ జిత్రింతు? నో
స్మేరాస్యా! తెలియంగఁజాల జడుఁడన్ నేమంబుగానన్ను సం
సారాంభోధిఁ దరింపఁజేయగదె; కృష్ణా! భక్తబృందావనా !

మ॥ అరిష్టద్యర్గసుహోగ్ర విస్తృత తరంబౌ ఘోర భంగార్భటి
భరితాంభోనిధి నాదుమానసమదేభం బుగ్రకుంభీరదు
ర్భరదంష్ట్రాహతిఁజిక్కి స్రుక్తియనదై వాపోవుచుండెన్, భవ
చ్చరణంబుల్ శరణంబునిమ్ముదయఁ గృష్ణా! భక్తబృందావనా !

మ॥ అసహాయుండను, నీదు నేవకుఁడ, విత్యాగంధశూన్యుండ, వి
శ్వసనీయంబగు నీదుపాదభజనా సంసక్త చిత్తుండ, రా
క్షసవిధ్వంసక! నాదుదోషతతులన్ ఖండించి; మన్నించి, శం
తసముంగూర్చుము, నీదు నేవనిడికృష్ణా! భక్తబృందావనా !

మ॥ అవమానంబులనేటఁద్రోసి బుధవాక్యశ్రేణిగర్హించి, గౌరవమర్యాదలు మంటఁగల్పి; ఋజుమార్గంబెల్లవర్జించి, మోహవశంబందునజిక్కి అంచముల పెల్లాశించి పీడించు, మానవరక్షస్సులఁ బాతిపెట్టుమిఁకఁ; గృష్ణా! భక్తబృందావనా !

మ॥ శరణంచున్. గరుణించుమంచు, వరదా! సర్వేశ్వరా! యంచుదుర్భరసంసారపయోధినింకఁ దరియింపన్ గల్గు భక్తిన్ నిరంతరమున్ నాకునొసంగుమంచు, బహుదా తండ్రీ నినున్ గోరి నీచరణాబ్జముల నాశ్రయించితిని; గృష్ణా! భక్తబృందావనా!

మ॥ అతులంబైనతపః ప్రధాన విభవాత్యంతాదికుల్ లోకమాన్యతఁగన్నట్టి మహామునుల్ దెలియలే రావంతయున్ నిన్ను; నజ్ఞతతోఁగూడినమానవుండ, నెటు నీసాన్నిధ్యమున్ జేరఁగా జితనంబెట్టిది చేయుమందు, విఁకఁ, గృష్ణా! భక్తబృందావనా!

శా॥ నీతులేరోతలు, బూతులేహితము నీనిర్భాగ్యసంఘములోఁ బాతిన్రత్యము బూటకంబు, శ్రుతిసంభారంబులున్ డంబముల్ జాతుల్ కచ్చితమంచుఁ బల్కుజనులెల్లన్ మాన్యులీనాఁడు, విఖ్యాతిన్ భారతమెట్లువాగుపడు? కృష్ణా! భక్తబృందావనా !

మ॥ ఖలసంసారమహాజ్వరములకు ముఖ్యంబైన మందెల్లవేళల నీసాదపయోజపూజయె; యనల్పంబైన ప్రార్థనకీలలలోఁజిక్కి తపించు మర్త్యతతికెల్లన్ నిడునామంబు హర్షలసన్నీరదమాచుఁ బ్రోచుగద? కృష్ణా! భక్తబృందావనా!

మ॥ జనసంస్తుత్యులు, ధర్మబద్ధులగు సంస్థానాధిపుల్లేరు, వే
 డ్కను, దైవార్చనసల్పులస్తి కులుకూడన్లేరు. సత్కావ్యము
 ద్రజితై బూనెడుదాతలాకటవు; నిత్యద్వేషనిర్మగులై
 జనులీనాడు మెలంగుచుండిరదె! కృష్ణా! భక్తబృందావనా !

మ॥ హృదయంబందునఁ గ్రుళ్ళునుంచుకొని, పైకింపొక్రియన్బల్చిదు
 ర్మదులై సంతతసజ్జనావకృతిచర్యల్ బూనుదుర్మార్గులే
 మొదలై నారుధరిత్రి, కాలగతియేమోదేవ! యవ్వారణన్
 బదుగురైచ్చెడిత్రోవకున్ మలపు; కృష్ణా! భక్తబృందావనా!

క॥ చాలున్ జాలునుచుష్టమానవుల తుచ్చులైన మిత్రత్వముల్
 జాలున్జా లధికారిదుర్మదుల నీచంబైన సంసేవలున్,
 జాలున్జాలు, నసారభూతమగు సంసారంపు వాంఛావళుల్,
 జాలున్ నాకింకఁ దుచ్చభోగములు; కృష్ణా! భక్తబృందావనా!

మ॥ కరిపై, శంతనుసూనుపై, విదురుపై గాండీవిపై, కుబ్జపై
 గురుపై, బాండవపత్నిపై, నజునిపై, గోపాంగనాశ్రేణీపై
 వరదల్కట్టిన నీదయారసము నాపైఁ గొంతపాటింపు, నీ
 చరణారాధన తత్పరుండఁగద! కృష్ణా! భక్తబృందావనా !

మ॥ పరిహాసంబుననై న, భీతినయినన్, బ్రభ్యాతినై నన్; హృదం
 తరఘోరార్తినినై న, డంబముననై నన్, గాని యేరైన నీ
 స్మరణన్ జల్పినఁజాలు. వారియఘవిస్ఫారమ్ముఁబోఁగొట్టి, మో
 డరమావాసమొసంగుచుండవొకొ? కృష్ణా! భక్తబృందావనా!

శా॥ సర్వేశుండవు, సర్వకార్యకరణాశ్చర్యప్రభావాదికా
ఖర్వస్ఫూర్తి వి. సర్వలోకపరిరక్షదక్షుడౌవాడవో
సర్వజ్ఞా! నినుదెల్పుచు-డవాకొయాస్థన్ వేదముల్ ప్రీతిమై
“సర్వం విష్ణుమయంజగ”త్తునుచు గృష్ణా! భక్తబృందావనా!

మ॥ శ్రమమేకాని సుఖంబులేని యురుసంసారాంబుధిన్ గూలి, తీ
రముఁ జేరందగుశక్తి లేమినివిచారం బూను నామీద స
క్రమకారుణ్యకటాక్షముల్ బరపి, యీప్రారబ్ధ సంసార బం
ధముఁదప్పించి ముముక్షుఁజేయుమిక గృష్ణా! భక్త బృందావనా!

మ॥ కరి నిన్నెట్టులువేడె, ద్రౌపదియెటుల్ గావించెసీపూజ, యా
నరుడేరీతిని నిన్నుఁగొల్పె, యదుబృందంబెట్లు నీమెప్పుఁగాం
చిరి, యక్రూరముఖాదిభక్తులెటులన్ నేవించిరోతెల్పు; మా
సరణిన్ నేనును నిన్నుఁగొల్చెదను గృష్ణా! భక్త బృందావనా!

శా॥ శ్రీలన్ గూర్చి కుచేలు; నక్షయములొచేలంబు లందించి పా
చాలిన్; జచ్చినపుత్రునిచ్చి గురునిన్; సారధ్యమున్జేసి నీ
పీలోకంబునఁ గ్రీడినేలవాకొ?; దేహి! యంచు యాచించెదన్
నాలోపంబుబుదిద్ది ప్రోవుమిక; గృష్ణా! భక్త బృందావనా!

శా॥ శ్రీయుక్తుండవు, పేమమూర్తి వి, కృపాచితుండవంచున్ బుధుల్
నీయౌదార్యముఁ దెల్పనేనువిని, నిన్నేనమ్మి, నీమీదనే
నాయావద్భరముంచికావుమనుచున్ నమ్రముండనై కొల్చెదన్
సాయంబిచ్చి భరంబుమాన్పుమిక గృష్ణా! భక్త బృందావనా

మ॥ మునిరాట్టిత్తములందు, సత్యనియతిన్, బుణ్యాగమశ్రేణియం
దున, నాకావళిచిత్తపద్మములయందున్, సత్కవివ్రాత ప
ద్యనికాయంబులయందుఁనిండుకొలువై దైవారు నీమూర్తి; నే
ననఘా! నిత్యము నాత్మనిల్పెదను; గృష్ణా! భక్తబృందావనా!

మ॥ శరణం బయ్యెను నారదాదిమునిరాజశ్రేణికిన్, మేలియా
భరణం బయ్యెను కాళియాహి తలకున్, బ్రారబ్ధపాథోధి సం
తరణం బయ్యెను భక్తసంతతికి, నామ్నాయైకహృద్విధి సం
చరణం బయ్యెను నీపాదాబ్జములు; కృష్ణా! భక్తబృందావనా!

మ॥ ధనధాన్యంబులు, మేటివౌపదవులన్, దారాత్మజాశుల్, సుహృ
జ్జనసంఘములు, గొడ్డుగోదలును, నైశ్వర్యములున్ మేడలున్
గననీసర్వమునశ్వరంబె, స్థిరమొక్కండైన నందున్నదే,
జనకా! నీదగుభక్తియేస్థిరము; కృష్ణా! భక్తబృందావనా!

శా॥ పాలక్రీడలఁగొన్నినాశు, లటుపై భామాకుచాలింగనా
వ్యాలోలమ్మునఁ గొన్నినాశు, లవలన్ వ్యామోఘసంసారలీ
లాలోల్యంబునఁ గొన్నినాశు, లిటులేలా త్రిప్పెదీఘార బం
ధాలన్ ద్రెంపి తరింపఁజేయుమిఁకఁ, గృష్ణా! భక్తబృందావనా!

మ॥ ఎపుడెప్పేనియు నీపదాబ్జయుగళీహృద్యానవద్యార్చనా
విపులాసక్తిఁగడంగునట్టి తఱిలో విఘ్నంబుఁగల్పింతువ
య్య; పరీక్షం బొనరింపనెంచెదవోయేమయ్యా! భవద్ధాటికిన్
జపలుండన్ నిలువంగనేర్తునొకొ? కృష్ణా! భక్తబృందావనా!

- శా॥ ప్రారబ్ధంబుహరింపఁగాఁదగు మహాప్రజ్ఞాప్రకర్షమ్ము నీ
 కేరాజిల్లుచున్నదంచు మునిరాడ్బొందమ్ము వాక్రువ్యదే,
 కారుణ్యాసినిఁబూని నాయఘలతల్ ఖండించి కాపాడుమో
 శారీ! దీనజనై కబంధుఁడవు కృష్ణా! భక్తబృందావనా!
- శా॥ కర్ణానందముగాఁగ నీవరగుణగ్రామంబు నాలించి, సం
 పూర్ణానందముగాఁగ నీమధురమౌమూర్తిన్ విలోకించి, దు
 ధ్ధణ్ణిరాశిసూతార్చితమ్ములగు నీయంఘ్రిద్వయానేవలన్
 స్వర్ణశ్రీకవితాత్మ! నాకిడుము కృష్ణా! భక్తబృందావనా!
- మ॥ చలనంబించుకలేని నిబ్బరముతో, సంతుష్టచిత్తంబుతో,
 జలజాతాననవాసవాదిసురపూజాభాజనం బొచు, ని
 ర్మలభాగీరథి జన్మభూమియగు నీపాదాబ్జయుగ్మంబు ని
 చ్చలు ధ్యానించు దృఢైకదీక్షనిడు కృష్ణా! భక్తబృందావనా!
- మ॥ క్రతువుల్, దానములున్, జపంబులును, సత్తర్కాగ్నిహోత్రాభిల
 వ్రతముల్, తీర్థములందు గ్రుంకుటలు నీధావంబురంజింప లే
 వతి మోదాశ్రుకణంబులుప్పతిలి సర్వాంగీణరోమాంచచు
 న్నతి దీపింపఁగభక్తి ముందరయఁ గృష్ణా! భక్తబృందావనా!
- మ॥ పరమేశా “శిరసుండనేమిటికిసల్పన్ బూజమోకాలికిన్”
 బరమప్రేమను భక్తకల్పకమవై భవ్యానురాగంబుతో
 వరుసన్ భక్తులమొట్టలల్ వినుచుఁ దద్భాధన్ నివారించుచున్
 గరుణింపంగల నీవెయుండగను? గృష్ణా! భక్తబృందావనా!
- మ॥ వరముల్ గొంచు సురారులత్యధికగర్వప్రేరితత్రౌర్యబం
 ధురులై, సర్వజగమ్ములన్ వెతలయంచున్ ముంచి బాధింపఁగా
 గరుణన్ దుష్టులఁజంప, శిష్టజనరక్షన్ జేయ నీవుర్విపై
 సరవిన్ బుట్టవె, పెక్కురూపములఁ గృష్ణా! భక్తబృందావనా!

శా॥ నానాదీనజనై కరక్షణ కృతానందా! ఘనాకారః వి
జ్ఞానామోఘధురీణః దుష్టజనశిక్షేదక్షః శిష్టావస్థా
నానాగోపకగోపికాహృదయబృందా! దానచిత్తాంబుజా
స్థానాః కాశీయశిక్షణప్రవణః కృష్ణా! భక్తబృందావనా :

మ॥ ప్రమదస్ఫూర్తిని నీదుకీర్తనమొనర్పంబోనిదా జిహ్వాః ప్రే
మముతో నీపదవందనమ్మునొనరింపన్ రాని మూర్ధంబు, హ
ర్షముతో, దావకశాస్త్రచోదితసపర్యల్ మానుహస్తంబు, గ
ష్టములన్ గొల్పునెకాని మేలిడునె? కృష్ణా! భక్తబృందావనా:

మ॥ శ్రమగల్గించుచు నింద్రియమ్ములను చోరవ్రాతముల్ జ్ఞానవి
త్తమునెల్లన్ హరియించిబల్మిని నగాధంబై నమోహంధ కూ
పమునన్ ద్రోసెను, దిక్కులేని ననులేవన్ దీయుమయ్యాః యవ
శ్యముఁగేలూత నొసంగి వత్సలతఁ గృష్ణా! భక్తబృందావనా:

మ॥ వరదా! యంచును, గేశవా! యనుచు, సద్భక్తప్రియా! యందు, శ్రీ
హరి! యంచున్, గమలాపతీ! యనుచు, దుగ్ధాంబోదినన్మందిరా!
గరుణాధామ! యటంచు భక్తిపులకాంగశ్రేణితో, మోదబా
ష్పరసస్మూఱఁగఁబల్లుచుంటెపుడొ? కృష్ణా! భక్తబృందావనా!

మ॥ నిను, వై కుంత! ముకుంద! మాధవ! రమానేతా! యుపేంద్రా! జనా
ర్దన! గోవింద! మురాసురాంతక! హరీ! దామోదరా! నందనం
దన! బృందావనధామ! యంచు మది నానందంబు సందిల్లసం
జనితోత్సాహముతో నుతించెదను గృష్ణా! భక్తబృందావనా!

మ॥ నినుఁ జింతించినవారిపాపచయముల్ నిర్మూలమైపోవు; పా
వనచిత్తంబునఁగొల్చుభక్తులమనోవాంఛాశులీడేర్తు, వే
డ్కును నిన్ గొల్పెడివారికెల్ల నెదుటన్ గన్నట్టునీరూపు నీ
యనురాగాంబుధి కొడ్డులేదుగద! కృష్ణా! భక్తబృందావనా!

మ॥ అడుకుల్ గుప్పెడిడన్ గుచేలునకు సర్వైశ్వర్యముల్ గూర్చి, యు
మ్మడిగా నక్షయవత్తదానమిడి యప్పాంచాలిరక్షించి, లోఁ
దడఁబోకార్చి కిరీటికయ్యమరగీతన్ జెప్పి యజ్ఞానమున్
సడలన్ జేసిన ప్రేమరూఁడవు కృష్ణా! భక్తబృందావనా!

మ॥ గృహబాధల్, ఋణబాధ, లిప్పగిదిదారిద్ర్యంపుబాధల్ కడున్
బహుళంబై ననుఁజుట్టుముట్టినవిదేవా! వానికిన్ లోఁగి య
స్వహామున్ గుందుచునున్న నాపయిదయన్ వర్షించి సంసారడు
స్పహబాధావళిఁ బాపవేఁడెదను, గృష్ణా! భక్తబృందావనా!

మ॥ అనవద్యక్రియలందు, సత్తుఁతుల, నామ్నాయాంతసిద్ధాంతవా
గ్వనితాకుంతల వీధులందు, మునిముఖ్యశ్రేణిచిత్తంబులం
దున, బృందావనవీధులందు, గుణసందోహంబులోనెప్పుఁ గ్రొ
న్ననలన్ బోలిన నీపదార్ తలఁతుఁగృష్ణా! భక్తబృందావనా!

మ॥ హృదిమాలిన్యముమాపి, చిత్తమునకెంతేభక్తిఁజేకూర్చి, యా
పదలెల్లన్ బరిమార్చి, పాపములతాపంబెల్లఁబోకార్చి, నీ
పదసాన్నిధ్యముఁ జేరఁగాఁదగినత్రోవన్ జూపివాత్సల్యవ
ర్షదపాంగేక్షణ నేలుమింకననుఁ కృష్ణా! భక్తబృందావనా !

శా॥ దేశారాధన, మాతృపూజ, గురుభక్తిస్ఫూర్తియున్, సత్కళా
కౌశల్యంబును, బాపభీతి, జితదుష్కామాప్తి, యాస్తి క్యమున్
ధీశాలిత్వము, మేలివర్తనము, సద్విద్యావివేకాదులున్
సౌశీల్యంబు నొసంగుమీప్రజ్ఞకుఁ గృష్ణా! భక్తబృందావనా !

శా॥ ఆచారంబులు, వేషభాషలును, మర్యాదప్రకారంబులున్
ధీచాతుర్యముమాటె;- స్వార్థరతియెంతేహెచ్చె నేజేక కే
యేచిత్రంబులు పుట్టునోయెలుఁగలేరెవ్వారు, నీసత్కృపా
సాచివ్యమునొసంగి ప్రోవఁదగుఁ గృష్ణా! భక్తబృందావనా!

శా॥ దేవా! కేలనుగొండనెత్తుటను, బ్రీతిన్ గుబ్బుకున్ నుందర
శ్రీవల్లభ్యముఁగూర్చుటన్, గురుసుతున్ జీవింపఁగోఁజేయుటన్
ప్రావీణ్యమునఁ బెక్కువల్వలిడి యాపాంచాలిరక్షించుటన్
గై వల్యప్రదుఁడౌట స్పష్టపడెఁ గృష్ణా! భక్తబృందావనా!

మ॥ యమునాతీరవిహార! నాహృదినరఃప్రాంతంబు నందంచవై
రమణున్ నిత్యవిహారమున్ జలుపుమీ రాజిల్లునత్రేమ దు
ర్దనుసంసారపయోధినుండి ననుతీరంబందునన్ జేర్చుమీ
శ్రమయంచున్ మదినెంచఁబోకుమిఁక; గృష్ణా! భక్తబృందావనా

శా॥ సంధ్యావందనమూ సమన్కృతులహో స్నానంబఁజోహారు; ని
ర్వంధ్యంబౌ జపదానహోమములకున్, స్వస్తిందగన్ జెప్పిమో
హంధ్యంబెల్లనుపీడి నీపదమహోపాస్తి న్దగంజేయు దీ
క్షంధ్యానింపుచునున్ననన్ మనువు కృష్ణా! భక్తబృందావనా!

మ॥ కడుభక్తిన్ గరయుగ్మమున్ నుదురుసోకన్ జేర్చి సద్భక్తి నీ
యడుగుందమ్ముల మీఁదవ్రాలికనులం దానందబాష్పమ్ములున్
జడిగా జాఱఁగ గద్గదస్వరముతో సద్భక్తి నీనేవరె
న్నఁడు జేయంగలఁదాగ్యమబ్బెడునొ? కృష్ణా! భక్తబృందావనా

మ॥ ఒకమాతెవ్వఁడు నీదునామమును దానొప్పారఁగా బల్కునో
సకలాఘంబులు నుగ్గునూచమయి మోక్షశ్రీలవాఁడొందు; మో
దకరున్, మంగళదివ్యనాము, నినునిత్యప్రార్థనర్ సేసినన్
సకలార్థంబులు కొంగుబంగరువె; కృష్ణా! భక్తబృందావనా!

మ॥ సతతంబున్ భపదీయపాదసరసీజధ్యాససంసేవనా
రతులౌభక్తులు వేటుదేవతలఁజేరన్ లోన నూహింతురే?
తతభక్తిన్ సురవాహినీమధురపాదః పానతృప్తుండు తా
జతనన్జేయునె యుప్పునీరుఁగొనఁ గృష్ణా! భక్తబృందావనా!

మ॥ శరణంబిన్, గరుణింపుమంటి, నసురక్షన్జేయవేడ్కొంటి నీ
కరుణాపూర్ణ సుధాపయోధిలహరీ కల్లోలకేశీకళా
పరిణామంబుల నన్నుఁదేల్పుమని నిన్బ్రార్థించుచుంటిన్; భవ
చ్చరణంబున్ శరణంబుజేయుఁగదె కృష్ణా! భక్తబృందావనా!

మ॥ మనుజానీకముసేవలన్ జలుపు జన్మంబిచ్చినావయ్య! యెం
తవిసేవించుదు; తృప్తి నొందరొకమంతన్ గూడఁబై పెచ్చుహే
శనగావింతురు, వారిసేవలికనేలానాకు? దద్బాధలిం
క నివారింపుము నీదుసేవలిడి; కృష్ణా! భక్తబృందావనా!

మ॥ నియతినదప్పక నిన్నుఁగొల్చిన మహానిష్ఠాగరిష్ఠాత్ముల
క్షయపుణ్యాత్మకులైన పాండవులకున్ గష్టాలుకల్గించి ని
ర్దయుఁడై తిట్టిన చైద్యరాజునకు స్వర్గంబీయవే॥ యిట్టి ని
శ్చయమున్ బూసుటయేమిసీతియగుఁగృష్ణా! భక్తబృందావనా

మ॥ వురుహుతాఖిల రాజ్యభోగకలనా పూర్ణసితుల్, సత్కృతో
ద్ధురభావోన్నతులన్నియున్ దురమునందుంగెల్చిగ్రేళ్ళుబ్బునా
నరకున్ సంగరరంగ నిర్గళితప్రాణత్రాణునిం జేసి రా
జ్యరమన్ వజ్రకొసంగవే కరుణఁ? గృష్టా! భక్తబృందావనా!

శా॥ పూహంబుల్ వివిధంబులై మెఱయయెండొంటిన్ వినిజ్ఞించును
త్సహశ్రీవెలిఁ జిమ్మరెండుబలముల్ సన్నద్ధమా చోట స
ద్వ్యాహారములతోఁ గిరిటికిని గీతార్థంబు బోధించి స
న్నాహున్ జేయవె సంగరంబుసకుఁ? గృష్టా! భక్తబృందావనా!

శా॥ అంభోజాసన పాకశాసన కృశాన్వాద్యాదితేయుల్ శుభా
రంభస్వాంతులు తాపకీన మృదుపద్రాజీవ సందర్శనా
దంభాతిస్థిరభక్తినిచ్చెదరుగాదా? దేవ! నేనికె వి
స్రంభంబొప్పఁగ నిన్నుఁగొల్చెదనుగృష్టా! భక్తబృందావనా!

మ॥ వరదా! నీవెటులుందువో, పయిని రూపంబెట్టిదో, గంటికిన్
గఱపుందీఱఁగ నిన్నుఁజూడఁగల భాగ్యంబెన్నఁదో, భక్తి
త్పరతన్ నీదరినిల్చి నీదుపద్మద్వంద్వ పూజాక్రియా
చరణాతత్పరత్వప్రిజెందెదనొ, కృష్ణా! భక్తబృందావనా !

శా॥ పూర్వంబేభవమందొ వాణిపదముల్ పూజించినాడన్ శ్రవః
పర్వంబొ మృదుకైత దాననొదవెన్, బిద్యాళి నర్పింతు నా
నిర్వేదంబుహరించి, చిత్తుకము నందింపంగదె యంచునొ
గను సర్వార్థవిభూతి సంతతముఁ గృష్ణా! భక్తబృందావనా!

మ॥ మనుజుండై హితబంధభూతమగు సంసారంబులోనున్న పా
పనయుష్మత్పద్మయుగ్మ భజనోపార్తావ్యయానంద సం
జనితాశ్రూదక గండభాగయుతుడై సద్భక్తినిన్ గొల్చినన్
గను సర్వార్థవిభూతి సంతతముఁగృష్ణా! భక్తబృందావనా !

మ॥ కమలాక్ష! గుణదక్ష! భక్తజనరక్ష! పేక్షమా నీపదా
బ్రముమూలంబునుచేరనాడ, వనుఁగాపాడంగ రారమ్ము ని
త్యము నీసన్నుతిదక్క నేమెఱుఁగనయ్యా! నీదుమాయావిలా
సముఁబోద్రోచి దయార్ద్రదృష్టిఁగను; కృష్ణా! భక్తబృందావనా

శా॥ శ్రీకృష్ణా! వ్రజరక్షణా! గుణనిధి! వృష్టింద్ర! గోపాలతా!
లోకాలోకజనై కరక్షణచణా! లోలాత్మా! సర్వాత్మకా!
పాకారిప్రముఖామరార్చితపదా! వాచయమాదిత్య ర
క్షకేశీప్రియ! రాధికారమణ! కృష్ణా! భక్తబృందావనా!

శా॥ ప్రేమస్థానము భక్తకోటికిఁ, దపస్విశ్రేణి కత్యుత్తమ
క్షేమాగారము; దేవతావళికి నిక్షేపంబు; దుష్టాసుర
హ్రోమధ్వంసముఁజేయుమృత్యువు; దయాదుల్ యిమ్ముస్వర్ధేను; వో
స్వామీ! తావకపాదపద్మములు కృష్ణా! భక్తబృందావనా!

శా॥ 'నారున్ బోసినవాఁడు నీరములొగిన్ దాఁబోయఁదే'యంచు ధీ
సారుల్ పెద్దలుపల్కుచుంచురుగదా! సర్వేశ నన్ బ్రోవఁగా
భారంబెల్లవహింపు మాశ్రితజనవ్యాపారకేశీకళా
చారా! సత్కరుణామృతాంబునిధి! కృష్ణా! భక్తబృందావనా!

శా॥ కళ్యాణంబులొసంగు నీదునుతులన్ గావింపఁగాఁ జిత్త నై
రమ్యంబున్ బటుదీక్షయున్ విపులదైర్యస్థైర్యముల్ గూర్చిచాం
చల్యంబందెడు నాయెడఁదకును నీసత్పాద సంస్తుత్యకౌ
శల్యంబున్ సమకూర్పవేడెదను, కృష్ణా! భక్తబృందావనా!

మ॥ చెడుకాలందిది దాఁపురించెను జుమీ! “శ్రీరంగసీతుల్” వచిం
చెడువారెక్కువ, తాముచెప్పనది తార్సేయంగగైకోకయె
ప్పుడు మీరల్తగమేముచెప్పనది సల్పుండంతియేకాని మా
నడతల్ దూరకుఁడంచుఁబల్కుదురు కృష్ణా! భక్తబృందావనా!

శా॥ విశ్వామిత్రుని పూతగోత్రమున నావిర్భావమున్ జెందితిన్
విశ్వామిత్రుని శిష్యుఁడీవగుటచేపేద్యంబు బాంధవ్యమో
విశ్వశ్రేయక! కాన నీగురుకులావిర్భూతునిన్ నన్నిఁకన్
శశ్వత్ప్రేమనుఁ జిల్కిప్రోవగదె; కృష్ణా! భక్తబృందావనా!

శా॥ బంధుప్రేమముఁ బూనియర్జునునిప్రాపై ఘోరయుద్ధమ్ములో
గాంధారేయులఁ బుత్రమిత్రపటు సంఘాతమ్ముతోఁగూల్చి, ని
ర్బంధమ్ముల్ తొలగించి ధర్మజానికిన్ రాజిల్లుప్రేమన్ జతు
ష్కంధిప్రావృతరాజ్యమిచ్చితివి కృష్ణా! భక్తబృందావనా!

మ॥ రసవద్బోగములెండమావు లిలపైత్రాయంబుక్రీసిడ, లీ
యసువుల్ బుద్బుదసన్నిభంబులిఁక, దారావత్యముల్ సంకెలల్
ప్రసవస్మంజుల సంపదావళులు భాస్వచ్ఛంచలానీకముల్
ససిసంసారమునందు నాస్తిగద; కృష్ణా! భక్తబృందావనా!

మ॥ ఇడుమల్ గల్గఁగనీక పేరిమిని నన్నెంతేనిఁ గాపాడఁగా
గడఁగన్ జాలినవాడ వీవనుచు నేఁగాంక్షించి నదృక్తి నీ
యడుగుందమ్ములఁ బట్టుకొంటిఁగద యయ్యా! పాలనోసీటనో
చడియుంజప్పుదురేక ముంచుమిఁకఁ గృష్ణా! భక్తబృందావనా!

శా॥ కంగరెత్తెడి రాజకీయముల పోకల్జూడఁగా నయ్యయో!
బంగార్పందెఱుభారతంబునను తీవ్రజేమముల్ రేఁగె ని
ల్వంగానోపనిధాచలన్ మునుఁగు జీవప్రాతమున్ సద్దయా
సంగా! కావుమటంచువేడెదను గృష్ణా! భక్తబృందావనా!

మ॥ అలదీపంబును నార్పుపుర్వతనదేహం బట్టెవేగాల్పు ది
వ్వెలదాఁ జుట్టు చరించునట్టిగతి నిర్వీర్యంపు సంసారపా
శలతాబద్ధుడనొచు, భ్రాంతినదియే సౌఖ్యంబుగానెంచి నే
నలకుంజెందితి నిన్నుఁజేరితిని గృష్ణా! భక్తబృందావనా!
ముక్తపదగ్రస్తము

శా॥ పారావారగభీర! భీరు జనతాపాపాటవీఖండనో
దారా! దారుణదై త్యశిక్షణకలాదక్షప్రచండప్రభా
చారా! చారుతరైకగోపవనితాస్వాతాబ్జిసీరమ్యకా
సారా! సారగుణాభిరామ యదుకృష్ణా! భక్తబృందావనా!

శా॥ శాంతుండంచును, శాశ్వతుండవనుచున్, సర్వేశుండంచున్, గళా
సంతానామలమూర్తివంచును, మహాసంసారసంతారణా
సంతాపక్షయకారివంచు మునులశ్రాంతంబు నిన్నెంతురో
సంతుష్టిప్రదగీతికాప్రచుర! కృష్ణా! భక్తబృందావనా!

మ॥ దివిటీచే రవికిన్ నివాళులిడురీతిన్; జంద్రకాంతోపలో
ద్భవవారిన్ శశికర్ణ్యపాద్యమిడురేవన్; గాజుచేతన్ ధరా
ధవునిన్ వేబరితుష్టుచేయుగతి; యేతతోత్రమున్ ద్వత్పదా
బ్జ వశంబున్ బొనరింపవ్రాసితని గృష్ణా! భక్తబృందావనా!

శా॥ దేవా! కాళియపన్నగావంశ నీదివ్యప్రభావోన్నతుల్
దావింపన్ గమలాసనాభవదిశాపాలాదిదేవేతు లెం
తే వర్ణింపనశక్తులౌదురసఁగా నేనెంత నిర్వాజర
జ్వలైదుష్యముఁజూపిప్రోవుమిఁక గృష్ణా! భక్తబృందావనా!

మ॥ మఱపుండెందఁగలేదు నీనుతులలో మాహాత్యమున్. నీభట
త్వరుచిన్ సుంతయుపీడలేదు, భవదుక్తంబై నగీతన్ నిరా
కరణంబున్ బొనరింప; నీపయిఁగృతుల్ గల్పింపఁగామాన, నీ
చరణారాధనమున్ విడన్ నుడిని గృష్ణా! భక్తబృందావనా!

మ॥ బరువా! నీకొకప్రాణిఁగాచుట కృపాపాదోనిధి! శ్రీనిధి!
కఱవా! నీకుభవత్కృపామృతముచిల్కన్ శ్రీపతి! సద్గతి!
హరువా! నీకిటు నిన్ను వేడుటలు భక్తారాధనా! పావనా!
సరువా! నీకిఁకదాసువేచుటలు, కృష్ణా! భక్తబృందావనా!

శా॥ శస్త్రత్వత్పద పంకజద్వయము హృత్పదమృతో నుంచి నే
నిస్తుల్యంబగు భక్తిభావమున నిన్నే నమ్మియుండంగ నన్
గస్తిన్ బెట్టుటన్యాయమా! యుచితమా! కార్పణ్యమా? నేమమా?
స్వస్తిన్ జెప్పుము నాదుబాధలకుఁ గృష్ణా! భక్తబృందావనా!

శా॥ కాయగ్ గాచెనుకండ్లుచౌసులకు నిన్గాంచంగఁ గాంక్షింప, నెం
తోయాయాసముఁ జెందుమీఁదట గజేంద్రున్ గాచినావీవు, పెన్
మాయన్ ముంచుచు గొల్లయింతులకు గంతల్ కట్టినావయ్య! నీ
సాయం బియ్యదియా! దయానిలయ! కృష్ణా! భక్తబృందావనా

మ॥ పరమోద్భక్తినిగొల్చు భకులను దిప్పల్వెట్టి నిన్డిట్టు ము
ష్కరులౌ కంఠముఖాదిదైత్యులకు స్వర్గమున్ బ్రసాదించి నా
వరరే! నీహృదయంబురీతిగనలే నావంతుయన్ నేనహో
సరిలేరెండవధక్కిద్రొక్కెదను గృష్ణా! భక్తబృందావనా!

మ॥ తలిదండ్రుల్ జెఱసాలనుక్కి బహువాధల్పొందఃమోదంబువ్రే
తలకందిచ్చితి “వె నవారలకుఁగదా యాకులన్, గాని వా
రలఱున్ గంచములందుఁజెట్టు” బనునేర్పాయిద్ది? నీవిట్టి చే
ష్టలు మున్నెక్కడనేర్చుకొంటివాకొ? కృష్ణా! భక్తబృందావనా

మ॥ అనికిన్ బాంధవకౌంపుల్ బలునిసాహాయ్యంబు నర్ధింప నా
యనగారప్పుడు తీర్థయాత్రమిషచే సంగీకృతిం జూపకే
చనె. నిన్పూర్ణననేయ నేశరముదాల్చున్, వత్తుఁజుమ్మంటిఁబె
ల్చిన “మీరిద్దరు తోడిదొంగలికఁ గృష్ణా! భక్తబృందావనా

మ॥ ఒగిమంత్రిత్వము నొందనెంచిప్రజకెన్నో మేటివాగ్దానముల్
మిగులన్జేయుచు వారిప్రాపునను బేర్మిన్ మంత్రులై, వారుహా
యిగజీవించుచు వీరలన్మృతవరా “యేర్దాటియున్ దెప్పనున్
దగులం బెట్టెడునట్టిరీతి”గద? కృష్ణా! భక్తబృందావనా!

మ॥ కడలిం దూరయుషంబవై, నురలికై గంభీరకూర్మంబవై,
బడుగుం బాపఁడవై; నృపుండవయివహ్వా! నీవు “యేయెండకా
గొల్లగుం బట్టుచు సంచరించెదవు” నీకున్సాటి యెవ్వారునీ
నడతల్ భక్తిహితైకవర్తనలు కృష్ణా! భక్తబృందావనా!

మ॥ ధనసంపాదనగాని యన్యవిషయధ్యానంబులేనట్టి దు
ర్జనమైతిగ్గిన్ బొనరించినాడ మృగతృష్ణున్ నీరమన్ భ్రాంతిచే
తను బర్వైత్తితి బల్శ్రమల్పడితి వ్యర్థంబయ్యె నాతృష్ణః స
జ్జనతారాధక! చిత్తశాంతినిడు; కృష్ణా! భక్తబృందావనా!

మ॥ నవనీతమ్మునకన్న, మీఁగడలకన్నన్ దీయనౌ శర్కరా
ద్రవముల్కన్నను, ద్రాక్షకన్న నటుమీఁదన్ గోపకాంతాధరా
సపపానంబునకన్ను, దీపివెలిబుచ్చన్జాలు మేల్కైత నీ
దవు పాదాబ్జములందునుంచితిని గృష్ణా! భక్తబృందావనా!

మ॥ మతియత్యంతము చంచలంబగుట నేమాత్రం బుపేక్షించినన్
సతతంబున్ విషయాభిలాషమెయి సంచారంబు గావించు న
క్కతనన్ దానిని నీపదాననిడి నీగాభల్ రచింతున్ దయౌ
న్నత నాచిత్తము చక్కదిద్దుమిక గృష్ణా! భక్తబృందావనా!

మ॥ చిరకాలంబుననుండి నీపదములే చిత్తంబులోనిల్చి నీ
స్మరణంబే శరణంబుగాఁదలఁచి నిచ్చల్నమ్ము నామీఁదఁ ద్వ
త్కరుణాపూరమునింపవా? బహుళబాధల్ త్రుంపవా? చింపవా
సరసప్రక్రియనాదుపాపములు? కృష్ణా! భక్తబృందావనా!

శా॥ ఏనామంబుఁ దలంచి నారదుఁడు మానీశప్రభుండయ్యె, నిం
కేనామంబు నుతించి గోపవనితాబృందంబు పెంపొందెనో
ఏనామస్మరణంబుచే నఘములెంతేఁ దూలునో, యట్టి నీ
దొనామంబు సమాశ్రయించితిని గృష్ణా! భక్తబృందావనా!

శా॥ నీకర్మంబునవచ్చినట్టి యిడుమల్ నేనెట్లుపోగొట్టి నిన్
సాకన్ గల్గుదునందువా! సరియె, కష్టవ్రాతముల్ నైఘా
నాకున్ దాల్చి యొసంగుమాయని నితాంతంబైన సద్భక్తితో
నాకేల్దోయి మొగిడ్చి వేఁడెదను గృష్ణా! భక్తబృందావనా!

మ॥ ధరకున్ గల్గినయొర్పు, నగ్నిగల పూతత్వంబు వృక్షములన్
స్థిరమైయొప్పుపరోపకారకృతి యర్చిష్మంతు నందున్న య
బ్బరమాసక్రమదీక్ష నీరములలోఁ బొల్పొందునై ర్మల్యమున్
సరగన్ భారతజాతికిగదవె కృష్ణా! భక్తబృందావనా!

మ॥ శతకంబున్ భవదీయపాదసరసీజఙ్ఘాన దివ్యార్చనా
కుతుకస్వాంతుఁడ నౌచుఁగూర్చితిని వాగ్గుంభం బలంకారమ
ద్భుతభావోన్నతమాధురీగుణము లిందుం గల్గినో గల్గివో
చతురున్ నిన్ బతిఁజేసి నీకిడితిఁ గృష్ణా! భక్తబృందావనా!

శా॥ లాటీనేత్రపుటీ పయోధరఘటీ లాన్యేందుజానిచ్చుటీ
పాటీరద్రుమవర్ణనన్ నలుపఁగా భావింతురేకాని వా
గ్ధాటీన్ గృష్ణముకుంద సర్వజగదాధారా! యటంచాడు; టే
నాటన్ మచ్చునకుంగనంబడవు కృష్ణా! భక్తబృందావనా!

మ॥ అనఘా! నీదగుపాదపద్మభజనానందైక చిత్తుండ నే
దనివిన్ గూర్చితి పద్యపుష్పములచేతన్ మాల; మూలాస్వయుం
డను, బేరన్నకవిన్ గడున్ ముదముతోడన్ నీకు నర్పింతు స
జ్జనసమ్మానముఁ గూర్చుమీకృతినిఁ కృష్ణా! భక్తబృందావనా!

శ్రీ వేంకటేశ్వర శతకము

శ్రీరమణీయమై నిగమ నేవితమై, కలుషచ్ఛటాటవీ
మారణ కారణంబునయి మౌనిహృదంతరవాపమంత్రమై
సారససంభవాది సురసంతతి నస్తుతమై యెసంగు నీ
చారుపదాంబుజద్వయము సారెకు మ్రొక్కెద వేంకటేశ్వరా!

ఉ॥ ఆ నిగమాళి వందిగణమై మునిపుంగవబృందమెల్ల నా
స్థానకవీంద్రులై, జలధిసంఘము ధాసురకోశశాలలై,
కానలు సుదనమ్ములయి, కాశ్యపసంతతి యాత్మజన్ములై
పై నిలఁ గొల్వకూటముగఁ బాలనసేయవె? వేంకటేశ్వరా!

ఉ॥ తేనెలు చాలువాలు వలితేట తెలుంగునఁ గావ్యస్పష్టి సం
ధానమునన్ విరాజిలెడు నన్నయ తిక్కన యెఱ్ఱనాది క
వ్యాననసీమ జొబ్బిలు సురాపగలోన నిరంతరమ్ము మో
దాన మునుంగువారలెకదా! కృతకృత్యులు? వేంకటేశ్వరా !

ఉ॥ ఊపిరి యాడనీయని భవోదధియందు మునింగి, ఘోరసం
తాపమునందుఁ జిక్కుకొని త్రాసము నొందుచు నేను భక్తర
జిపరతంతుడన్ బిరుదు కంకణమున్ గయిఁదాల్చినట్టి నీ
దాపునఁ జేరినాడఁ బరితాపముఁ బాపవె వేంకటేశ్వరా !

చ॥ నిజముగ నీపదాబ్జముల నిశ్చలభక్తి భజించువారికిన్
రుజ లణఁగున్, మనోవ్యధలు రూపలు, పాపము లాటునంటఁన
క్కజముగ సర్వవాంఛ లొడికంబుగఁ జేకులు నిండు నందు, నీ
రజసమపాద! శిష్టజనరక్షణకారణ! వేంకటేశ్వరా !

ఉ॥ జైరపయోధిలో మణులు, కాలవిషమ్మున మంచిమందు, దు
ర్వారమహాగ్నికిన్ బ్రభలు, లూతను గప్పకు జీవనంబు, పెం
పారఁగ నుక్కుతీఁగెకు మహాద్భుతనాదము సంఘటించు, నీ
సారమనోజ్ఞశక్తికి నసాధ్యము బున్నవె? వేంకటేశ్వరా!

చ॥ చందరున్ద్రుఁ గందు మఱి చందనపుం దరువందుఁ బాములున్
విందగులే గులావికిని బెల్లుగ ముండ్లును సాగరాంతరం
బందున బాడబాగ్నియును. హాటకమఁదనుఁ గర్కశత్వ మే
పొందఁగగూర్చు నీమహిమ యాహలకందునె? వేంకటేశ్వరా!

ఉ॥ నీవు మనోజ్ఞమూర్తివి, వినిర్మలకీర్తివి, భక్త చిత్త సం
భావిత పుణ్యమూర్తివి, విపాటికకల్మషజూర్తివీవ; నా
దైవము తల్లిదండ్రీయును, దాతవు నేతవు నీవే యంచు, నీ
పావనపాదపద్మములఁ బట్టి భజించెద; వేంకటేశ్వరా !

ఉ॥ మును మునిశేఖరప్రతిపూన్కిఁదపోధిక యోగశక్తిచేఁ
గన వినరాని యద్భుతపుఁ గార్యములే యొనరించె నిద్వి కూ
డను గడుదొడ్డకార్యము లడావుడిగా ఘనయంత్రీశక్తిచే
తను బొనరించుచుండిరి బుధప్రవరావళి, వెంకటేశ్వరా!

చ॥ సరసిజనాభ! నిన్నుఁ గనఁజాలని కన్నులు కన్నులే, నిరం
తరము భవత్పదార్చన నొనర్పని చేతులు చేతులే, యశ
స్కరమగు నీచరిత్ర వినఁజాలని వీనులు వీనులే, భవ
చ్ఛరణమరంద మానని రసజ్ఞ రసజ్ఞయె, వేంకటేశ్వరా!

చ॥ కువతువలాడు కోకిలపుఁ గూత విధాన బుధాశిమెచ్చఁ గ్రొం
జవి గల ముద్దుపల్కులఁ బసందగు తేనియసోన లూరఁ బ్రా
గ్భవగతపుణ్యసారమునఁ గల్గిన మత్కవితన్ నిరంతరో
త్సవమున నీపదద్వయి నెసంగ నొసంగెద; వేంకటేశ్వరా!

ఉ॥ ఒక్కఁడు తిండిలేక, మఱియొక్కఁడు యోగములేక తిండి, కిం
కొక్కఁడు సంతలేక, పయి నొక్కఁడు సంతను బెంచలేక, వే
టొక్కఁడుకష్టమొందనిక నొక్కఁడు సౌఖ్యమునొంద, లోకమీ
ఫక్కి సృజించి వేడుకలు పర్వగఁ జూతువె? వేంకటేశ్వరా:

ఉ॥ జ్ఞానధనంబు గల్గఁ గొనసాగని దుండునె ధాత్రియందు? వి
జ్ఞానధనంబె సౌఖ్యమును, స్వర్గము నిచ్చెడు, మేటిభాగ్య; మ
జ్ఞానములేమి యంచును మనంబున ధీనిధు లెంచుచుండు, రా
జ్ఞానధనంబె నాకెపుఁ డొసంగుము కూర్మిని వేంకటేశ్వరా !

ఉ॥ యోగముఁ బూనుమాత్రమున యోగినిగాను మహద్భుతంపుబై
రాగితనాన నీదరికి రాఁగ విరాగినిగాను, నిర్భర
త్యాగముచేత నీమదినిఁ దన్నఁగఁ ద్యాగిని గాను, నీదు పూ
జాగరిమంబు నిత్యమును సల్పెడి దానుఁడ వేంకటేశ్వరా!

చ॥ నలినము నాచుతోఁ గలసినన్ గద కంటికి నింపుఁ గూర్పు? నా
కలువలతేనికిన్ నడుమఁ గల్గిన మచ్చ మనోహరముగా
వెలుగదె" యట్లె సత్కవికిఁ బేదతనం బది పుట్టుమచ్చయా?
లలితకలాకలాపకుభలాంభనమండన! వేంకటేశ్వరా !

చ॥ శ్రీమము నడంపఁగాఁ దగిన సాధన మింపగు మాట, ఘోరతా
పము నడగింపఁగాఁ దగిన వర్మము చల్లని నీటితేట, మో
హము నడలింపఁగాఁ దగిన యాసము తియ్యని జ్ఞానగోష్ఠి, పా
పము హరియింపఁగాఁ దగిన బాట ద్వదాఖ్యయే; వేంకటేశ్వరా!

ఉ॥ సారగుణుండు సంతతము సజ్జనరక్షణ సల్పఁబూనుతే
యారయ వాని వృత్తి తను వారడి బొందిన నైన, నెండ ధా
తీరువా మేవునన్ దల దరించుచుఁ జెంతకుఁ జేరువారి క
వ్వారిగ నీడ నిచ్చి వెనఁ బాపదె తాపము? వేంకటేశ్వరా!

ఉ॥ యాచకులందు నిత్యము దయాపరతంత్రత, భక్త సంతతిన్
గాచుటయందు నేర్పుఁ గలకాలము ముగ్ధగమున్ ముదానఁదా
గించిన గీటు దాటని స్వకీయమహద్భుతపాలనక్రియా
వాచక మెన్నగా వశమె? వాక్పతినన్నిత! వేంకటేశ్వరా !

ఉ॥ చారురసవంబు, షవశై లిమృదుత్వము నక్షిపర్వసం
స్కారమనోజ్ఞరూపము పసందగు పల్కుదళాలు, భావవి
స్తారపుఁ గమ్మఁదావి వెదచల్లు మదీయ కవిత్వ సూనసం
భారము నీపదద్వయి సమర్పణ చేసెద; వేంకటేశ్వరా !

చ॥ అణువున, మేరు భూధరము నందున సూక్ష్మములై న నీరపుం
గణముల, నంబరస్థలిని, గంధిని ధారుణియందుఁ గూడ ను
ల్పణముగ నొక్కచండమున వాసిగ భాసిలునట్టి సర్వకా
రణమయకారణుండ వగు బ్రహ్మమవొదువు వేంకటేశ్వరా

ఉ॥ దారువునన్ ధనంజయు విధంబున, దావకదివ్యతేజనం
భారము లెల్లలోకముల వ్యాప్తముఁజెంది సమస్త జీవనా
భారము లొచు నుండుఁ గద త్వాదృశశక్తి నెఱుంగనేర, నీ
చారుకృపారసంబు పెదచల్లము నాపయి, వేంకటేశ్వరా!

ఉ॥ ఆయువు నూలువత్సరము లైనను నందు సగమ్ము నిద్రలోఁ
బాయును, దానిలో సగము చాల్యజూరుజదుఃఖపాశిచే
మాయును దానసాముఁ జను మర్త్యునకి తనుపోషణార్థ మిం
కీయెడ, దేహికిన్ నుఖ ముదెక్కడనోగద వేంకటేశ్వరా !

ఉ॥ ధర్మపథంబు తప్పి వివిధంబగు మాయలు పన్ని, యెట్టిదు
ష్కర్మ మొనర్చియైన సిరిసంపద లార్జన చేయుచుండుటే
యర్థిలిఁ గార్యమందు. నునమందుఁ దలంచునుజీవి, యీతను
వర్మ మశాశ్వతం బనుచు భావననేయడు, వేంకటేశ్వరా!

చ॥ బలుఁడగువాఁడు పైఁబడిన వంగి యణంగినవాని కెప్పు మే
ల్గులుగు, నెదుర్ప నాపదలుగల్గు, నదుల్ వడిఁబొంగి పాటుచో
దలలను వంచి మించవె లతల్? వెన నిక్కినయట్టి వృక్షముల్
గలిగల ముందు నేలఁ బడుఁగాదె రయంబున? వేంకటేశ్వరా!

చ॥ కలిని జనా? దుర్బలము గావున కొండల నేడు నెక్కి నీ
సలలితమూర్తివిం గనగఁ జాల దటంచని ప్రేమమీఱఁ గొం
డల వడి నెక్క బిన్నులు హుటాహుటి వేసి ధరాజవాళి కే
యలసలు లేక చేసితిగదా! కరుణాకర! వేంకటేశ్వరా !

- ఉ॥ చిక్కని భక్తి నాహృదయసీమ మెలంగఁ దేలుంగు పద్యముల్
మక్తువ వ్రాయఁ బూనితిని మన్నన నిత్తువా? చిన్నపుత్తువో
తిక్కనవోలెఁ జెప్పఁగల తేకువ కల్గదు, “పిండి కొంచెమే
చిక్కిన రొట్టె పెద్దదిగఁ జేయగ వచ్చునె?” వేంకటేశ్వరా!
- ఉ॥ ఎంతటి గ్రంథమం దయిన నెవ్వయొ తప్పులు కొన్ని గల్గి
రంతలు కొండలంతగ నిరంతర మెంచుచు నేవగించుతే
సంతసమైన తోవయె? నిశాకరుమేనఁ గళంక ముండినన్
గంతు విరోధి దాల్చుఁడె సిగన్దగ వానిని? వేంకటేశ్వరా!
- ఉ॥ ఐహికభోగకాంక్షలకు నంతును బొం తగుపింపఁ బోవ దీ
దేహికి, వానివల్ల గణుతింపఁగ సౌఖ్య మొకింతలేదు, వే
ఱూహలు మాని భక్తిరసమూరఁగ నీనుతినేయువాడు సం
దేహము లేక ముక్తిఁ గనునేకద రూఢిగ? వేంకటేశ్వరా!
- చ॥ కలియుగ మందు నాశ్రితనికాయములం బరిరక్షచేయఁగాఁ
దలఁచి వికుంఠమున్ విడిచి దబ్బున తిర్పతికొండనిల్చి ని
శ్చలమగు భక్తి నీడు పదసారసముం దలపోయువారి, బల్
సిలుగులువాపి బోచెదవు శేషగిరీశ్వర వేంకటేశ్వరా!
- చ॥ పతపతిపొందు పాపమని పంక్తి ముఖుండు నెఱుంగఁడో?దురో
దరమున నేఁగి గల్గినని ధర్మతనూజుఁ డెఱుంగఁడో?రఘూ
త్తరుఁడు పసిండి లేడి వితథమ్మిలసంచు నెఱుంగఁడో?సుధీ
గరిమ నశించుఁగాదే వెతగలెడు వేళను? వేంకటేశ్వరా!
- ఉ॥ చల్లని నీకృపామృతరసమ్మును బ్రేమ దలిర్ప నాపమున్
జల్లినఁ జాలుఁ బూర్వభవసంచిధపాపపలాశ బృందముల్
ఢుల్లును, నాదు జన్మముగడున్ గృతకృత్యతనొందియెందుశో
భిల్లును నీశుభాహ్వాయరవిప్రభ యట్టిది; వేంకటేశ్వరా !

- చ॥ శరణు సమస్త భక్తజనసత్కృత పూజితపాదపంకజా!
 శరణు సమస్త దేవగణసన్నత దివ్యకలావిభూషితా
 శరణు చరాచరాఖిల విశాలజగద్వలయైక రక్షకా!
 శరణు కృపామృతాయనిధి చారుసుధాకర! వేంకటేశ్వరా!
- చ॥ దినమణి యొక్కడైన జగతిన్ గల జీవుల కెల్ల వేణువే
 అనంగను దోచుచందమున నబ్బురమైన చరాచరాఖిలాం
 బునిధిపరీతమై పరంగు భూమిని నీవొకరుండె దైవమై
 ననుబలురూపనామముల నల్పుగఁ దోచెదు; వేంకటేశ్వరా!
- చ॥ కళపేశమంచు నెల్లపుడుఁ గాఁగుచు వేసవి వేడిచేత ను
 జ్వలతర తాపతప్తమగు సన్యములన్ ఫలియింపఁ జేయు నా
 వలిమలపట్టిచందమున వ్యర్థపుసంస్కృతియందుమున్న జీ
 వులను దయాభ్యవర్ష మున బోగ్రతువజస్రము వేంకటేశ్వరా!
- చ॥ నిలిపెద నిన్ను నాహృదయనీరజమందు ననారతంబు నేఁ
 దలఁచెద నీదునామము ముదంబున నామది నెల్లవేళ నే
 మలఁచెద నీదురూపమును మన్మతి భిత్తికయందు నిత్యమేఁ
 గొలిచెద నీదుపాదము లకుఁగిరితభక్తిని వేంకటేశ్వరా!
- ఉ॥ వ్రాయుట నాదువంతు, మఱి భావసుధారసదార లొల్కఁగాఁ
 జేయుట వాణివంతు, మదిఁజిప్పిలు భక్తినిఁ గావ్యమచ్చుగా
 వేయుట దాతవంతు. వెనువెంటనె సర్వశుభాలుగూర్చి కై
 నేయుట నీదువంతు సుమి శేషగిరీశ్వర! వేంకటేశ్వరా!

ఉ॥ ఇంచుక జాగులేక గమిలుంచు దివంబున నంశుమంతుఁ దొ
క్కించుక కాలయాపనమునేని యొనర్పఁడు టిక్కటేఁడు తా
నంచును దాటిరాఁడుగద యప్పతి తావకశాసనంబు నొ
క్కించుక దాటిపోవఁ గలరే సురరై నను? వేంకటేశ్వరా!

ఉ॥ చక్కనిరూపుతోఁ గృపను జల్లెడు చల్లనిచూపు నేపుతోఁ
జిక్కిని కప్రపున్ రుచులు జిందెడు తియ్యని పల్కు తేనెతో
నొక్తులులేని ప్రేమమును నూల్ఱానఁజేయు మనోఽంబుజంబుతో
గ్రక్కున కానిపింపుమని ప్రార్థన నల్పెద వెంకటేశ్వరా!

ఉ॥ అక్షయసర్వసౌఖ్యతతు లాదరమార నొసంగి పోఁనగా
దక్షిణ వీ వటంచు సతతంబు మనంబున నెంచి యోజగ
ద్రక్షక! నీమనోహరపదద్వితయంబును నద్దుకొంచు నా
యశుల నెప్పు నిన్ను శరణంచు భజించెద, వేంకటేశ్వరా!

చ॥ పడమటిరాజ్యపాలకులుఁ బాయనికిన్త మహోగ్రయంత్రముల్
విడువని పూన్తితోడఁ బ్రభవింపఁగఁ జేసి రణం బొనర్పఁగాఁ
గడఁగెదరార! భీతిలు జగ మ్మఖిలమ్మును నేడు దుష్టులన్
బొడ వడఁగించి శిష్టులను బ్రోవవె వేగము వేంకటేశ్వరా!

చ॥ జడధిపరీతమౌ ధరణిచక్రము నాచు నిహారభూమి, యె
ప్పుడు నిటధర్మవిప్లవముఁ బుట్టునొ, యప్పుడె బుట్టిదుష్టులన్
గడఁగి వధించి, శిష్టులను గాచెద నంచు వచింపలేదొకా?
యుడుగని ప్రేమతోడ నిగమోత్తమతల్పక! వేంకటేశ్వరా!

ఉ॥ ఎట్టిజపంబు చేసితిన్? యెట్టి తపంబులు సల్పినాడనో?
యెట్టిపవిత్రదానముల నే నొనరించితిన్? ముదాన ని
ప్పుట్టువునునుఁ బూర్వభవపుణ్యమునన్ గనిపట్టికై త ని
ప్పుట్టున నీచు పాదములపజ్జను నిచ్చెద వేంకటేశ్వరా!

చ॥ జలజల మంచు శబ్దములఁ జల్పును నీగుణవర్ణనంబు ని
చ్చలును సరోవరాలు సుదఁ జల్లెడు తీయని గొంతులెత్తి కో
కిలలు సుతించు నీవిమలకీర్తిని జిల్కలు తావకిన నీ
లలు నినదించు సత్యము నిలాతలమందున వేంకటేశ్వరా!

చ॥ గుణుడవో? నిర్గుణుండవో? నిగూఢుడవో? బహుళాత్మ కుండవో
ఘనుడవో? యల్పఘూర్తి వో? వికారివో? నీవవికారమూర్తి వో
కన నగువాడవో? వెలికిఁ గానఁగరావో? యెఱుంగఁ గాని నే
ననిశ మెఱుంగుదున్ మది దయానిధిపాటను వేంకటేశ్వరా!

చ॥ కలుష మడంపు మంచు నిజకర్మమునన్ ఘటియిల్లు రోగసం
కలసముఁ బాపుమంచు పిరిగల్గఁగ జేయు మటంచు సద్యశః
కలసముఁ గూర్చుమంచు జనకాండము భక్తిని నీపదాంబుజ
మ్ములు భజించి వాంఛలను తొందదె పొందుగవేంకటేశ్వరా!

చ॥ వినవ్కొపరాకో? నానుతులు వీనుల కెక్కవో? లేక కోపమో?
మునిసుతమార్గముల్ విడిచి మూఢతతోఁ జరియించినాడవో?
ఘనులను చూటినాడనో? వికారమనన్తుడనై తినో? యెఱుం
గను, దయజూపి కావు మని కై మొగిడించెద వేంకటేశ్వరా!

చ॥ పృణతి యొనర్తు నిన్ను భవబంధవిదారణః భక్తికారణాః
 వినతి యొనర్తు నీకు పరవేదశిరోమణిః భక్తహృస్మణీః
 వినతి యొనర్తు నీకు మునిబృందకృపావనః లోకపావనాః
 జనవు గలట్టి నీకృపను జల్లుము నాపయి వేంకటేశ్వరా!

ఉ॥ పాపసముద్రమందుఁ బడి ద్వంద్వశిఖచ్ఛటఁ గ్రోగుచుంట ను
 ద్దీపితమైన భేదమునఁ ద్రొక్కెడు మర్త్యుల నోమి తీరమున్
 సాపుగఁ జేర్చఁగాఁ దగినసాధన నీదు పవిత్రసుందర
 శ్రీపదపోతమొక్కటియె చేవ గలట్టిది వేంకటేశ్వరా!

ఉ॥ తావకసత్కథాసుధ ముదమ్మున వీనులలోనఁ జడ్డ నే
 జీవికిఁ బుల్కలేర్పడవా? చెచ్చెఱురాలవా హర్షభాష్పముల్
 వావిరిగాఁగ వాడు తలఁపన్ బురుషాధముఁ డంచుఁ గష్టపా
 పావిలమానసుండనుచు నాడఁగ నొగద! వేంకటేశ్వరా!

చ॥ శ్రీతులకుభూషణమ్ములగుచున్ గడు నింపునుసొంపుఁగూర్చున
 న్మతులకు జ్ఞానసంపద లనారమున్ దమి నిచ్చుచుండు, మా
 వేతలకు శోషణమ్ములయి వేడుక నిత్తువు, త్వత్పదార్చనా
 చ్శ్రీతులకు నెల్లకాలము ధరాతలమందునః వేంకటేశ్వరా!

చ॥ ధనములు ధాన్యరాశులును దారనుతాదులు క్షేత్రజాలముల్
 మణులు దుకూలవర్గములు మానిసులున్ బహుగేహసంతతుల్
 వనములు బంధుమిత్రులును వావిరి సౌఖ్యమొసంగఁ జాలునే
 తనరెడు నీదుసన్మతియె తప్ప ధరాసలి? వేంకటేశ్వరా!

ఉ॥ స్వాదుఫలంబులిచ్చుఁ దరుసంతతు లాపయిఁ దృష్టఁదీర్ప స్వా
దూదక మిచ్చుఁ బుష్కరిణు లుద్భృతమైన గుహాని వేశముల్
మోదముతో నృజించి యిడ మూర్ఖులు శాంతినిమాని తుచ్చభో
గాదులకై యశాంతియుతు లయ్యెదరయ్యయి వేంకటేశ్వరా!

ఉ॥ వింటిని నక్రవపక్తపరిపీడితమౌ గజరక్షణమ్ము బల్
తుంటరులై న కౌరవులు ద్రోవది వల్వలు విప్పఁబోవ కా
పుంటయుచాశ్రితావళుల నోమెడు దైవత మంచు వింటిఁజే
కొంటివి వేడుకొంటి ననుఁగూర్చిని నేలఁగ వేంకటేశ్వరా!

ఉ॥ అర్ధనిమేషమైన విషయాదుల నిల్వని చిత్తవృత్తితోఁ
బ్రార్థన చేయుశక్తి కలుషాదుల యందు విరక్తి సుంతయున్
స్వాస్థ్యములేని భక్తి యనయఁ బొనఁ కూర్పఁగదయ్య! నాకు సి
ద్ధార్థనిరీతి జీవితఫలాశయ మొందఁగ వేంకటేశ్వరా!

ఉ॥ సనకసనందనాదిమునిసంతతు లెంతటి పుణ్యశాలురో
తనివి దలిర్పఁదావక పదద్వయ నిత్యముఁ గొల్పుచుందుఁరిం
పెనయఁగ నీదుదర్శనము నెల్లఘడుంబొనరింతు రాపయిన్
వినయముతోడఁ జేయుదురు వేమలు నీనుతి వేంకటేశ్వరా!

ఉ॥ చల్లని చూడ్కి చాలు వెదవల్లుచు బిడ్డలఁ దండ్రివోలె జొ
బ్బిల్లిన ప్రేమపీచికలు పెంపెసఁగన్ దొనఁకాడ సౌఖ్యమం
దల్లన ముంచి సంతపమునందుచుఁ గంటికి టెప్పరీతి మ
మ్రొల్లరఁ గాచుచుండు వుదయించిన వేడుక; వేంకటేశ్వరా!

- ఉ॥ శ్రీయుతమై ముముక్షుజన సేవితమై జనలోకమోదనం
ధాయకమై యఘోత్కరవిధారకమై రణరంగవిష్ఫుర
త్సాయకమై శ్రీతాళివరదాయకమై వృషనామభూధరా
ధాయకమై వెలింగెను పదంబులఁ గొల్చెద వేంకటేశ్వరా!
- ఉ॥ నీరజనాభ! నీదుపదనీరజముల్ మడినమ్మి గొల్తు రె
వ్వారలు, వారికిన్ నరకబాధలుగాని, విపత్కణంబుగా
నీ రుజగాని లేకయె మునీశ్వరు లందెడు మోక్షసౌఖ్య ను
స్వైరవిహార మబ్బును నిజమ్ము నిజమ్మిది, వేంకటేశ్వరా!
- చ॥ సలువఁగలేదు సంతతము సజ్జనసేవలు దానధర్మముల్;
తలఁపఁగలేదు సంతతముఁ దావకమూర్తి ని నాత్మయందు; నే
గొలువఁగలేదు సంతతముఁ గోవెలలందుఁ ద్వదర్చనావిధిన్;
నిలిపితి నీపదద్వయమే నిత్యము నామది, వేంకటేశ్వరా!
- చ॥ అసదృశమైన పాపతతు లావిధిచేత లిఖింపఁజేయు నా
నొసటను నీకుదోచినటు నూఱునువేలునుగాని, దేవ, యే
రసితలేనివారలకు రమ్యకవిత్వ నివేదనోద్యమ
వ్యసనముమాత్రమించుకయువ్రాయఁగఁ జేయకువేఁకటేశ్వరా!
- ఉ॥ ఇమ్మహియందు జీవతతి కేరును సౌఖ్యముఁగాని దుఃఖసం
ఘమ్ములుగాని యేవిధముగా ఘటియింపఁగలేరు పూర్వక
ర్మమ్ములఁ బట్టి వారలకు బ్రాప్తము లొనవి కాన నేటి జ
న్మమ్మునఁజేయఁగావలయు మంచిపనుల్తగ; వేంకటేశ్వరా!

- ఉ॥ నీవు దయామయుండవు పునీతమనస్కుల నెల్లవేళ బా
పా విలపంకమందుఁ బడునార్తుల రక్షణ నేయుచుందు వో
దేవ! భవత్పదాబ్జములె దిక్కుని నమ్మి చరించుచుంటి నా
నేవల నాదరించి కృప నేయుమ శ్రీపతి వేంకటేశ్వరా!
- ఉ॥ ఎన్నటికేని నీదుమది కెక్కఁగఁ బోదు మఱార్తి పూర్ణమా
విన్నపమంచు భక్తిమెయి వేడుచుఁ బాడుచు డీవితంబు నీ
తెన్నున గెంటుచుంటి భవదీయకృపారసవీక్షణావళిన్
దిన్నగ నాపయిన్ నెఱపి తేర్పవె మ్రొక్కెద వేంకటేశ్వరా!
- ఉ॥ ఓ కరుణాపయోనిధి! మహోన్నతచిత్తచరిత్ర! నీడ నే
వాకుతుకంబునే హృదయపద్మమునందు సతంబు నెంచెదన్
మాకవితాకుమారి, సుకుమారి; భవద్దయ నింపి నేడ్కతోఁ
జేకొనుమయ్య పశ్రత్యహము నేవఁనెర్పఁగ; వేంకటేశ్వరా!
- ఉ॥ ఉగ్గతువై నదీక్షమెయి సుగ్రతపంబులు నిన్నుఁగూర్చి పే
రగ్గలికన్ మునిప్రవరు లాదటఁ జేసియునై నవారు నీ
పగ్గెయు నీదురూపుఁ దలఁపన్ దిలకింపఁగ లేరు, భక్తి నీ
దగ్గఱఁ జేరనెంచు నను ధన్యునిఁ జేయవె? వేంకటేశ్వరా!
- ఉ॥ నీదుచరిత్ర నెన్నఁదగునే యిదమిత్థమటంచు ధాత్రి నా
మోద మొసంగ సర్వసురపుంగవకోటికి నైన? సజ్జడన్,
మీఁదను జ్ఞానశాన్యుడను మేదురమైన భవత్కృపామృతా
స్వాదముఁగోరి వేడితిఁ బ్రసన్నతఁజూడవె; వేంకటేశ్వరా!

చ॥ సకలజగత్ప్రభుండ వయి సర్వమెఱింగిన యట్టి నీకు మా
మక మగుధావ మిట్టిదని మాత్రముఁ దెల్పఁగనేల? దేవ? నీ
ప్రకటదయావిశేష విభవప్రభవాదులచేఁ జరాచర
మృకుటిల మౌగతిన్ జను దయామృతసాగర! వేంకటేశ్వరా!

ఉ॥ శారదవేశ హంసములు జాహ్నువిఁ జేరెడు మాడ్కి నోషధి
వారము రాత్రి వేశలఁ బ్రభన్ దులకించెడు భంగి, వృక్షముల్
చారువసంతమాసమునఁ జాలఁగ శోభిలునట్లు దిక్కు లిం
పారఁగ ముక్తులొదురు త్వదంఘ్రిసపర్యనే వేంకటేశ్వరా!

ఉ॥ ఎవ్వఁడు మోహసంతమనమెల్ల నడంగఁగఁ జేయుచుండు నిం
కెవ్వఁడు సర్వమాన్యుఁ డెవఁడేలు జగంబుల లీలగ్రాలగా
నెవ్వఁడు సర్వశక్తి పరమెవ్వఁడు మేటిదయానురాగమే
యెవ్వనిసొత్తొ యట్టిఘనుఁడీవె ధ్రువమ్ముగ వేంకటేశ్వరా!

చ॥ అమృతమువోలే స్వచ్ఛమయి యంబుధివోలే మహాగభీరమై
హిమగిరిభంగి గొప్పదయి యింద్రునియట్లధికారపూర్ణమై
సచుముగ నష్టదిక్కులను జాలఁగఁ దాకు యశస్వరూపమై
యమరునొ యట్టినినుతిమహత్త్వ మమేయమువేంకటేశ్వరా

చ॥ పుడమిని రాజ్యసంపదలు బుద్బుదముల్ కద, రూపయౌవనా
లడఁగును లిప్తలోన స్థిరమైనది నీపదనేవ గాన జీ
వుఁడు నినుఁబూజ నేయుటకుఁబూనుట మంచిదిదీపమున్న య
ప్పుడె యిలుచక్కఁబెట్టుకొనఁబూనుట మేల్గద? వేంకటేశ్వరా!

- ఉ॥ అన్నములేదు కొన్ని పుదురాంబువులున్న వటంచుమున్న పో
తన్న వచించినట్టి నుడి తభ్యమ మయ్యెను నేడు నాయెడన్
బన్నము లీగరానిగతిఁ బట్టిపలార్చుచునున్న వయ్యయో!
గ్రన్ననఁ బ్రేమ చిల్కి కడగండ్లను బాపవె? వేంకటేశ్వరా!
- చ॥ కుబుకుచు నేర్చినట్టి పలుకుల్ చెవికిఁపుగఁ బల్కు చిల్కి స
దగము విడారి మొక్కతఱి గట్టిగఁ బట్టఁగఁ “గీచుకిచు” మం
చలజడి చేయుఁ గాని బమలాడునె? యట్టులె మిత్తి డాయుచో
బలుక వశమె నీనుతులఁ బ్రాణభయంబున? వేంకటేశ్వరా!
- ఉ॥ కాలము గ్రప్పి కన్ను లొడికంబుగ వాయువు మ్రింగుటన్ గనన్
జాలక మర్త్యుడౌత యను జాలినిఁ దూలి ధనార్జనార్తి కిన్
బాలగుఁ గాదె? భేకమును పాము గ్రసించెడు వేళ నాశచే
నాలుక చావదే క్రిమిఁదినన్ దలపోయుచు? వేంకటేశ్వరా!
- ఉ॥ నమ్మక మించుకంతయు మనమ్మునఁ గల్గని వట్టి శుంతకున్
గమ్మని నీచరిత్ర గుతుకమ్మునఁ దెల్పినవాడు సుంతయున్
నమ్మునె కల్పితమ్ములని నవ్వును రంధ్రముఁ గల్గునట్టి కుం
భమ్మున నీరు నిల్పుటకు బ్రహ్మకు నొనాకొ? వేంకటేశ్వరా!
- ఉ॥ అధులవ్యాధులందు నెగలారని యీర్ష్యలమధ్యఁ జిక్కి ని
ష్కేదపదావలంబ మగుచిత్తముతో నినుఁ బాడి తత్పుధా
మాధురిఁ జిక్కఁ బోవ కిటు మగ్గములందలి కండెలట్లుగా
బాధలఁ జిక్కు నీనరులఁ బాలననేయవె వెంకటేశ్వరా!

చ॥ కలిగినదానఁ దృష్టి పడఁగల్గిన నుండదు లోటు నుంఁతఁ దా
నెలమిని నిండు తృప్తి ని వహింపఁగఁ జాలనివాఁడు సర్వమున్
బలవలమందు లోటు గనుపట్టును వారిధి కంఠమున్నతే?
తలవఁగ నాశ కంఠు గలదా యెటనేనియు? వేంకటేశ్వరా!

ఉ॥ కనులను మూసికొంచుఁదమకమ్మునఁబాలనుగోళు పిల్లియ
ట్లనె మనుజుండు పాపగతులన్ జరియించుచు తన్నునెవ్వరున్
కనుగొనుచుంటలేదని మనంబున మూర్ఛితనెంచుఁగాని నీ
కనులనుమూయ శక్యమె? యఖండదయాకర! వేంకటేశ్వరా!

ఉ॥ చిత్తములందు భోగములదింత వహింపను; స్వర్గసౌఖ్యసం
పత్తు గ్రహింప నెంచను; బ్రహ్మచర్యమాయలఁ జిక్కి సంతతా
పత్తులుఁ గలుజస్మముల కంజలిఁ బట్టను; “గుమ్మరావమం
దిత్త డిముంత యిందునె? మహిన్ సుఖమెక్కడ? వేంకటేశ్వరా!

ఉ॥ మానసమందు లుట్టు ననమానవదాన్యత నమ్మి కార్యమున్
బూనినచోఁ బ్రయాసమును బొందుట తక్త నికన్యముండునె?
“జానగునట్టి మేఁక మెడచన్నుల నాశ్లు పాలు పింఁగఁగఁ”
బూనినచోఁ గృతార్థతనుఁ బొందఁగ వచ్చునె? వేంకటేశ్వరా!

చ॥ లలితభవత్పదాబ్జ పరిపాలిత తత్పరుడైన భక్తుఁ డే
గలుములలోదఁ జిక్కినను, గట్టములన్ బడి స్రుక్తుచుండినన్
బలువలమధ్యస్థున్నను స్వభావమునందున మార్పుఁజెందునె?
కలియునె వెన్న మజ్జిగను గల్పిననైనను? వేంకటేశ్వరా!

- చ॥ తిరుగలితోన బియ్యమును ద్రిప్పిన గింజలు పిండి పిండిగాఁ
బరఁగిన భంగి మానవుఁడు భక్తి ఘరట్టముతోనఁ బాపముల్
గిరగిరఁ ద్రిప్పఁ బ్రాగ్జననకిల్పిషముల్ వెనడుల్లి వాఁడు నీ
పరమపదంబుఁ జేరుఁగదః పాతకనాశక! వేంకటేశ్వరా!
- ఉ॥ వీనులవిండొనర్చు మునిబృందములన్ దనియించు నీపద
ధ్యానము మానె చూర్ణులు భవాంబుధి ముగ్ధదలఁతు; రెట్లనన్
జానుదలిర్చు చంపకరసాలముభావనిజమ్ము లుండంగాఁ
బూనిక నొంపె తాఁజనదె ముండ్రను మేయఁగ వేంకటేశ్వరా!
- చ॥ అలయక “కాపు...కాపు”మని యొర ప్రమాదములై సకాకిమూ
కలు తెలవాఁటే మొదలుగాఁగఁ బ్రదోషముదాఁక శ్రీశ! ని
న్నలఘుతరారవారభటిఁ బ్రార్థననల్పును; బ్రాహ్మణ మను
ఝ్యులొ,మఱి“కాఫికాఫి”యనుచున్ బలవింతురువేంకటేశ్వరా!
- చ॥ అమృతరసస్వరూపమగు నక్షరపంక్తులలోని, దివ్యవ
ర్ణములకలాపమై విబుధరంజకమై బహుసౌఖ్యదమ్మునై
ప్రేమదమఁగూర్చు నీదు మధురంబగు నామము నాల్క మీఁదని
త్యముఁ గదలించువాఁడుగద ధన్యుఁడు మాన్యుడు? వేంక॥
- చ॥ అనుకొనరాని వాంఛలకు సగ్గమయై ప్రతికూలకాలవా
హిన తెదురీత లీఁది యిపుడెంతయు దస్సి కృశించి నేఁడునీ
యనుపమ పాదపద్మముల కంజించేసి భవతక్రపామృతం
బును జిలుకంగ వేఁడెదఁ బ్రహృష్టదయాకర! వేంకటేశ్వరా!

- ఉ॥ తాతలుఁ దాతతాతలును దాతలు తాతలు మున్ను చాలఁ బ్ర
ఖ్యాతిఁ గలట్టి పండితమహాశయులంచు యశమ్ముఁగాంచి రా
నేతల పేరు చెప్పి యిడ నేర్చితిఁ గబ్బముఁ జెట్టుపేరఁబం
డ్లెతరి యమ్మరీతిగ నిదే గ్రహియింపుమి వేంకటేశ్వరాః
- ఉ॥ కమ్మని సేగుణమ్ములను గానము చేయుచు సాంద్రభక్తి వ
త్తమ్ము ధరించి వాంఛలను దాల్చక దుష్టులు కూయుకూఁత ల
క్ష్యమ్ము నొనర్పఁ బోక కలకాలము నిన్నుఁ దలంచువాఁడు సౌ
ఖ్యమ్మును గాంచుఁదా నిహపరాప్తినినెంతయు వేంకటేశ్వరాః
- ఉ॥ వచ్చినరాత్రిలే మరల వచ్చుఁ; బవళును గూడ నట్టులే
వచ్చుచుఁ బోవుచుండును; బ్రపంచములో జనులెల్ల సంస్కృతిన్
జచ్చుచుఁ బుట్టుచున్ వృధగ సంపదకై తపియింతుఁ; భక్తితోఁ
ద్వచ్చరణాబ్జయుగ్మమును బట్టి తరింపరు వేంకటేశ్వరాః
- చ॥ జనములజీవితమ్ము లిల జంచలముల్ చపలంబులట్లు గా
వున స్థిరమైన నీపదముపొంత వసించుచు భక్తియుక్తులై
మనమును వాక్కుఁగాయము సమర్పణచేసిన యట్టి ధన్యులే
కనవినరాని సౌఖ్యములఁ గాంచెద రెప్పడు వేంకటేశ్వరాః
- ఉ॥ పాతెడువాగు నీరమటు ప్రాయము చల్లఁగ జాటు మబ్బులోఁ
జాటుమెఱుంగు చందమున సౌఖ్యములల్లన మాయఁమౌనెదో
దారిని గాంచి మృత్యువు పదంపడి పైఁబడి యాహరించు నీ
ధారుణీఁ గీర్తియొక్కటియె తప్పక నిల్చును వేంకటేశ్వరాః
- ఉ॥ జలజల నూటకాల్వవలె సాగెడు నాకవితాకుమారి కే
యలనట గల్గెనో రుజయు నందెనో? ముద్రణలేని హేతువన్
కలఁత మనంబులో నిలిపి కందెనో? మైమర పంకురించెనో
మిలమిల మంచు సాగదుసుమీ! గుణసాగర! వేంకటేశ్వరాః

ఉ॥ ఎన్నడు తాకునో తరగతెత్తగఁ గమ్మని తావి యూర్పులిం
కెన్నడు సోకునో మధల నీను దయార్ద్రపుఁ జాపులన్ జగ
వన్నె పసిండపూతచెలువమ్ములు నాపయిఁ గ్రుమ్మరింతు వో
యన్న నిరంతరాశ హృదయమ్మునఁ బూనితి వేంకటేశ్వరా!

చ॥ బలిమిని రెండుచేతులను బట్టి చలమ్మున లాగ సాగి త
ద్బలమగుపట్టు వీడిన యధాగతి రబ్బరు నొందునట్లు చం
చలమతి నీదుపాదముల సన్నిధి నిల్పఁగ నిల్వఁబోదు ని
ష్ఫలములెయయ్యె యత్నములు సాధనమేదిక? వేంకటేశ్వరా

ఉ॥ భారతభూమిలోఁ బ్రజలు ప్రాజ్ఞులు సజ్జను లాస్తి కుల్ సదా
చారు లటన్నకీర్తి మును సాగెను; నేడది వీఁగిపోయె దు
ర్వారపునంప్రదాయ సహవాసముచేతను దాటుమాటుగా
భారతభూమిలోఁ బ్రబలెఁ బ్రాజ్ఞహితప్రద! వేంకటేశ్వరా!

ఉ॥ దారిఁ గనంగరాక తలదాచుకొనన్ దగు తావు లేక దు
ర్వారవిభావరిన్ బడినవానికి బేటరి దారిచూపి వి
స్తారముదంబు గూర్చునటు సంస్కృతిఁ జిక్కినవాఁడు నీపదాం
భోరుహాదీప్తి నంది కడుపొంగు ముదంబున వేంకటేశ్వరా!

చ॥ మృదుమధురమ్ములై న సుకవీంద్రసుధామయవాక్కు లాని స
మ్మదమునఁ గొంతదైర్యమునుబూని కృతార్థుడనొందునంచు నా
నుదుటఁ గరమ్ములన్ మొగిచి నూతవశక్తిఁ గృతిప్రసూనసం
పదల నుతించినాఁడ దిహమాన్యునిఁ జేయపె! వేంకటేశ్వరా!

ఉ॥ కొన్నిదినాలనుండి నినుఁ గొల్వఁగఁ జాలకయుంటిఁ గారణం
జెన్నఁగ నీవె దానికిఁ జుమీ! బహుశాంతరచింతలందు నన్
గ్రన్నన ముంప నే నిక మనంబున నిశ్చలభక్తితోడ నే
తెన్నునఁ గొల్వఁ జాలుదు? సుధీజనరంజక! వేంకటేశ్వరా!

ఉ॥ నానిది భాగ్యవైభవముఁ వానిది పుణ్యవిశేషకర్మ, మ
న్వానిది సంపదున్నతియు వానిది భారుణి మేటిభట్టు వె
వ్వాని మనోజ్ఞ జిహ్వాపయి భక్తిరసామృతధార లాను నీ
ధ్యానము సంతతంబు నరుదార నటించునో? వేంకటేశ్వరా!

చ॥ అమలతపోవిభూతులు మహాధర్మరసంగులు సత్యసంధు లు
త్తములు, పరాశ్రమాన్వితులు, దానపరుల్ మహితోపకారసం
యములు, జితేంద్రియుల్, సములునాపయిభక్తుల గాంత్రిగాదెహ
ర్షమునఁ ద్వదీయపాదజలజాతము లెప్పుడు వేంకటేశ్వరా!

ఉ॥ ఛారతభూప్రజాహృదయపంకజముల్ వికసింప, నార్జనం
స్కారవిలాససంపద దిగంతములన్ వెలుఁగన్ బరిస్పర్శ
దారివివాదముల్ విడిచి ధన్యత నైక్యముఁగల్గి సౌఖ్యసం
ఛారములందు వర్ధిల శుభంబు లొసంగవె; వేంకటేశ్వరా!

చ॥ ఇమములు గల్గివేళ వెత లెంచక ధైర్యముఁ బూని ధర్మమై
ర్పడుగతి నూని వర్తింబుచు ఛాసురకీర్తి మనోజ్ఞచంద్రికల్
నిడుపుగ ఛాత్రి నెల్లెడల నింపరె, మున్నలభక్తి పర్యు? ల
య్యిడుమరె కారణంబులు సుమీ? నినునెంచఁగ; వేంకటేశ్వరా!

ఉ॥ పుట్టినచాటినుండియును బొట్టకు, బట్టకు దేవులాటచే
గట్టిగ నీడునామనుతిఁ గంతముఁ గంపమునొందఁ జేయః ని
క్కట్టుల ముగ్గు సౌఖ్యమును గాంచను; సత్త్వపతోడఁబ్రోవకి
విట్టులు పేక్షచేసిన మతెవ్వరు దిక్కిట? వేంకటేశ్వరా!

చ॥ బ్రతుకుపెడారిఁ జిక్కి జహుభంగుల దప్పికచేత స్రుక్కిదు
స్థితిఁ బుయిలోడు పొంతునికిఁ జెంతను నీరముఁ గల్గువాగుదృ
గ్గతికిని దోచ సమ్మదముఁ గాంచినమాడ్చి నటించు త్వత్పద
స్థితనుతభక్తి యున్నటు చెందుఁ బ్రమోదమువేంకటేశ్వరా

ఉ॥ బాలరసాలసాల నవపల్లవకోమలకావ్య కన్యకా
పాళి నృపాళి హర్యముల పాలొనరింపక నీదుపాదప
ద్మాళి భజించుకోరిక మదాళిని బోలినదే కవీంద్రసత్
పాళి కృతార్థ మద్దివసుధాస్థలినెంచఁగ వేంకటేశ్వరా!

ఉ॥ పద్యసుమప్రకాండములు భక్తి తొలంకఁగ నీపదద్వయన్
హృద్యముగాఁగ నుండితిని నిందుఁగలట్టి రసంబుఁగ్రోలి వం
వేద్యత నాదొసంగులను వ్రీలఁగఁ జేసి విరానఁ బ్రోవఁగా
నాద్యుడ పీవెయంచు హృదయమ్ముననమ్మితి వేంకటేశ్వరా

ఉ॥ పాయనిభక్తి నీపయిని వ్రాసితి నీశతకమ్ము నేడు “మూ
లా”యను నింటిపే రదె చెలంగును పేరనశాస్త్రి పేరు ప్రే
మాయతి దీనినిన్ జదువునట్టి జనాళికి భోగధాగ్యదీ
ర్ఘాయరనేక సౌఖ్యవిభవాదు లొసంగవె? వేంకటేశ్వరా!

శ త ప త్ర హ ర ము

శ్రీకర మాతృభూముఖ విశిష్ట సువర్వ నమస్కృతమ్ము, లో
కైకశరణ్య, మాశ్రితజనావళి వాంఛిత కల్పకమ్ము, సు
శ్లోక పవిత్ర సంయుత మశోకము, నిర్మల ధర్మకర్మ ర
జైకరమౌ భవత్పదము లాదృతిఁ గొల్తును సాయిశంకరా!

ఉ॥ మోదమెలర్ప నీవిమల పుణ్యకథాశ్రవణం బొనర్ప నిః
భేదముఁగల్గు పాపములు క్రిందగు; దాపములారు; చిత్తమా
హ్లాదము నొందుచుండు, విగతాభిలదుఃఖమునై న మోక్ష సం
పాదనమబ్బు భక్తులకు భవ్యకృపానిధి! సాయిశంకరా!

చ॥ జయజయ నేవక ప్రకరజన్మ కృతాధిక పాపవారణా!
జయజయ భక్తహృత్కమల సద్మనివాసక సౌఖ్యకారణా!
జయజయ సద్గుణాభరణ! సత్యవిచారణ! ప్రేమధారణా!
జయజయయంచు నిన్ గొలుతు సాధుజనావన! సాయిశంకరా!

చ॥ కృతువులు, సత్రయాగములు, గాళిగయామధురాప్రయాగ తీ
ర్థతతుల నేవచేఁ గలుగు ధన్యతకంటెను నీదునామ సం
స్మృతి నొనరించినన్ గలుగుఁజూ పదిరెట్లు ఫలంబుఁగాన స
స్మృతి భవదీయనామనుతి నా కిడ వేడెడ సాయిశంకరా!

చ॥ క్రతువులు, ధర్మమార్గములు, కారుణికత్వము, భక్తితత్త్వమున్
హత మొనరించునాస్తి కత నంతమొనర్ప ధరాతలంబులోఁ
బ్రతియుగమందుఁ బుట్టెదవు పాపము నొంచుచు ధర్మమార్గన
క్రతులు చరిత్ర నిల్పి కృతతృప్యఁడవొందువు సాయిశంకరా!

ఉ॥ పాపనమున్ ముదావహము ప్రాజ్ఞజనప్రమదంబుగాఁగ నాం
ద్రావళి మోదమంద మృదువైన తెలుంగునఁ బుట్టువర్తి స
ద్భావుఁ బురాణపూరుషుని, భక్తమనోరథపూర్ణు, నిన్ను సం
భావనచేసి పద్యమను మార్చితుఁజేసెద సాయిశంకరా!

ఉ॥ దైవమునందు భక్తి, విబుధప్రభులం దునురక్తి, నిత్యమో
దావహసూక్తి, యన్యవనితార్థవిరక్తి, దురంతసర్వదు
ర్భావవిమర్దనక్రియల బంధురశక్తి, పరోపకార సం
భావనమందు రక్తి, నిడుమా! సుజనావన! సాయిశంకరా!

చ॥ వినయవి వేకకాలినిఁ బవిత్రచరిత్ర మనోజ్ఞలక్షణా
ద్యనుపమసద్గుణాస్తిను రసాంచితనిర్మలవృత్త, నింకఁ ద్వ
ద్దునకరుణాభిరక్షితను, గాఢ భవత్పదదాస్యకామ, నో
ర్మి నిగడ మత్కవిత్వసుతఁ బ్రీతిని బ్రోవవె సాయిశంకరా!

చ॥ విరిసినపువ్వుఁదేనియలు వేడుకఁ ద్రాగెడు తేటివోలె నుం
దరపరమార్థబోధనల తత్త్వము లెల్ల గ్రహించి, ధారణా
స్ఫురణకుఁ దెచ్చి, తన్నియమమున్ నెఱవేర్చుచు, నీపదాబ్జన
ద్వరమకరందపానమధుపాయి నొనర్చుము సాయిశంకరా!

చ॥ రసనపవిత్రమై పరఁగు, రమ్యయశమ్ము ఘటిల్లు మోరదు
 ర్వ్యసనము లెల్లఁదూలు, దురితావళు లెల్ల నశించు, నిండుసం
 తసమును గల్గు, సంతతముఁ దావకపాదసరోజసన్నతా
 భ్యసనరసజ్జచిత్తునకు; భవ్యకృపాకర! సాయిశంకరా!

చ॥ పరిపరీతులన్ మనసు పర్విడు, దానిని నాఁపి నీదుప
 త్సరసిజ మంటి యర్చనముసల్పి నమస్కృతు లాచరించి దా
 వ్యరతులఁ దేల్చి సఖ్యమును స్వాత్మని వేదనముఖ్య నేవలన్
 బరఁగెడుభంగిఁ జేయు మని ప్రార్థనచేసెద సాయిశంకరా!

ఉ॥ ఆత్రముతోడ నీకుహృదయాజ్ఞము భక్తి నొసంగువారితా
 పత్రయ మంతలో డులిచి వారల వాంఛల నెల్లఁ దీర్చి స
 ర్వత్ర శుభంబు లిత్తు వని పల్కఁగ వింటి; మనఃప్రసూనమే
 పాత్ర మటంచు నీ కిడుదు భక్తిని, రక్తిని; సాయిశంకరా!

ఉ॥ సన్ననిలేతతీవియకు జన్మము నంది భవత్పదద్వయిన్
 సున్నిత మైనతత్తునువు శోభ దలిర్ప రహించునట్టి మేల్
 పున్నెము పూలకే కలదు, పూజనొనర్పఁగఁ బూలపుట్టువేన్
 మన్నన నా కొసంగఁ బలుమాటులు వేఁడెద; సాయిశంకరా!

చ॥ అనుపమభక్తియుక్తిని మహాశివరాత్రిదినాన నీడుద
 ర్శన మొనరించి పూజనము సల్పి భవద్భద్రదయస్థలింగ మొ
 య్యన వెలి కీపు తీయఁ గనునట్టిడు పాపము లెల్లఁ బాసి స
 మ్మనిజనవాసమై పరఁగుమోక్షముఁ బొందఁడె పాయిశంకరా!

ఉ॥ కోరనికోర్కెగాఁ గనులకున్ బెనువండు వొనర్చు నీశుభా
కారముఁ గాంచి, వీనులకుఁ గమ్మనివిం దొనరించు నీనుడుల్!
వారక యాలకించి నిను భక్తి భజింపఁగ నోచి రెవ్వరో
వారె పునీతులన్, ఘనులు, భక్తులు, యోగులు; సాయిశంకరా!

ఉ॥ అంధుల తెల్ల దృష్టి వికలాంగుల కంగము, మూఁగవారికిన్
బంధురవాగ్విభూతి నిడి, పాపులపాపము, రోగిరోగని
ర్బంధము తెల్ల చుల్చి శ్రితవర్గము కొంగుపసిండి ముద్దగా
సంధిలు నీకు మ్రొక్కెదను సాధువశంకర! సాయిశంకరా!

ఉ॥ పాలును నీరువోరె నెడఁబాయని నెయ్యముతో భవత్పదా
జ్ఞాల నిరంతరార్చనము సల్పెడు స్వాంత మొసంగి, యెట్టిపా
పాలన మైనకార్యములయందుఁ జొరంబడకుండ సర్వదా
పాలన నేయు మంచు నినుఁ బ్రార్థననేయుదు సాయిశంకరా

చ॥ తలఁచినయంతమాత్రన నెదన్ గనుఁబండు వొనర్చునీదుని
శ్చలనవమోహనాకృతిని స్వాంతము లో నిలుపంగలేక వెం
గలి నయి పుణ్యతీర్థములఁ గాకివరెన్ దిరుగాడునాదు చం
చల మగుబుద్ధి దిద్ది నను సాఁకుము తేఁకువ; సాయిశంకరా!

చ॥ చదువులయందునక్తి, బుధజాలమునక్ బటుభక్తియుత్తి సం
పదలయెడన్ విరిక్తి, ఋజుమార్గము లందనురక్తి, పూజ్యస
మ్మద మగుసూక్తి, దీనజనమండలి నేవ లొనర్చుశక్తి నా
కొదవ ననుగ్రహింపు మగుజోదధి! ధీనిధి! సాయిశంకరా

చ॥ తెలియవు మంత్రతత్రములు, తీపి తొనంకెడుస్త్రోత్రపాఠముల్
తెలియవు, ధ్యానహాతులును దివ్యభవత్తధలున్ము - ద్రులున్
దెలియవు, నీదురూపము మదిన్ దృఢభక్తిని నిల్పురీతులున్
దెలియవు - స్వామి! నన్నెటులు తేకువసాకెదో? సాయిశంకరా

చ॥ అనులినకాంక్షఁ దావకపదాబ్జసుగంధమరందపానమో
దముఁగనునట్టిచిత్త మిఁకఁదాఁదలపోయునె తచ్చసౌఖ్యముల్
విమలవిద్యున్నదీ పృథులపీచులరోచులఁ దూఁగురాజహం
సము, చనునొక్కపల్వలమునన్నిధి కెన్నఁడో? సాయిశంకరా

ఉ॥ యెప్పుడువ్యాధిబాధలె; మఱెప్పు దరిద్రపుటితిబాధలే;
యెప్పుడుఁ కష్టసంతతులె; యెప్పుడ కాంతిమహోగ్రయుఁయులే
యెప్పుడుఁ చిక్కులే, నిను నుతింపఁ దలంపఁగ నెప్పుడడ్డలే;
యెప్పుడుఁచిత్త కాంతిలభియించునో? చెప్పుచు సాయిశంకరా!

చ॥ ధనమును గోర, వాహనవితానము వేడను నిత్యసద్యశ
ష్టును గొన నెంచ, సర్వసుకపూజనభాజన మైననీపద
మృనయము సంస్తుతింపఁ గలయట్టి ప్రళస్తకవిత్వభూరిభూ
త్యనుపమసద్గుణమ్ములు సదా దయ సేయుము సాయిశంకరా!

ఉ॥ పాపపుఁగాల మాయె, భగవంతునిగూర్చి రచించు పుస్తకా
లాపన సల్పి రెవ్వరు, విలాసములందు మునుంగువారె; యే
వైపునఁ జూడఁగన్నదదు భక్తి యొకింతయు; నాస్తికత్వము
ద్దీపితశక్తి నిండె జగతిక్ గడుఁజిత్రము సాయిశంకరా!

చ॥ మన మనునట్టి క్షేత్రమున మంచితలంపు లటన్న గెత్తమున్
దనరఁగ బోసి పిమ్మటను నాటితిఁ దావకపూతనామ చిం
తన మృదుబీజసంతతులఁ తధ్యము; నాకృషిపండ నీకృపా
ద్యనుపమవృష్టి నింపి నను నాదృతిఁ గావుము సాయిశంకరా!

ఉ॥ జ్ఞానినికాను, బండితుడఁగా నటుమీఁద నుదాత దాతనుం
గాను, సుఖక శేఖరుడఁగాను, మహాత్ముడఁగాను, గాని నీ
దైన్యపన్ గవిత్యకళ నర్మిలి నేర్చిన యట్టిదానుడన్
గాన మదీయసత్కృతిని గానుకవెట్టిద సాయిశంకరా!

చ॥ నినుఁ గొనియాడ, నీదుపదసీరజనేవ తొనర్చ, నీకథల్
విన, నిను మోక్షదాయకుని వేడుకతోఁ గను మంచు నేను నా
మనసును హెచ్చరించి పయి మద్రసనాకరకర్ణయుగ్మలో
చనముల కాన్కవెట్టుదు వికాలకృపాకర! సాయిశంకరా!

ఉ॥ మానవకోటి కిల్పిషనమాగత సంస్కృతి రోగసంహతిన్
మానుపజాతి నౌషధము మానితకర్మపయోధివీచికా
నూన నిమగ్నులన్ దరికి నూల్కొనఁ జేయుప్లవంబు నీపద
ధ్యానము; గాన, నా కిడుము దానిని నిత్యము సాయిశంకరా!

ఉ॥ పట్టిన దెల్లబంగ రగుఁ, బల్కినదెల్ల ఫలించు, బిట్టుపో
రెట్టుమహాఘనంతతులు విచ్చును, వచ్చును బుణ్యరాశి, చే
పట్టును సర్వసౌఖ్యములు భవ్యభవత్పదపద్మయుగ్మమున్
దట్టపుభక్తి నమ్ముచు నెదన్ నినుఁ గొల్పిన సాయిశంకరా!

- ఉ॥ కారణజన్మ! విస్తృతజగత్సృజనావననాశనక్రియా
ధార! దురంతకిల్బిషవిదార! సుపర్వమునీంద్రచిత్తకా
సారచరన్మరాశ! విలసన్నిగమాంతశిరోవిహార! వి
ద్యారత! పుట్టపర్తినిలయా! కరుణాలయ! సాయిశంకరా!
- చ॥ పరమదయాపరుండ వని, భవ్యమునీశ్వరచిత్త పద్మమం
దిరుడ వటంచు, సముదీగ్ధ కృపానిధి వంచు, నాశ్రితా
మరధరణీరుహంబ వని మామకమానససూనమిచ్చెదన్
దిరముగఁ; బాలముంచెదవో? నీటను ముంతువో? సాయిశంకరా
- చ॥ అడవుల దూతినన్ గిరుగుహాంతరసీమల డాగియున్న న
ల్గడలకుఁ బోయి నిల్చినను గష్టములున్ వెస రాక మాన వీ
పుడమిని దేహధారులకుఁ; బూర్తిగ ని న్నెద నమ్మువార లే
యడలును లేకయుందురు కృపామృతసాగర సాయిశంకరా!
- చ॥ జలములులేని యూరు, కవిసంతతి కీయని పేరు క్షరమౌ
జలనిధిలోని నీరు, వెల చక్కగలేని బజారు, భూరిమం
జాలసరసోత్తీసంపదలు జొచ్చిలకుండెడి తైతతీరు నిన్
దలచనినోరు వ్యర్థముకదా? కరుణ కరి! సాయిశంకరా!
- ఉ॥ కందోవవిందుఁ గూర్చు నెసక మృగు నీదునివాససీమ, నా
నందముఁ గూర్చురూపము ఘనం బగుపాపములెల్లడిందు,నిం
పొందు భవత్తృపారసముపొందఁ బునర్జని యుండదెందు బలే
విందు త్వదీయవాక్కు పృథివీజనపాళికి; సాయిశంకరా!

- ఉ॥ అదిమవాక్కులం బరగునట్టి మహాన్నతవేదరాశికిన్
బాదు శ్రితాశిపాలిటికి బంధురకల్పక, మిద్ధభక్తిసం
పాదనకున్ శుభాశ్రమము, మాటబరొప్పనగమ్ము పర్తి యి
మ్మేదిని నీవె దేవుడవు మృగ్యము నీసరి సాయిశంకరా!
- ఉ॥ చందురునందునన్ గళలు, సాగరమందు మనోజ్ఞరత్నముల్
చందనమందు సౌరభము చాలగఁ గల్గివిధాన దేవ! నీ
యందు మహార్హస్యదుఃఖము లద్భుతమై వెలుగొందుఁగాదె? నీ
చందము లేరి కబ్బెడిని? సద్గుణసాగర! సాయిశంకరా!
- ఉ॥ ఆంధ్రుల భూరిభాగ్యమహిమాతిశయంబున నేడు నీవు ధీ
రుండ్రతఁ బుట్టిపర్తి నపురూపముగా నవతార మంది నీ
రండ్రదయాధునిన్ బిలిపి రక్ష యొనర్చెడు నీదురాకచే
నాండ్రధరిత్రి ధన్యతర మయ్యె; దయాకర! సాయిశంకరా!
- చ॥ అనుపమవేదశాస్త్రనివహణా మ్రల లక్ష్మము దప్పి, ధర్మసా
ధనలు నశించె, సత్యము యదాయదలయ్యెఁ దవ్ జపమ్ములున్
వినుకతిమాత్రమయ్యె నిక పేయి వచింపఁగ నేల? తాగుసే
యను బ్రతిబద్ధకంకణుడవై చరియింపుము సాయిశంకరా!
- ఉ॥ చిక్కులు గల్గి వేదనలచే మన నెల్లఁ గలంతఁ జెందుచో
నెక్కడరేనిథక్తి యుదయించును, నిత్యము నిన్ నుతింపఁగా
నెక్కుడుబుద్ధి పుట్టుఁ బయి నెక్కుడుశ్రద్ధయుఁ గల్గి గానఁబెన్
జిక్కులఁబెట్టియైన నినుఁ జేరఁగఁ జేయుము సాయిశంకరా!

ఉ॥ ఆటలఁ గొన్నినాళ్ళు, పరిహాసపుమాటలఁ గొన్నినాళ్ళు స
యాటలఁగొన్నినాళ్ళు, నమ మంతెడుబాటలఁగొన్నినాళ్ళుపో
రాటలఁ గొన్నినాళ్ళుబు రాయిడిఁ బొందితి నేటిదాక, నా
రాటముఁ బాపి శీఘ్రముగ రక్షణనేయుము సాయిశంకరా!

ఉ॥ మానక నీదు నేవ నియమంబుగఁ జేయఁగ నెంచినాడ, దు
ర్మానులఁ జెంతజేరి బతిమాలుచు వారిముఖంబు ప్రీతికై
మాసుగ నిచ్చకాల్ పలుకమానసమొప్పదు మంతయున్ ప్రభా
యేనుఁగు నెక్కి దిడ్డిఁ జొఱ నేటికి నాకిక? సాయిశంకరా!

చ॥ తరువులయందుఁ గల్పకము, తారకలందు ద్రువుండు, భారుణీ
ధరములయందు మేరువు నుదాత్తపుగణ్యతఁగాంచినట్టివై
ఖరి గను నీవు దైవతనికాయములందుఁ బ్రశస్తిఁ గాంచవే;
వరవదనా! కృపాసదన! పాపవిమోచన! సాయిశంకరా!

ఉ॥ ఎక్కడఁ జూచినన్ గపటమే యభివృద్ధిని జెందుచుండెఁ బై
నెక్కుడుగా నధర్మమె మహిష్ఠలిఁ తాండవ మాడఁజొచ్చెఁబెం
పెక్కుగ యోగ్యుఁ డొక్కఁ డెటనేనియు నుండిన వాడశాంతిచే
స్రుక్కును గాని వేఱయినత్రోవ నెఱుంగడు సాయిశంకరా!

చ॥ బ్రదీకిన నాల్గనాళ్ళు జవరాండ్రకొ, కల్మికొ లేక పెద్దవా
పదవులకున్ బ్రయత్నములు బ్రన్ననచేతురు; శాంతిలేక నీ
యది శుభ మీద్ది చెడ్డదనునట్టివిచక్షణ వీడి నీతినిన్
వదలినవారి దుర్దశలఁ బాపవె ప్రోపవె సాయిశంకరా!

ఉ॥ చుట్టునుముట్టి యిట్టై తలనూపెడు నాసి కతాపిశాచనం
 ఘట్టనకున్ దలంకి మది కంపిలచుండినధర్మదేవతన్
 గట్టిగఁ బ్రోవు నిత్యము, సనాతనధర్మ మటన్న ధర్మమున్
 నెట్టన నుచ్చరించుచు మునిప్రకరావన! సాయిశంకరా!

చ॥ ధరణిని నీదునామజపతత్పరతన్ భవవార్ధివీచికో
 త్రరణము సల్పి నిత్యసుఖదాయక మైనయఖండమోక్షరా
 జ్యరమకుఁజేరి ధన్యులయి శాశ్వతసౌఖ్యము నందరే బుధుర్?
 నరసదయానిధి సుగుణసంఘపయోనిధి! సాయిశంకరా!

ఉ॥ మానవజాతికభ్యుదయమార్గముఁ జూపెడి నీపవిత్రప
 ధ్యానము, గౌరవాప్తి కిసుమంతయు భంగముఁ గల్గనట్టి స
 న్మానము, నిత్యసుత్యభవతారకతావకసత్కదాసుధా
 పాన మొసంగి నన్నుఁ బరిపాలననేయుము సాయిశంకరా!

చ॥ మనుజులకన్నఁ గాకములె మంచిగుణముల నొప్పు; నెట్లనన్
 దిసుటకు నేదియైన ధరణిన్ లభియించినఁ దక్కుకాకులన్
 గునగున గావుకావు మని కూరిమిఁబిల్చు; మనుష్యుఁ డన్నచో
 ననుజులనేనిఁ బిల్వఁ డెద స్వార్థము నూనుచు సాయిశంకరా!

చ॥ మమతఁ ద్యజించి భూమిధనమందిరదారమతాదికంబు ని
 త్యమని మలప్రపూర్ణ వపువం దభిమానము నుజ్జగించి, సౌ
 ఖ్యము క్షణభంగురం బనుచు నాత్మఁ దలంచి సభక్తి నీపదా
 బ్జముల నుతించుటే జనికి సార్థక మౌగద? సాయిశంకరా!

- ఉ॥ అక్షరరూప మొంది సకలార్థిజనావళి నుద్ధరింపఁ బ్ర
త్యక్షతఁ బుట్టవర్తి పురియందు జనించినశర్వ! నాదుపా
పక్షయ మాచరించుము, భవత్పదదాసునిగాఁగ నన్నిఁకన్
దక్షతసల్పి చేకొనుము; త్యాగవిభూషణ! సాయిశంకరా!
- ఉ॥ పూవులు విచ్చి తావులు గుబుల్కొనురీతిని, మంచిముత్తెపున్
గోవలు రాల్చినట్లు జతగూడి సమీరములన్, బరాగముల్
రేచినభంగి, మోద మోద రేఁగును దావకపూతనామగా
నావళి నాలకించుతరి నాకు జగత్ప్రభు! సాయిశంకరా!
- చ॥ మధురము తావకాకృతి యమంగళసంజ్ఞవనమ్ముమాధురీ
మధురము తావకీనబహుమానమృదూక్తులు, వానికన్ననున్
మధురము నద్దయారసమంచితదృక్కులు, వానికన్ననున్
మధురము నీదునామభజనమ్ము జగమ్మున సాయిశంకరా!
- ఉ॥ నీకథ లాలకించుటకు నీపదపద్మయుగంబుఁ బట్టి నే
వాకలనం బొసర్పఁ గనుపండు వొసఁగెడు నీదురూప మా
లోకనచేయఁగా దలఁపులోప మొకింతయు లేదుగాని నా
కాకమనీయభాగ్యరమ గల్గి టిఁ తెన్నఁదొ? సాయిశంకరా!
- ఉ॥ ఎవ్వనిపిచ్చి వాని కగు నెంతయుమోదః మతండిఁ కన్యులన్
నవ్వును మూఢులంచు నెదనమ్ము దృఢమ్ముగ స్వీయమార్గమే
క్రొవ్విరిపాట యంచు మది గొబ్బున; నాకవితాసుమావళిన్
మవ్వపు నీపదద్వయి సమర్పణచేసెద సాయిశంకరా!

చ॥ చెలువగ దేహమే రథము, జీవుడు సారథి, యింద్రియములే కలితతురంగముల్ దివణ కశ్యేముగా జనిఁగంటి; నిత్యమౌ తెలివి నొసంగి సారథిని తిన్ననిత్రోవ గమించి గమ్యమౌ స్థలమును జేర దిద్దు మని సన్నుతిచేసెద సాయిశంకరా!

ఉ॥ మానుషరూపధారి! యసమానకృపామృతధారి వైదిక జ్ఞాననిధిప్రచారి! భవకర్మవిమోచనకారి! యాశ్రితా జ్ఞానవిధారి! భక్తజనకల్మషహారి! యభూరి! నిత్యస న్మానితధర్మచారి! శ్రితనందితవాగ్ధారి! సాయిశంకరా!

చ॥ తరణికులాబ్ధిసోమ! భవతారకనామ! జనాశిషాతకో త్కరనిబిడాంధకారఖరదామ! కృపామృతసీమ! చంద్రధా స్కరనయనాభిరామ! శ్రితసంఘసమంచితకామ! సన్నతా మరకులసార్వభౌమ! బుధమాన్యనురద్రమ! సాయిశంకరా!

ఉ॥ కిన్నరసిద్ధసాధ్యభగతేచర భూచరు లాశ్వనేయుజన్ పన్నగయక్షరాక్షససువర్వ మునీశ్వరిముఖ్యజాతముల్ సన్నుతి సల్పలే రన నశక్తుడ మర్త్యుడ నై ననేను నీ యున్నతి సన్నుతించుటకు నోపగలాడనె? సాయిశంకరా!

ఉ॥ శ్రీకమనీయమూర్తి మును పిర్దిపురమ్మున సాయిబాబువై ప్రాకటరీతిఁ బుట్టి శ్రితవర్గముఁ బ్రోచితి వీవు; నేడు భ వ్యాకృతిఁ బుట్టపర్తి పురియందు జనించితి వయ్య! దివ్యలీ లాకలికావతార! కుటిలద్విషదంతక! సాయిశంకరా!

ఉ॥ చిత్రవిచిత్రవస్తువులఁ జేత సృజించుచు భక్తసంఘకృత్
స్తోత్రముగా బహుకృతులతోడ నొసంగుచు, దీర్ఘరోగులై
యాత్రముఁ జెందుమానవులవ్యాధి విభూతి నొసంగి మాపి స
ర్వద్ర శుభంబుఁ గూర్చెదవు భక్తుల కిద్దర సాయిశంకరా!

చ॥ వంచననేయు తృష్ణలకు వశ్యముచెందుచు మంచిచెడ్డ లొ
క్కించుక లెక్క నేయకయె కేవలమార్జననేయ లోనఘ
విండు చధర్మమార్గముల వేడుకఁ ద్రొక్కెడువారి వీరమై
మంచిపథాలకున్ మలపుమా కరుణాకర! సాయిశంకరా!

ఉ॥ మూఁగకు మాటలబైసు విభూ! ఘనవైద్యులకేని సుంతయున్
లోఁగనిమొండిరోగములు లోచనవీక్షణమాత్ర బోయె; దృ
ష్ట్యా గమనంబు నంధజను లందరి నీదువిభూతిచేత నీ
వాగమృతానఁ దాపములఁ బాసిరి భక్తులు; సాయిశంకరా!

ఉ॥ దాసపరాయణుం డయిన దాత దరిద్రుఁడునైనఁ గూడ మో
దాన నెదైనఁ దెచ్చి యిడుఁ దప్పక యర్థికిఁ జందమామ తే
జోనిధి కాకపోయినను సూర్యుని దగ్గరకాంతిఁ దెచ్చి యెం
తేని ధరాతలంబుపయి నింపఁడె నిండుగ సాయిశంకరా!

చ॥ తలఁపఁ బరోపకారములఁ దన్నెడుతజ్ఞుఁడు కష్టకార్యసం
చలనమునన్ సహించుచు నొసంగును దీనులవాంఛలన్ రసా
తలమునఁ గల్గునీరములఁ దద్దయు నేతము తెచ్చి యెండచే
నలఁగినచేల కీయదె? సనాతనసత్పథి! సాయిశంకరా!

౪॥ సకలము నీచుచిత్త మని స్వాంతమునందున నమ్మినాడఁ ద
 ప్పక నను నీట ముంచెదవా, పాలనె ముంతువా దేవదేవ! యీ
 ప్రకటవరాచరప్రకృతిపాలనదక్షిణ వీవెగావె? నే
 వకుండను, రక్షణీయుండను; బాలన నేయవె సాయిశంకరా;

౫॥ వేడివెలుంగువేడు ప్రభవించునుగాక ప్రతీచియందు, నూఁ
 గాడెడుఁగాక మేరువు సగాగ్రమునన్ గమలంబు పుల్లమై
 పోడిమిఁ జూపుఁగాక; హుతబుద్ధును శైత్యము, గాంచుగాకతా
 మాతినమాట నజ్ఞును లొకప్పుడుఁ దప్పరు సాయిశంకరా;

౬॥ దండము పుట్టవర్తికిని, దండము లందలివృక్షజాతికిన్,
 దండము నీపదమ్ములకు, దండము నీ దగుపాదధూళికిన్,
 దండము నీదుమ్మార్తికిని, దండము చిత్రవతీమతల్లికిన్,
 దండము భక్త సంతతికి; ధర్మనిధానమ! సాయిశంకరా;

౭॥ వేదనినాద మొక్కెదెన వీసులవిందు నొనర్ప, భక్తస
 మ్మోదమనోజ్ఞగీతరవముల్ మినుమిట్టఁగఁ గీరశారికా
 స్వాదునినాదముల్ నిగుడ భక్తసమూహముతోడఁ గూడు నీ
 పాదము లాశ్రయింపఁగల భాగ్య మొసంగుము సాయిశంకరా;

౮॥ చిఱునగ వాససంబునను జిందులుఁ ద్రొక్కఁ గటాక్షమేదురో
 దరరుచిమాలికల్ సయనతామరసంబులఁ దొంగిలింప నుం
 దరవరదాభయప్రముదితం బగుముద్రలు కేల నొప్ప నీ
 సురచిరమూర్తి నే నెప్పుడు చూచెదనోగద? సాయిశంకరా;

- చ॥ అసుపమలోకపావనశుభాకృతి నీకృతు లాచరించుచున్,
వినుచుచుఁబాడుచున్ హృదయపీఠిని నీదగుమూర్తి నిల్పుచున్
నిను భజియించుచున్ సతము నీపదపద్మశుభార్చనవ్రతా
ద్యసుపమభూరిభాగ్యముల నందు టిఁకెన్నఁదో? సాయిశంకరా
- ఉ॥ అల్పుఁడఁ, జిత్త మన్నపొలమందున్ ప్రాకృతకర్మకామసం
కల్పము లెల్ల బీజములుగా మొలకెత్త దొడంగె; నీచుసం
కల్పముచేత వానిఁ ద్వరగాఁ దరలించి మహాద్భుతప్రభా
సల్పకటాక్షబీక్షణము నాపయి నింపుము సాయిశంకరా!
- ఉ॥ నాణెము లై నశబ్దముల నాకృతి కి మ్మని యందునా? బుధ
శ్రేణులు మెచ్చుభావములఁ జేర్చు మటంచు వచింతునా? భవ
త్పాణినిఁ బెట్టు నీకృతిని భక్తవతంసులు మెచ్చ నిత్యక
ల్యాణము పచ్చతోరణము నొసటు నల్పము సాయిశంకరా!
- ఉ॥ చల్లనిచూపుతోఁ, దఱిపిజాబిలిఁ గేరెడుమోముతో, సదో
త్ఫుల్ల వికాసమోదయురితో, వరదాభయహస్తముద్రతో
మొల్లలురాలు మేల్నుడలమోసులతోఁ గరుణారసంబుఁ జి
ప్పిలైడుప్రేమతోఁ గసులవిం దొనరింపుము సాయిశంకరా!
- ఉ॥ అక్షరమూర్తి వంచు నఖిలాత్మకుఁ డంచుఁ బ్రహుర్ణ సత్త్వహే
దఘ్ఠుఁడ వంచు నీస్పితవదాస్యఁడ వంచును నాలకించి ప్ర
త్యక్షముగాఁగ నన్నుఁ గనుసటి యదృష్ట మొసంగ భక్తసం
రక్షక! వేఁడుచుంటిని శిరమ్మును వంచుచు సాయిశంకరా!

ఉ॥ పాత్రతఁబట్టి యిచ్చునెడ భవ్యఫలాప్తి రయంబ యబ్బు న
 ర్వత్ర నపాత్ర మైన నది వ మృగు విత్తులు సారవంతమౌ
 క్షేత్రమునందుఁ జల్ల నొకచేరెడు పుట్టెడు పండు, నూషర
 క్షేత్రములోనఁ జల్లిన నశించును నిక్తము సాయిశంకరా!

చ॥ అలఁతిగ నిచ్చినన్ బరమహర్షము నొందును జేదవాఁడు న
 గ్గలముగ నిచ్చినన్ దనివిఁ గాంచఁడుగా కలవాఁ డ దెట్లనన్
 జలదము కొద్దిగీరునిడ సస్యము లగ్గలమౌను, వాహినీ
 జలములు చేరినన్ జలధి సంతన మందునెఁ సాయిశంకరా!

చ॥ పరుణమువేచి కాముఁడు నుదగ్రత క్రోధుఁడు లోభమోహమ
 త్వరమదనాము లాహ్వరు వెనన్ దమకంబున నన్నుఁ బట్టఁగా
 సురవడి వెంబడిన్ బరువు లానఁ దొరంగిరి వారిబారికెన్
 సరగునఁ జిక్కకుండ నను సాక్షుము వ్రేమను సాయిశంకరా!

చ॥ కరములఁగాని, కాయమునఁగాని, మనఃశ్రవణాశిఁగాని, మ
 చ్చరణముగానఁగాని, కనుదమ్ములచేతనుగాని, చూచియో
 యరుదుగఁ జూడకో నలిపి నట్టియఘంబు క్షమింపుమంచు నీ
 పరమపదంబుఁ బట్టితిని; భక్తజనావన! సాయిశంకరా!

ఉ॥ మానవుఁ డాత్మమృత్యు వసుమాటఁ దలంచిన భీతచిత్తుఁడై
 పూనిక దానహోమజపముల్ బొసరించు నివారణార్థమై
 కాని యనిత్యమంచు నెఱగం దవి: భక్తి భవత్పదద్వయ
 ధ్యాసమొనర్చ మృత్యుజయ మొదఁదలంపఁడు సాయిశంకరా!

ఉ॥ సంతతభోగభాగ్యసుఖసంఘము గల్గుతఱిన్ స్వశక్తి సీ
ద్ధాంతములన్ వచించి తనదౌ భునతన్ బ్రకటించు; సంతలోఁ
డింతలు గల్గునత్తఱిని జేసినతప్పులు కప్ప పెట్టివే
దాంతములన్ వచించు నరుడంతట నింతట సాయిశంకరా!

చ॥ కఱపిరి భక్తి నీతిశతకమ్ములు పూర్వముపాఠశాలలన్
జిలుతల కెల్ల, దాన గుణశేముషితో వికసించినారు, నేఁ
డఱిమఱి మాననీతినియమంబులు వీడిరి; మొక్కవంపఁగాఁ
నిరవగుఁగాని మ్రా నయిననెట్టులువంగును? సాయిశంకరా!

ఉ॥ ఈషణముల్ త్యజించి, సకలేశ్వరునిన్ గని సర్వజీవసం
తోషమె నీకుఁ జాలఁ బరితోష మటంచుఁ దలంచుభక్తుడే
ద్వేషము, క్రోధ మాది యగువృత్తులఁ దా దరిఁ జేరనీఁడుపి
యాషముఁగ్రోలునాతఁడు పయోరుచు లెన్నునెఁసాయిశంకరా

ఉ॥ పాయునుగిల్చిషంబులు, సపాయమువాయును, దుష్ప్రిమి తముల్
వాయు, విచారసంతతులు వాయును బాయును దీర్ఘ రోగముల్
దాయునుభోగభాగ్యములు డంబుగ దాయు మనోరథార్థముల్
పాయనిభక్తి నీడదముఁ బట్టినవారికి సాయిశంకరా!

* ఉ॥ నిదయలేనివాఁ లకు నిమజ్జదర్శనభాగ్య మబ్బఁగాఁ
దోదని భక్తు పెల్ల రస ము నివినియుంటిని, నేటిదాక నీ
పాదసరోజదర్శనము ప్రాప్తముకాదు. ప్రయత్నలోపమా?
లేదు; దయామయా! కరుణ వీలగఁ దేల్చుము సాయిశంకరా!

* ఈ పద్యము వ్రాసిన తరువాత 1970 నెప్టెంబరులో శ్రీవారి
దర్శనమైనది,

ఉ॥ ఆపదఁబాపు మంచడుగ, నయ్యది యియ్యతి యిమ్మటంచునిన్
రాపిడి చేయఁబోను దయ రంజుల నీకరుణాకటాక్షదీ
జ్ఞపరిపూర్ణవీక్షణవికాసము నింపి త్వదీయదర్శన
ప్రపాపితుగా నొనర్పు మని పాణి మొగిడ్చితి సాయిశంకరా!

ఉ॥ భానుసహస్రదీధితులు పర్వట మానిన మానుఁగాక, యం
భోనిధినప్తకం బినికిపోయినఁ బోవునుగాక, గోత్రసం
తానము తూలుఁగాక; ప్రమదంబునఁ దావకపాదపద్మనే
వానిరతాత్ము నాపదలు, బాధలుఁ జేరవు సాయిశంకరా!

చ॥ పరమదయాంతరంగ! పరిపాలితనై జజనానుషంగ! వి
స్తరకలుషాంధకార సముదగ్రపతంగ! శుభాంగ! భక్తితో
శరణ మటంచు నీదుపదసారసయుగ్మముఁ బట్టు నాపయిన్
గమన వహింపకుండుటది న్యాయమే? తెచ్చము: సాయిశంకరా

చ॥ తిర మగుభక్తితో నిను హృదిన్ బదిలమ్ముగఁ బాదుకొల్పినీ
స్మరణ మొనర్పఁగాఁ గలుగు సంతతభాగ్యము లబ్బుటెట్లుదు
ర్భరపరదాన్యబంధనపరంపరలందునఁ జిక్కి న్నుక్కి ని
ర్భరత శ్లఘాంగుఁ డైన ననువంటి మనస్వికి? సాయిశంకరా!

చ॥ ఇఁకను విలంబ మేమిటి? కహీనకృపామృతధార లొల్లుతా
వకకరుణాకటాక్షము లవశ్యము నాపయి నింపి నీదునే
వకుఁడుగ జేయుమాపయని వైశమ త్వత్పదసన్నిధానమున్
బ్రకటగతిన్ భజింపఁ గలభాగ్యము కల్గును సాయిశంకరా!

చ॥ జలములు మింటినుండివడి

చయ్యన సాగి మహాపయోధిలోఁ
గలయు తెఱంగునన్ జనని

కాయము నెవ్వరికై నమస్కృతుల్
సలుపుదురో య వన్నియును

జక్కగ ని న్నొగిఁ బొందుచుండు;నో
జలరుహపత్రలోచన!వి

శాలకృపాకర! సాయిశంకరా!

చ॥ సురభిశమై మఱెన్నఁటికిఁ

జొక్కనిదై, రసయుక్తమై, మనో
హర మయి, భక్తపాళికిని

నార్ల దమౌ “శతపత్రహారమున్”
స్థిర మగుపద్యపుష్పముల

చే విరచించితి నీయురంబునన్
బెరిఁగినభక్తి నుంచితిని

“బేరనశాస్త్రిని” సాయిశంకరా!



శ్రీశ్రీశ్రీశ్రీశ్రీ

